
वाइमुसग््‌ 

भारतवर्ष अपने योग-बल और तत्त्वज्ञान द्वारा हो 
जगत्‌ का गुरु था। ज्यों-ज्यों इसके योग-बल का हांस हुआ, 
इसके तत्त्व-ज्ञान की मात्रा घटी, स्यों-त्यों यह अपने उच्च पद्‌ 
से गिरता गया, और इसकी दशा शोचनीय होती गई । यदि 
भू-मंडल की सभ्य जातियों के ऊपर भारत अपने गौरव और 
महत्त्व का सिक्का फिर जमाना चाहता है, ओर आध्यात्मिक 
तथा भौतिक स्वराज्य प्राप्त करना चाहता है, तो वह अपने 
तत्त्व-ज्ञान और योग-शाख्र को शरण फिर ले, और उनका 
समुचित अध्ययन, परिशीलन और अभ्यास कर भोतिक 
सभ्यता-मदांध जातियों पर अपने नेतृत्व की शंख-ध्वनि फिर 
कर दे | 

योग-शास्र भारत को एक अद्भुत, अमूल्य, अनूठी एवं 
अनुपम संपत्ति है। यह संपत्ति संसार की किसी भी अन्य 
जाति को ग्राप्त नहदीं-योग-विषयक आविष्कार कभी किसी 
ओर जाति ने नहीं किए । भोतिक संसार के जिन रहस्यों को 
पाश्चात्य वेज्ञानिकों ने अविराम परिश्रम, अगण्ित घन-व्यय 
ओर अदम्य उत्साह से सीखा है, उनसे कहीं बढ़े-चढ़े प्राक- 

तिक रहस्यों का उद्घाटन हमारे ऋषि-मुुनियों ने योग द्वारा 
किया था | उनकी विजय पंचभूतों पर ही नहीं हो गई थी, 
बल्कि समस्त सूह्म-से-सूक्म विषयों पर भो। उन्हें योग- 
साधनों द्वारा भूत-भविष्यत्‌ का ज्ञान था, वे सब प्राणियों की 
बोलियाँ सममते थे, पूष-जन्मों का हाल जानते थे, दूसरों 
के चित्त की बात जान लेते थे, आकाश में रुई के समान 
हलके होकर उड़ सकते थे, अदृष्ट हो सकते थे, म्त्यु के आने 
का ज्ञान कर लेते थे, सिंह, हाथी तथा वायु के समान बलवान 
हो जाते थे । सूक्ष्म, गुप्त ओर दूर स्थानों का बैठे-बैठे ही हाल 
जान लेते थे, समस्त भुवनों तथा तारा-व्यूहों का ज्ञान 
ग्राप्त कर लेते थे, छुधा-पिपासादि पर विजय प्राप्त किए 
हुए थे। अंततः संसार की कोई ऐसी वस्तु नहीं थी-- 
प्राकृतिक जगत्‌ तथा आध्यात्मिक विश्व की कोई ऐसी 
शक्ति नहीं थी--जो उन्हें प्राप्त न हो। कया वर्तमान युग 
में सभ्यता की डींग मारनेवाली पाश्चात्य जाति ने इतनी 
उन्नति कर ली है? क्या उसने इन विभूतियों पर अपना 
अधिकार जमा लिया है? इन अलोकिक चमत्कारों के 
सामने तो पाश्चात्य आविष्कार कुछ भो नहीं हें। क्या 
जड़-वादी पश्चिम अध्यात्म-वादी पूतव की बराबरी कर 
सकता है ? 

पाठक कहेंगे, लेखक ने ये कोरी ग़प्पें मार दी हैं। ये शब्दा- 
डंबुर परिच्छिन्न कपोल-कल्पनाएँ हैं, इनमें तथ्य का कुछ भी 
अंश नहीं । यदि है, तो क्या प्रमाण है ? इसके उत्तर में में 
पाठकों का ध्यान योग-दशन के विभूतिषाद की ओर आक- 
षित करना चाहता हूँ। इस पाद में इन सब शक्तियों पर 
विजय ग्राप्त करने के साधन लिखे हैं । यदि योग्य ओर अलु- 
भवी योगी को गुरु बनाकर इन खाधनों का अभ्यास किया 
जाय, तो कोई कारण नहीं कि जो कुछ अतीत काल्न में 
संभव था, वह अब असाध्य हो । इन शक्तियों का आविर्भाव 
अब भी हो सकता है । 

संभव है, पाठकों को इस पर भी विश्वास न हो ; इस- 
लिये ओर भी कुछ कहना आवश्यक है। सुनिए । पहले तो 
सभी भारतीय महान्‌ पुरुषों का कथन है कि योग-शासत्र सच्चा 
हे। वेद-पुराण-उपनिषत्‌, दशन-शासलत्र, स्मृति-शाख्, संहिता 
आदि सभो प्रंथों में योग की महिमा गाड़े गदे है। इन सब 
ग्रंथों के द्रष्टा ओर रचयिता, जिनके वाक्य हमारे लिये 
आप्त वचन्‌ हैं, मुक्तकंठ से योग की प्रशंसा करते हैं, और 
उससे आ्राप्य शक्तियों और सिद्धियों को सत्य समभते हैं । 
दूसरे बहुत-से लब्ध-प्रतिष्ठ पाश्चात्य विद्वानों नेभी अपनी 
पुस्तकों में भारतीय योगियों के शक्ति-पद्शन का हाल लिखा 

है। मैक्समूलर साहब की षड़दशन-नामक पुस्तक देखिए । 
मैकग्रीगर-लिखित सिख-इतिहास, हैनिग बजर साहब , का 
अमण-बृत्तांत, तथा अन्यान्य समाचार-पत्र और मासिक पत्रि- 
काओं के लेख देखिए। एक वर्ष के लगभग हुआ, जब 
हमने एक समाचार-पत्र में पढ़ा था कि पंजाब में एक योगी 
ने अपनां काया-पल्रट किया है । वह स्वयं वृद्ध था, लेकिन 
एक नवयुवक के मृत शरीर में चला गया । यह हाल की 
दी बात है। हमारे एक मित्र, जो बहुत दिनों तक अजमेर 
में रहे थे, कहते हें, वहाँ सत्यराम नाम के एक दादू-पंथो 
साधु थे, जिन्हें कई सिद्धियाँ प्राप्त थीं। उन्होंने एक समय 
एक योगी को बड़े वेग से आकांश में उड़ता देखा । पूछने पर 
मालूम हुआ कि वह अपने गुरु के पास जां रहा था, जो 
हिमालय पव॑त पर शीघ्र ही शरीर छोड़नेवाले थे। उस 
योगी ने यह भी बताया कि जिस दिन उसके गुरु का शरीर 
छूटेगा, उस दिन बड़े ज़ोर से जल बरसेगा, और आँधी 
चलेगी । दो दिन बाद ही बड़े ज्ञोर की आँधो चली, और 
सूसलधार वषों हुईं । दूसरे दिन समाचार-पत्रों में पढ़ने से 
सालूस हुआ कि पूर्वी ओर परिचिमो मानसून आपस में टक्कर 
खा गईं, ओर इसका परिणाम यह अतिवृष्टि की घटना थी! 
इस समय भी दस ग्वालियर-राज्य के किसी सूबे में लोचन- 

दास नाम के साधु की महिमा सुनते हैं। आपके विषय में 
कहा जाता है कि आपने एक गृहस्थ के मरे हुए लड़के को 
पुनर्न॑वित कर दिया था। भारतवर्ष में कहीं-कहीं अब भी 
ऐसे साधु-महात्मा हैं, जिन्हें योग-बल प्राप्त है। ये लोग 
खोजने पर ही मिलते हैं। जिन पाश्चात्य महाशयों ने भारं- 
तीय योगियों की प्रशंसा लिखी है, उन्होंने खूब छान-बीन 
कर ली थी । उन्होंने 'अकास्य प्रत्यक्ष प्रमाणों के आधार पर 
अपने लेख लिखे हैं ।जिन घटनाओं को इन्होंने अपने 
नेत्रों से सावधानी से देखा है, उन्हीं का उल्लेख किया है । 
यदि आप भारतीय महान्‌ पुरुषों के कथन को सत्य नहीं 
मानोगे, तो इन अँगरेज़ों के लेखों को तो सत्य समझोगे ; 
क्योंकि आजकल जिस बात को गोरे चमड़ेवाले ज़ोर देकर 
कह देते हैं, बह अवश्य ही विश्वसनीय और सत्य सममी 
जाती है । 

तीसरे आपसे ही प्रश्न है कि क्या आपने योग-साधनों 
की जाँच की है, ओर वे आपको जाँच में निरथक निकले 
हैं? यदि आपने नतो स्वयं जाँच की है, और न आप 
दूसरों की बात को मानते हो, तो बताइए, हम आपके कथन 
को क्‍यों ब्रह्मगाक्य समझे ? आपका यह कहना कि योग - 
शास्त्र कोरा आडंबर है, किस तरह प्रमाण-रूप समझा जाय * 

यह भोतिक विज्ञान का सत्ययुग है । इसमें प्रकांड वैज्ञानिक 
पंढित प्रकृति के रहस्यों को खोज्ञ में नए ढंग से लगे हैं। 
इनके अनुसंधानों के उपाय बाहरी हैं, आंतरिक नहीं, जेसे 
हमारे ऋषि-मह॒र्षियों के थे। तब भी इनके प्रयल्ल सराहनीय 
हैं। यदि इनमें से कोई विद्वान अपने उस समय का अड्ध- 
भाग लगाकर और उस घन का चतुथोंश भी व्यय करके, जो 
वह साधारण प्राकृतिक विज्ञानअयोगों ( ॥59677767॥8 ) 
में लगाता है, योग-शात्र के रहस्यों की जाँच करे, तो आशा 
है, हमारे ऋषि-महर्षियों के कथन सत्य उतरें, और भारतीय 
विषयों के संबंध में जो विश्वव्यापी अविश्वास फेल रहा है, 
बह दूर हो जाय । यदि इन विद्वानों के जाँच करने पर योग- 
साधनों में कुछ भी तथ्य न निकले, तो कम-से-कस कहने 
को अवसर तो मिले कि यह सब ढकोसल्ा है, स्वार्थी 
ब्राह्मणों ने संसार को धोका देने तथा अपना स्वाथ पूरा करने 
के लिये ये सब ऊट-पटाँग बातें लिख डाली हैं। अभी तो 
ऐसा कहने का मोक़ा ही नहीं आया | जाँच किए विना ही 
ओर विश्वसनीय पुरुषों के आप्त वचनों को न मानकर तत्त्व- 
ज्ञानी भारतीय ऋषि-मुनियों के शाखों को झूठा कहना या 
उनमें विश्वास न करना वैसा ही है, जेसे कोई मूख यह 
कह्टे कि मेरे सकलदादा थे दी नहीं, अथवा यह कहे कि 

ज्ंदन नगर है ही नहीं, अथवा समुद्र पर भारी लोहे के 
जहाज तेर ही नहीं सकते, या विना तार के तार जा दी 
नहीं सकता । 
हम जानते हैं कि पराधीन जाति की कोई वक़्त नहीं है । 

उसका धर्म, उसका ज्ञान, उसका साहित्य, उसका इतिहास, 
उसकी सभ्यता, उसकी मान-मयोदा, उसके आविष्कार एवं 
उसके सभी उच्च काय कुछ नहीं समझे जाकर तिरस्कार को दृष्टि 
से देखे जाते हैं। हमारो अधोगति की भी कुछ सीमा है। यदि 
जड़-वादी नवीन सम्यता-मदांध पाश्चात्य जाति, जिसे एशिया 
की जोण -शीर्ण असमभ्य जातियों पर विजयी होने का घमंड 
है, किसी पराजित, पराधीन, पद-दलित जाति के साहित्य ओर 
ज्ञान का उपहास करे, तो करे । उसके गंमीर दाशनिक सिद्धांतों 
को भूठठा बतावे, तो बतावे | इसमें कोई आश्चय नहीं । पर 
जब भारतोय शिक्षित पुरुष, जिनकी कुल शिक्षा अंगरेजी-शिक्षा 
की नक़ल है, ओर जिनका समस्त ज्ञान विदेशीय साहित्य 
की भूमि से उत्पन्न हुआ है, भारतीय अटल सिद्धांतों को 
विना पढ़े और जाँच किए अविश्वास की और तिरस्कार की 
इष्टि से ही न देखें, बल्कि उनके पठन-पाठन में जो समय 
ज्ञगे, उसे व्यथें गया हुआ समझें, ओर अपनी संतानों को 
अपने पूवजों को विद्या पढ़ने से रोके, तो समक्तिण कि हमारे 

दुर्भाग्य, हमारी दुदेशा और हमारी ग्रुलामी की परा काष्ठा 
हो गई । 

भारतवष में हज़ारों स्कूल, पाठशालाएँ और कॉलेज हैं, 
कितने ही विश्वविद्यालय हैं । इनमें एक आध जातीय विश्व- 
विद्यालय होने का दावा भो करता है। पर क्या कोई कह 
सकता है कि इनमें से एक में भी मारतीय तत्त्व-ज्ञान तथा 
परमावश्यक योग-सिद्धांतों को सिखाने का प्रबंध है ? धम- 
पुस्तकें तथा अन्य दशन शास्त्रों के विषय में यदि कहा जाय कि 
उनके पढ़ने से कया लाभ है, वे पुरानो बातों के पुंज हैं, उनके 
परिशीलन से कोई तत्काल फल्र नहीं मिलता, उनके पढ़ने में 
समय लगांना समय का दुरुपयोग करना है, तो इस कथन से 
आपकी दुबंद्धि, अनभिज्ञता, देश-भक्ति-शून्यता ओर जातीय 
भावों के प्रति उदासीनता का पता तो लगता है, पर उससे आपकी 
इतनी हानि नहीं होती, जितनी इस कहने से कि योग>साधन 
एक अनावश्यक, रद्दी चीज़ है, वह तात्कालिक उपयोगी नहीं 
है, ओर उसका अभ्यास व्यर्थ है। सुनिए, यदि कोई विद्या 
ऐसी है, जिसका तत्काल ही फल निकले, जिसका तुम्हारे 
जीवन से घनिष्ठ संबंध है, जो तुम्हारे शरीर, मन और आत्मा 
को सुख पहुँचा सऋती है, ओर तुम्हें नीरोग और हो सके 
तो अमर बनाने का दाबा करती है, तो वह योग-विद्या दी' 


वाडमुखम्‌ १७ 


है । योग-विद्या सावभोमिक विद्या है। इसमें किसी देश, 
किसी जाति, किसी धर्म के बंधन नहीं हैं । यह सभी के 
लिये है । योग आपको कोरी परलोक की बातें बताकर मन- 
सममोता नहीं करता । वह आपको जटिल मानसिक प्रश्नों 
की उत्लकन सुलमाने को नहीं कहता । वह आपको कोरी पाठ- 
पूजा में लगाकर यह नहीं कह देता कि इसका कल परलोक 
में मिलेगा । योग कोरा वितंडाबाद नहीं है । वह है एक 
अत्यंत प्रायोगिक विद्या, जिसके सीखते ही फल्न-सिद्धि को 
आशा बँध जातो है । मवन-निर्माण-कला, संगीत, शिल्प, 
चित्र-लेखन-कल्ा आदि के समान वह भी तत्काल फल देने- 
वाली एक कला है। यदि आप स्कूल-कॉलेजों में लड़कों को 
तरह-तरह के व्यायाम, खेल तथा सैनिकों को शख्र-विद्या 
सिखाने से कोई लाभ समभते हों, तो इससे दसगुना लाभ 
इन्हें योग-साधन सिखाने से सममिए । पूर्वाक्त क्रियाओं से तो 
केवल शारीरिक बल ओर स्वास्थ्य की कुछ वृद्धि होतो है, 
लेकिन योग-साधनों के सीखने ओर अभ्यास करने से शरीर, 
मन ओर बुद्धि, इन तीनो की शक्तियों कां विकास होता है, 
जिससे आपको स्वास्थ्य-बृद्धि, नोरोगता, दोधोयुता ही नहीं 
होती, बल्कि आपका उन सानसिक शक्षियों पर अधिकार 
हो जाता है, जिनके द्वारा आप घर-बैठे सब जगह का हाल 

जान लो, अन्य देशों के रमणीक दृश्य देख लो, खंगीत- 
शालाओं के मधुर गान सुन लो, देव-वन-वाटिकाओं कटे 
पुष्पों की सुगंध सूँघ लो, नाना प्रकार के अन्य स्थानीय 
पदांथीं का स्वाद चख लो, ओर उष्ण देश में बैठे शीत देश 
की शीतल समीर का सर्पश कर लो । 

योग करनेबाले को आठो सिद्धियाँ प्राप्त हो सकती हैं, 
ओर ये सिद्धियाँ कोई सामान्य वस्तु नहीं हैं । सुनिए-- 

अशिमा सिद्धि से आप परमाणु के समान छोटे बन 
सकते हो । 





लघिमा से रुई के समान हलके बन सकते हो । 

महिमा से बड़े-से-बड़े हो सकते हो । 

ग्राप्ति से आप चंद्रमा तक को डँगली के अग्र-भाग से छू 
सकते हो।... 

प्राकाम्य से आप जो चाहो वही कर सकते हो--आपकी 
इच्छा पूरी होने में कोई रुकावट न रहेगो । यदि आप यह 
चाहो कि जैसे जल में ग़ोता लगांते हैं, बैसे ही प्रथिवी में 
ग़ोता लगावें, तो आप यह भी कर सकते हो । 

वशित्व से पंचभूतों और पंचभूत-निर्मित सब पदार्थों 
पर जय प्राप्त कर सकते हो । ये सब वस्तुएं आपके वश में 


हो जायेगी । 

इशिवृत्व से आप पंचभूव और भोतिक पदार्थों के प्रक 
होने, छिप जाने ओर संग्रद्द होने पर पूर्ण अधिकार जमा 
सकते ही । 

कांमावसायित्व से आप इच्छानुसार पंचभूतों का रूप 
धारण कर सकते हो । 

भारतवासियों से मेरा सविनय अनुरोध है कि वे इस 
विद्या को अपने हांथ से न जाने दें, ओर इसे अपने विश्व- 
विद्यालयों में स्थान दें। हमारे भारतीय भाई ल्यूकोनी के 
पानी के इलाज को बड़ी उच्च दृष्टि से देखते हैं, और 
उसकी बड़ी प्रशंसा करते हैं ; पर उन्हें यह नहीं मालूम 
कि यह इलाज योगनक्रियाओं की पहली सीढ़ी में से है। 
यह शौच-साधनों में से प्रत्ञालन और बवसछ्ति, घौति की 
नक़ल हे ( परिशिष्ट ३ देखो )। इन शोधन-साधनों में तो 
ऐसो-ऐसो बातें है, जो ल्यूकोनो को मालूम भी न थीं, और 
न किसी भारतीय गुरु के सिखाए विना उसे मालूम हो 
सकती हैं । 

मेस्मरिज़्म, हिपनोरिज़्म, स्पिरिट्सीइंग आदि प्रयोग और 
दृश्य जो संग्रति योरप में भी सच्चे माने गए हैं, योग की 
आरंभिक बातें हैं । 

हमें खेद इस बात का है कि अगर सरकारी स्कूलों और 


२० योग-दपण 


कॉलेजों में योग-शिक्ञा को स्थान न मिले, तो कोई आश्चय 
नहीं, लेकिन हमारी जातीय और राष्ट्रीय पाठशालांओों और 
विद्यालयों में, जिनमें इसका होना परमावश्यक है, उसका 
अभाव है ओर यह अभाव बहुत खटकता है । यह कितनी 
शोचनीय बात है कि जो शिक्षालय जातीय होने का दावा करें, 
उनसें योग-शिक्षा को स्थान न मिले ! योग से अधिक जातीय 
वस्तु कौन-सी है, क्या कोई बता सकता है ! यह विद्या पपेन्षा, 
तिरस्कार ओर लापरवाही करने थोग्य नहीं है। यह बड़े काम 
की है ओर तत्काल फल देनेवाली है । इसे खूब मन लगाकर 
पढ़ना और सीखना चांहिए, और इसका प्रचार जितना हो सके, 
किया जाय ! हम पराधीन भारतवासियों को स्वास्थ्य, नीरोगता 
ओर शारीरिक बल की ही आवश्यकता नहीं है, बल्कि मानसिक 
बल, आध्यात्मिक शक्ति ओर मोक्ष तक की आंवश्यकता 
है | हमारे चार परम पुरुषाथ' धर्म, अथ, काम और मोक्ष 
हैं। इन चारो का साधन योग द्वारा ही हो सकता है। अतः 
योग-शिक्षा हमारे ओर हमारी संतानों के लिये नितांत 
आवश्यक है । इस पुस्तक के पढ़ने से यदि किसी को भी 
लाभ और योग का ग्रचार हुआ, तो मेरे लिखने का परिश्रम 
सफल होगा । 

योग-दपण पातंजल योग-सूत्रों, श्रीव्यास-भाष्य और 

बांचस्पति मिश्र की वृत्ति के आधार पर लिखा गया है । इस- 
की भूमिका में मेंने उन सभी बातों के समावेश की चेष्टा री 
है, जो योग-द्शन से संबंध रखती हैं, ओर जो आधुनिक 
गवेषणा से मालूम हुई हें। इस विषय पर पाश्चात्य तथा 
ग्रा्य पंडितों ने जो कुछ खोज कर लिखा है, उसका 
भी सूक््म उल्लेख कर दिया है।ये सब बातें भूमिका 
पढ़ने से ही मालूम होंगी । पुस्तक के अंत में ८ परिशिष्ट 
लगे हैं, जिनमें योग-सिद्धांत पूण रीति से समझने के 
लिये पर्याप्त सामग्री है। जो बातें पुस्तक की भूमिका ओर 
उसके प्रधान साग में वर्णित नहीं हैं, वे परिशिष्टों में दी 
हुई हैं। मेंने पुस्तक को सवोग-पूण बनाने की चेष्टा की 
है; लेकिन में यह नहीं कह सकता कि मुझे इस काय 
में सफलता प्राप्त हुई है या नहीं। मेरा कतंव्य था, सो 
मैंने कर लिया | इसका क्‍या और कैसां फल्न होगा, 
यह इश्वर ही जाने । श्रीभगवान्‌ कष्णजी ने ठोक ही 


कहा है-- 
“कर्मण्येवाधिकारस्ते मा फहन्नेषु कदाचन ।!! 


मेरा विचार भारतीय द्शन-शाद्यों पर एक माला लिखने का 
है | यह उस माला का पहला पुष्प है, जिसे मैं सश्रद्धा और 
सविनय दिंदी-संसार को भेट करता हूँ । यदि यह तुच्छ 

भेट स्वीकृत हुई, तो मु माला में अन्य पुष्प शीघ्र दी गृूथने 
का साहस होगा । 


धौह्वपुर, जे 
आपाढ़ कृष्ण १४ सं० १३६८६ | जी कर 


भूमिका 
योग का अथ 

योग-शब्द का प्रयोग ऋग्वेद में जोतने, लगाने, मेल करने 
आदि अर्थी में हुआ है। शतपथ ब्राह्मण तथा बृहदारण्यको- 
पनिषत्‌ में भी इसका प्रयोग कुछ ऐसे ही अथा में हुआ है । 
इससे युज्य शब्द भी बना है, जो छांदोग्य, बृहदारण्यकादि 
उपनिषदों तथा शतपथ ब्राह्मण में भो आया है | कठोपनिषत्‌ 
के देखने से ज्ञात होता है कि पहले योग-शब्द रथ के घोड़ों 
को वश में रखने के अथ में आया, फिर उसका प्रयोग इंद्वियों 
को वश में करने के अथ में हो गया । पाणिनि के मतानुसार 
युज्‌ धातु से योग-शब्द का अथ ध्यान अथवा समाधि है-- 
थज्‌ समाधो” । युजिर धातु से योग-शब्द का अथ जोड़ना, 
संबंध करना, मिलाना आदि हैं। युज्‌ धातु पहले अथ में 
क्रिया के रूप में बहुत कम आती है। श्रीमद्भगवद्रीता के 
दूसरे अध्याय के ४८वें श्लोक में योग का अथ समत्व है । 
बास्तव में योग का अथ ध्यान या समाधि है। कुछ लोगों के 
मत में इश्वर ओर जीव का मेल हो योग है। यह बांत 
वेदांत ओर सांख्य-सिद्धांतों के विरुद्ध है। जीव अथवा 

आत्मा का त्रह्म में लीन होना, इन दोनो सिद्धांतों के विरुद्ध 
है । आत्मा और माया अथवा पुरुष ओर प्रकृति, इनका_पार- 
स्परिक संबंध नष्ट कर देना ही उनका उद्देश्य हैं। इन दोनो 
का प्रथकू-प्रथक्‌ हो जाना ही मुक्ति या केवल्य है। योग-सूत्रों 
के वृत्तिकार भोजदेव का भी यही मत है। वह कहते हैं, 
पुरुष-प्रकृति में विवेक तथा पुरुष का प्रकृति से वियोग दी 
केवल्य है । सांख्य-मत से यह वियोग विवेक द्वारा खाध्य है, 
ओर योग-दशन के मत से अपष्टांग योग-साधनों द्वार | जब 
यह लक्ष्य है, तो योग का अथ मेल केसे हो सकता है ! 
महर्षि पतंजलि ने तो अपने योग-द्शन के दूसरे सूत्र में इस 
शब्द की स्पष्ट परिभाषा दे दो है । इसके होते योग-शब्द्‌ 
के अर्थ के विषय में झगड़ा करना कोरा विवाद हे। 
देखिए---“योगश्चित्तवृत्तिनिरोध:” अर्थात्‌ चित्त की वृत्तियों 
को रोकना योग हे, जो दूसरे शब्दों में ध्यान या समाधि है । 
योग-सूत्रों पर भाष्यकार वेदृव्यास ओर वृत्तिकार वाचस्पति 
मिश्र का भी यही मत हे। अतः योग का अथ हे चित्त- 
वृत्तियों को रोकना अथवा समाधि लगाना । 
योग की प्राचीनता 

भारतवर्ष में योग-सिद्धांत अत्यंत प्राचीन है। योग का 

उल्लेख बड़े-बड़े प्राचीन ओर प्रामाणिक पंथों में है । देखो 

छांदोग्योपनिषत्‌, प्रपा० ३, खंड २, प्रपा० ८ खंड १५ ; 
मैत्राययत्त उपनिषत्‌, श्वेताश्वरोपनिषत्‌ , कठोपनिषत्‌, वेदांतसूत्र 
२ अध्याय, १-३ ; सांख्यसूत्र, भगवद्गीता ४ अध्याय, 
श्लोक १, ३ । दूसरे उपनिषत्‌ , जिनमें योग-सिद्धांत की प्रधा- 
नता है, निम्न-लिखित हैं--शांडिल्योपनिषत्‌, योगतत्त्वोपनिषत्‌, 
'ध्यानविंदूषनिषत्‌, हंसोपनिषत्‌, अम्रतानन्दोपनिषत्‌, बराहो- 
पनिषत्‌ , मंडलत्राह्मणोपनिषत्‌ , नादविंदूपनिषत्‌, योगकुंडली 
उपनिषत्‌ | कोटिल्य मुनि ने भी अपने अथशास््र में योगशासत 
का पढ़ना राजा के लिये आवश्यक सममो है। महात्मा बुद्ध 
योग-सिद्धांतों से भल्ली भाँति परिचित थे । उन्होंने स्वयं भी 
योग-साधन किए थे। बोद्धों के एक सबसे प्राचीन सृत्रग्रंथ 
में योग का उल्लेख है । इन सब प्रमाणों के रहते हुए यह 
नहीं कहा जा सकता कि योग-सिद्धांत बौद्ध-काल के पीछे 
का है, अथवा आधुनिक है। प्राचीन अ्ंथों से यह भी बिदित 
है कि योग-क्रियाएँ अनेक प्रकार की थीं। योग-तत्त्वोपनिषत्‌ 
में चार श्रकार का योग लिखा है--मंत्रयोग, ज्यथोग, इठबोग 
ओर राजयोग। श्रीमद्भगवद्गीता में भी कई प्रकार के योग- 
साधनों का उल्लेख है । धमशास्रों के देखने से भी यही पता 
चलता है। यद्द भी ज्ञात होता है कि पीढ़े से योग तंत्रों के 
रूप में हो गया था | 


२६ योग-द्पण 


क्या महर्षि पतजलि योग-सिद्धांत के आद्या- 
आचाय हैं? ; 

यह बात नहीं है । योग-सिद्धांत के प्राचीन आचायी 
द्रिए्यगर्भ, वाषगण्य, याज्ञवल्क्यादि थे। पतंजलि मुनि 
योग-शात््र के संपादक हैं, जिन्होंने प्राचीन योग-सिद्धांतों का 
संग्रह करके क्रम-घद्ध योगद्शन-नामक ग्रंथ लिखा है। इनके 
विषय में सविस्तर वणन आगे है। 

सांख्य और योग का संबंध 

इस विषय में दो मत हैं । एक तो यह्द है कि सांख्य और 
योग आचीन काल से सम्मिलित हें, और दोनो एक ही हैं, 
इनमें अंतर नहीं है ।ओर, दूसरा मत यह है कि प्राचीन काल 
में योग-साधन एथक्‌-प्रथक्‌ थे । सरांख्य-सिद्धांत से कोई संबंध 
नहीं रखते थे। सांख्य आर योग का मेत्न पीछे हुआ है। 
यदि यह कहा जाय कि इस मेल को पतंजलि मुनि ने किया 
है, तो आअत्युक्ति न होगी। पहले मलवाले अपने समथन में 
निम्न-लिखित प्रमाण देते हें-- 

महाभारत १२ पव, श्लोक ६७,१०४ 

श्वेताश्वश्वतरोपनिषत्‌ २, १३, 

भगवद्गोता ५ वाँ अध्याय, श्लोक ४-५ 
भगवद्गीता के इन श्ल्ोकों में कहा है कि पंडित लोग सांख्य 

ओर योग में अंतर नहीं समझते । एक के करने पर दोनो का 
फल मिलता है । जो स्थान सांख्य को प्राप्य है, वह योग को भी | 
वह्दी पंडित है, जो इन दोनो में कुछ भी अंतर नहीं देखता । 

दूसरे पक्षवाले कहते हैं कि श्वेताश्वतरोपनिषत्‌ तथा कठो- 
पनिषत्‌ में सांख्य-विचारों का भी उल्लेख है ; पर ये क्रम- 
बद्ध नहीं हैं, ओर न इनका संबंध योग-विषय से विधि- 
पृवक स्थापित है। पहले प्रकरण में जिन उपनिषदों का जिक्र 
किया है, उनमें योग-सिद्धांत का सांख्य-विचारों से कुछ भी 
संबंध नहीं । उनका क्ुकाब शैब ओर शाक्त-मतों की ओर 
है, ओर वे मंत्र-योग के रूप में हैं | पतंजलि मुनि ने प्राचीन 
योग-सिद्धांतों को अपने योग-द्शन में सांख्य के दाशंनिक 
विचारों पर अवलंबित कर दिया है । यद्‌ सांख्य और योग 
में समता दृष्टिगोचर होती है, तो वह् पतंजलि मुनि की 
की हुई है । दोनो मतों का यही सारांश है, पर निश्चित रीति 
से यह नहीं कहा जा सकता कि इनमें कौन-सा मत ठीक है। 
प्रमाण दोनो ओर हैं। तथापि यह कहना कि सांख्य और 
योग के एक होने के प्रमाण प्रबल्ल हैं, असंगत न होगा। 
मेरी सम्मति में तो इन दोनो सिद्धांतों का अत्यंत प्राचीन 
काल से मेल है । भगवद्गीता में इस मेल पर बहुत जोर दिया 
है, ओर यह बांत है भी यों ही । 

पतंजलि 

योगस्‌त्र-रचयिता पतंजलि ओर महाभाष्यकार पतंजलि एक 
हैं या दो ! प्रचीन संस्कृत-साहित्य में कई पतंजलियों का 
उल्लेख है। एक पतंजलि तो योगद्शन के रचयिता हें, दूसरे 
पाणिनि की व्याकरण के महाभाष्यक्रार, तीसरे वेद्यक ग्रंथ राज- 
मृगांक के कर्ता,चोथे पातंजल-तंत्र के रचयिता, पाँचवे बृहदारण्यो- 
'पनिषद्‌ के काप्य पातंजल, ओर छठे किताब पातंजल के कर्ता 
जिनका उल्लेख अलबरूनी ने किया है ओर उस पुस्तक का अनु- 
वाद भी किया है । प्रश्न यह है कि ये सब पतंजलि एक ही हैं 
या प्रथक्‌-प्रथक्‌। यह बात तो निश्चित है कि बृहदारण्योपनिषद्‌ 
के काव्य पातंजल कोई अन्य पुरुष थे। बह न तो योगशाखत्र के रच- 
यिता हैं ओर न महाभाष्य के | पातंजल-तंत्र ओर किताब पांत॑- 
जल के कतो एक हो मालूम होते हैं, पर इसका कोई प्रबल 
प्रमाण नहीं हैं। रहे अब योगद्शन, महौभाष्य ओर राजमृगांक 
के कता, तो इनके विषय में दो मत हें | एक पक्ष के लोग तो 
कहते हैं कि ये तीनो ग्रंथ एक ही पतंजलि के लिखे हैं, और दूसरे 
पन्षवालों का कथन है कि इनके लेखक तीन पृथकू-पृथक्‌ व्यक्ति हैं । 

पहले पत्त में निम्न-लिखित प्रमाण हें-.. 

१ रामश्रद्र दीक्षित का पर्तजलि-चरित, जो १८वीं शताब्दो 
का लिखा मालूम होता है। 


भमिका । २९, 
््‌ 


२ वासवदत्त पर शिवराम की दीका जिसमें पतंजलि का 
नाम झाया है, ओर यह टीका भी १८ बी शताब्दी की लिखी 
हुई है । ै 
३ घार के राजा भोज, जिन्होंने योगद्शन पर ब्ृत्ति लिखी 
है ओर जो ११वीं शताब्दी की कही जाती है, यही लिखते हैं ।. 

४ चक्रपाणिद्त का चरक पर भाष्य जो ११वीं शताब्दी 
का है। ह 
५ योगशाखसत्र के पढ़ानेवालों में परंपरा चली आई है कि 
जब कोई शिष्य योगद्शन पढ़े, तो पहले नीचे-लिखे श्लोक 
को कद्दे, जो शांतिवाचक समझा जाता है-- 

योगेन चित्तस्य पदेन वाधां 
मल शरीरस्य च॒ वैद्यकेन । 
योपाकरोति त॑ प्रवरं सुनीनाम्‌ 
पतब्जल्नि प्राव्जज़िरा नतोह्मि॥ 

इसका यह आशय है कि में उस पतंजलि को नमरकार 
करता हूँ जिन्होंने योगशास््र द्वारा चित्त के, ब्याकरणं-' 
भाष्य द्वारा बचन के ओर वैद्यक ग्रंथ द्वारा शरोर के दोषों. 
की शुद्धि कर दी है । 

६ कात्यायन को वेदानुक्रमणिका के भाष्य में पड्गुरु शिष्य- 
जी ने भी यही बात मानी है। ५.) 

७ महाभाष्य में कितने ही वैद्यक-शास््र-संबंधी वाक्य आए 
हैं, जिनसे यह ज्ञात होता है कि महाभाष्य ओर वेदयक ग्रंथ 
'लिखनेवाले पतव्जज्लि एक ही हैं। 

८ स्फोटवाद का ग्रतिपादन महाभाष्य ओर योगस्‌त्र, दोनो 
में है । 

९ सांख्य-शासीय विचार महाभाष्य ओर योगसूत्र दोनो 
में है । 

१० महाभाष्य का पहला बाक्य और योगद्शन का पहला 
वाक्य एक-सा है । महासाष्य का आदि-वाक्य है--“अथ 
शब्दानुशासनम्‌, ओर योगसूत्रों का पहला बाक्य है--““झअथ 
थोगानुशासनम्‌” । इन दोनो में बहुत कुछ समता है, और एक ही 
लेखक के लिखे हुए मालूम होते हैं । 

दूसरे पक्तवालों की निम्न-लिखित युक्तियाँ हैं-- 

१ योगसूत्रों पर वेदव्यास-साष्य है। वेदव्यासजी पाणिनि 
से बहुत पहले हुए हैं, ओर महाभाष्य पाणिनि के २०० वर्ष 
पीछे लिखा गया है। इसलिये योगद्शन के लेखक ओर 
मद्दाभाष्य के लेखक एक नहीं द्वो सकते । 

२ महाभाष्य, कात्यायन-बार्तिकों पर बना है । इन 
वार्तिकों में योगशासत्र के अनेक शब्दों तथा पतंजकि का 
भी उल्लेख है, जिससे ज्ञात होता है कि योगद्शन-रचयिता 

॥] पतुजलिं कात्यायन / से पहले हुए ओर महाभाष्यकार 
'वीले]।-7 _ ./ 
*उेन्‍्चहदाररंयोपनिषद्‌ में काप्य-पांतंजत का उल्लेख है। 
चह योगांचा्य थे, ओर वैयाकरण पतंजलि बहुत पीछे के हैं । 

४ श्वेताश्वतर, गर्भ, निरालंब, योगशिखा, योगतत्त्वादि 
डुपनिषादों में योग की भली भाँति चर्चा है, ओर ये सब ग्रंथ 
बहुत आचीन हैं । वैयाकरण पतंजलि का समय इईंसां से 
२०० वष पहले से १०० वर्ष पीछे तक का बताया गया 
है। इससे सिद्ध है कि यह कोई दूसरे पतंजक्नि थे । 

४ महाभाष्य में मोर्यों का जिक्र है ओर मौय चंद्रगुप्त के 
समय के हैं। जिससे यह पता लगता है कि भाष्यकर चंद्रगुप्त 
मोय के समय में हुआ था। 

६ महाभाष्य सें साकेत ( अवध ) तथा माध्यमिकों पर 
यवनों पर आक्रमण का उल्लेख है । 'यवन'-शब्द यूनानियों के 
लिये आता है , ओर माध्यमिक बोहों के लिये । इतिद्दास से 
मालूम होता है कि इंसा से १०४ वर्ष पहले मीनेंडर नाम 
के एक यूनानी राजा ने अवध पर आक्रमण किया था । 
माध्यमिक ज्ञोग नागाजु न के अनुयायी थे, जो इसा से ७७- 
४३ व पहले हुआ। इन दोनो बातों से अनुमान होता है कि 
भहाभाष्य इस समय का लिखा है । 

७ महाभाष्य में चंद्रगुप्त समा ( ३२७ ईसा से पूवकाल ), 
धुष्य-मित्रसमाः ओर पुष्यमित्र के यज्ञ का उल्लेख है । 
पुष्यमित्र शुंग-बंशीय राजा था, जिसका समय ईसा से १७८ 
वर्ष पहले का है। इससे भी मालुम द्ोता है कि महाभांष्यकार 
इस समय में हुए । 

८ राजतरंगिणी में लिखा है कि अभिमन्यु रांजा के समय 
यानी सन्‌ ४० में छंदाचाय ने महाभाष्य को काश्मीर-देश में 
प्रचलित किया, ओर यह इस समय से ३०० वष पहले का है । 

९ र0ए७॥ १08978 ( ह्यूंथसंग ) लिखते हैं कि कात्या- 
यन सन्‌ इसवी से २४० वर्ष पहले हुआ था, ओर पतंजलि ने 
उसका हवाला अपने महाभाष्य में दिया है। इसलिये पतंजलि 
सन्‌ इसबी से २०० व पहले हुआ। 

१० योगसूत्रों के चोथे अध्याय में बोद्ध-शाख्सरीय मत का 
खंडन है । इसलिये योगसूत्र बोद्ध-घम के पीछे के लिखे. 
हुए हैं । 

११ ब्ह्मसूत्रों में बादशायण ने योग का खंडन किया है। 
इससे यह सिद्ध है कि पतंजलि वादरायण से पहले हुए ; 
पर पाणिनि ने ब्रह्मसूत्रों तथा उसके रचयिता पाराशये ( वाद- 
रायण ) का उल्लेख किया है | इसलिये पाणिनि वादरायण के 
पीछे हुए ओर पतंजलि महाभाष्यकार तो और भी पीछे। 


भूमिका ३३ 


अब इन युक्तियों का थोढ़ा खंडन भी सुन लीजिए-- 

१ व्यास कई हुए हैं, ओर यह निश्चय नहीं है कि पहले' 
व्यास हुए या थाणिनि। पाणिनि में पतंजलि का कोई उल्लेख: 
नहीं है । 

२ यह कोई दूसरे पतंजलि होंगे। 

३ यह भी कोई अन्य पतंजलि मालूम होते हैं ; क्योंकि 
उपनिषदों में तो याज्ञवल्क्य ही योगाचाय कहे गए हैं । 

४ यह पातंजल योग नहीं है, बल्कि याज्ञवल्कय तथा 
हिरण्यगर्भ-प्रतिपादित योग है ; क्योंकि इन डउपनिषदों में: 
पतंजलि का नाम कहीं नहीं आया । 

५ यह चंद्रगुप्रीय मोय जाति नहीं है, बल्कि भिक्ता-ब्रतः 
करनेवाली एक जाति थी, जो मूर्ति-पूजन करती थी, और: 
चंद्रगुप्त के वंश के लोग बोद्ध थे । 

६ यवन'-शब्द यूनानियों के लिये ह्वी संकुनित नहीं है 8 
यह शब्द संस्कृत-साहित्य में सभी विदेशीयों के लिये आया 
है। ये बोद्धानुयायी माध्यमिक नहीं थे, बल्कि मध्य-देश के रहने- 
वाले होने के कारण माध्यमिक थे । इन्हीं पर आक्रमण करने 
का कुछ अथ हो सकता है, न कि निधन बोद्ध-भिक्षुकों पर 
आक्रमण करना यवनों के लिये कोई महत्व का काय था । 

७ चंद्रगुप्त और पुष्यमित्र नाम के कई राजा हुए हैं। 

पुष्यमित्र बलख-देश का राजा था, ओर वह भूमि यकज्ष के 
लिये निषिद्ध है। वहाँ यज्ञ केसे हो सकता था। बल्कि चंद्रगुप्त 
सभा का तो महाआष्य की सब पुस्तकों में जिक्र भी नहीं 
है, किसी-किसी में है। इन नामों में इस स्थक्ञ पर कोई 
ऐतिहासिक तथ्य नहीं है, ओर न उनका उद्देश कोई ऐतिहासिक 
घटना को घिद्ध करना है। ये सब पद उदाहरण-रूप से दिए 
हैं। ऐसे नामों के कई राजा हो चुके थे । 

. ८ राजतरंगिणी की बहुत-सी ऐतिहासिक बातें ग़लत 
साबित हुई हैं | यह गंथ पूर्ण विश्वसनीय नहीं है । यदि छंदा- 
चाय ने महाभाष्य का प्रचार किया, तो इससे पतंजलि को 
समय निश्चित नहीं हो सकता, और न इस युक्ति से पतं- 
जलि सन इसवी से ३०० बष पहले के हो सकते हैं । 

९ जिसका ज़िक्र बोद्ध-यात्री ने किया है, बह बोड्धर्माव- 
लंबी कात्यायन था, न कि वह कात्यांयन, जिनके वार्तिकों पर 
महाभाष्य का अवलंबन है | इस नाम के कई मनुष्य हुए हैं । 

१७ किसी सूत्र में बोह़-मत का उल्लेख नहीं है। जिस 
विषय का खंडन है, वह बोद्ध-मत के पहले भी था। सूत्रों में 
बोद्ध-सत के नाम से कोई खंडन नहीं है।जो कुछ है, वह 
आष्यकार ओर टीकाकारों की कृपा से हुआ मालूम होता है । 

११ पतंजलि योग-विचारों के आय्ाचाय नहीं हैं, बल्कि 

हिरिण्यग् हैं। इनके पीछे वाषगण्य हुएऔर उनके पीछे याज्ञ- 
चल्क्यादि | त्रह्मसुत्रों में पतंजजि का नाम नहीं है । प्रायोन 
योग-मत का खंडन नहीं है । भीशंकराचायजी ने भी दिर्ण्यगभ 
के योग-अंथ के एक सूत्र का उल्लेख किया है। पातंजल में 
योग-सूत्रों का जिक्र कहीं नहीं है । 

इन सब युक्तियों को देखते हुए यही मांलूम होता है कि 
योगसूत्र ओर सहांभाष्य के कर्ता एक ही पतंजलि थे, और 
इन्होंने ही वैद्यम-विषय पर भी एक ग्रंथ लिखा था। इनका 
उद्दश चित्त, वचन ओर शरीर, तीनों के दोषों को दुर करना था, 
ओर इसी विचार से इन्होंने तोन ग्रंथ यानी जोगसूत्र चित्त की 
शुद्धि के लिये, महाभष्य वचन की शुद्धि के लिये ओर वैद्यक ग्रंथ 
शरोर का मत्न दूर करने के लिये लिखे । यह मत बहुत-से 
पाश्चांत्य विद्वानों का भी है । 

पतंजलिजी का समथ 

पतंजलि किस समय हुए, इस विषय पर बड़ा मशभेद है । 
हम कुछ पाश्चात्य और प्राच्य विद्वानों के मत लिखते हैं, 
जो परस्पर-विरोधी होने के कारण विश्वसनीय नहीं हैं। ये 
बहुत कुछ मनःकल्पनाएँ हैं । 

( १) 800 /.!7४४ कहते हैं कि पतंजलि सन्‌ ईसवी के 
२०० बष पूव हुए । 

( ९ ) 2४०:४०)॥७/ ( मैक्समूलर ) के मतानुसार 
इनका समय सन्‌ इसवी के २०० ब पूवे का है । 

( ३ ) ४४०0७ ( बेबर ) कहते हैं कि यह समय ईसा' 
से १४० वर्ष पहले से ६० बर्ष पीछे तक का हो सकता है | 
यद्द योगसूत्र के पतंजलि को शतपथ ब्राह्मण के काव्य पात॑- 
जल से मिल्लाते हैं। ह 

( ४ ) 6 ०7१ ४लं०७७ के मतानुसांर पतंजलि का समय- 
ईसा के १४० वर्ष पहले से १२० वर्ष पीछे तक का है । 

(५ ) 707, ?०67800 ( पीटे्सन ) कहते हैं कि पतंजलि 
का समय ईसा से दूसरी शताब्दी पीछे का है; क्‍्योंकि- 
महाभाष्य में पुष्यमित्र राजा का उल्लेख है, ओर इस 
राजा को सर्कंदगुप्त ने ईसा के पीछे दूसरी शताब्दी में 
हराया था। 

( ६ ) 77०07. 7. प्र. ए००१ के मतानुसार पतंजलि 
इसा से ३००-४०० बषं पीछे हुए । 

(७ ) डाक्टर भांडारकर पतंजलि का फ्ाल ईसा से. 
१४४-४२ वष पूब बताते हैं। 

( ८ ) प्रोफ़ेसर सुरेंद्रनाथदास गुप्त, जिन्होंने भारतीय: 
दशनशास््रों का इतिहास लिखा है, पातंजल-समय ईसा से 
१४७ व पहले बताते हैं | 

(९ ) पंडित एन्‌० आाष्याचाय, जिन्होंने पातंजज-काक 
पर एक महत्व-पूर्ण पुस्तक लिखी है, पतंजलि का समय इसा 
'के १००० वर्ष पूष का बताते हैं । 

इन सब मतों को देखते हुए यह नहीं कहां जा सकता 
कि निश्चित्‌ रूप से कोन-सा काल ठीक है। हम यही कह 
सकते हैं कि पतंजलि ईसा से बहुत ब्ष पहले हुए होंगे । 
महात्मा बुद्ध से पहले भी हुए हों, तो कोई आश्चय नहीं । 
इन सूत्रों पर व्यास-साष्य होने से ही इनको प्राचीनता सिद्ध 
है। व्यास के समय को कोई भी इसा के आस-पास का 
नहीं बता सकता है। व्यासजी का समय कम-से-कम इईंसा के 
४०० वर्ष पहले का माना गया है ; क्योंकि आदि महाभारत 
पुस्तक ईसा से कई शताब्दी पहले की बनी है, यह पाश्चात्य 
'विद्वान्‌ भी मानते हैं । जब व्यासजो ईसा से ५०० वर्ष पूब 
हुए, और उन्‍होंने योगस्‌त्रों पर भाष्य लिखा, तो योगसूत्रों 
का रचयिता इनके पहले का हुआ | अतः पतंजलि का समय 
इंसा से ६०० बष पहले से कम का नहीं हो सकता । इससे 
भी पहले का हो, तो कोई आश्चय नहीं । 

पतजलि के जीवनचरिज्र-सबंधी बातें 

यह तो हुआ इनक समय का विवरण । अब यह बताना है 

कि यह कोन-से देश में हुए और किनके पुत्र थे | इस बिषय 

में खोज से जो कुछ पता चला है, वह यह है कि पतंजलि: 
का जन्म काश्मोर देश के गोनद स्थान में हुआ था | इनकी 
माता का नाम गोणिका था। गोनद स्थान में उत्पन्न होने 
के कारण इनका नाम गोनर्दीय हुआ, ओर गोणिका के पुत्र 
होने से इनका नाम गोणिका-पुत्र पड़ा। महाभाष्य में पतं- 
जि ने अपना परिचय इन दोनो ही नामों से दिया है। 

पतंजलि के अन्य नाम ये हैं;--फणी, अनंत, शेष, चूर्णीक्ित, 
बररुचि आदि-आदि । 

ऐसा कहा जाता है कि पतंजलि शेषावतार हैं। इनका पत॑- 
जलि नाम होने का कारण यह बताया जाता है कि वह लोक-हित 
के लिय सर्पाकार बनकर स्वर्ग से पाणिनि मुनि की अंजलि में 
गिरे थे । अंजलि में गिरने के कारण पतंजलि हो गए । 

राजतरंगिणी के मतानुसार गोनद स्थान, जहाँ पतंजलि का 
जन्म हुआ था, काश्मीर में है, ओर डॉक्टर भांडारकर की 
खोज से यह स्थान वतमान गोंडा ज़िले में गोनदे गाँव है। 
यदि पिछली बात सही है, तो पतंजलि पझुनि संयुक्त-प्रांतीय 
गोंडा जिले के निवासी थे | 

इनके गोनदीय और चूर्णीकृत नामों का उल्लेख हेमचंद्र 
के अभिधान-चिंतामणि कोष में है, ओर इनका वररुचि नाम 
शब्द-रत्लावली में आया है । 

योग-दशन के सुख्य-सुख्य सिद्धांत 

प्रुमाश--योग-दर्शन में तीन प्रमाण माने गए हैं, अर्थात्‌ 

प्रत्यज्ञ, अनुमान ओर आगम यानी शब्द-प्रमाण । 
चित्त--स्रांख्य-द््शन में चित्त अंतःकरण का एक भाग 
माना गया है | अंतःकरण में बुद्धि, अहंकार, चित्त ओर मन, 
चार वस्तुएँ हैं । योगशास््र में चित्त'-शब्द इन सब के अथ 
में आया है, यानी अंतःकरण का अथ रखता है। पतंजल्निजी 
की यह नई बात है । दूसरे दर्शनों में चित्त इतने व्यापक अथे 
में नहीं आया | योगद्शन-सिद्धांतानुसार चित्त न स्वयं प्रका- 
शक है, और न पर-प्रकाशक । पुरुष के आभास से यह 
वस्तुओं का ज्ञान प्राप्त करता है। चित्त इंद्रियों के समान ज्ञेय 
पदाथ है, इसलिये वह ज्ञाता नहीं हो सकता । एक ही समय 
में दो बातों की धारणा नहीं हो सकती, यानी अपने स्वभाव की 
ओर अन्य वस्तुओं के स्वभाव की । इसलिये चित्त न स्वयं 
प्रकाशक है, ओर न पर-प्रकाशक । जब चित्त में पुरुष का 
आभास होता है, तब पुरुष उसे जान लेता है, यानी उसका 
भोग करता है। चित्त परिणाम-शील है । उसमें परिवतन 
होता रहता है। जब चित्त में किसी वस्तु का प्रभाव या 
ग पड़ता है, तब वह उसे जान लेता है । यदि उसमें ऐसा 
रंग न पड़े, तो वह नहीं जानता, और यह उसके परिणाम 

शील होने के कारणा है। चित्त पर बाहर की वस्तुओं का 
रंग पड़ता है। ओर भीतर से पुरुष का आभास पड़ता है। 
इसलिये वह जड़ ओर चैतन्य, दोनो है । चेतन्य पुरुष 
के आभास के कारण ही है, नहीं तो वास्तव में वह जड़ 
'है। चित्त पुरुष से प्रथक्‌ है, लेकिन वह पुरुष के लिये ही है ; 
क्योंकि पुरुष उसके विना भोग नहीं कर सकता। चित्त की 
'पाँच वृतियाँ हैं---प्रमाणा, वितक, विकल्प, निद्रा और स्मृति। 
कमे के संस्कार ओर वासनाएँ चित्त में ही रहती हें | जब 
“ये दूर हो जाती हैं, तो चित्त शुद्ध हो जाता है, ओर उसे केवल्य 
ज्ञान प्राप्त दो जांता है। ( परिशिष्ट २ देखो ) चित्त में तीनो 
'गुण भी हैं। 

समाधि--सांख्यशास्ष में केवल्य ज्ञान का विवेक द्वारा 
प्राप्त होना लिखा है, ओर योगशासत्र में समाधि हारा। 
समाधि क्या है, ओर वह के प्रकार की है, यद आगे पुस्तक 
'में सविस्तर वरणणन है। इसके अतिरिक्त इस विषय में परिशिष्ट 
२ भी देखो । 

इश्वर--सांख्यशासत्र इेश्वर की सिद्धि नहीं मानता । 
यहाँ ईश्वर से अभिप्राय सशुण परमात्मां से है। सांख्य 
“ख्रगुण इश्वर की आवश्यकता नहीं समझता ; पर योगशाश्र 
"में समाधि प्राप्त करने के “लिये इश्वर की आवश्यकता मानी 

गई है। पतंजलि मुनि के मतानुसार इश्वर एक विशेष पुरुष 
है, जो क्लेश, कम और कर्मफल के आशयों से रहित है। 
वह न तो मूल्-प्रकृति है और न सामान्य पुरुष | उसकी 
सर्वज्ञता अंतिम कोटि की है। वह ग्राचीन-से-आचीन पुरुषों 
का गुरु है, और उसमें काल-रूपी बंधन भी नहीं है। उसको 
बतानेवाला शब्द 5 है, जिसके जप और ध्यान से समाधि 
की सब बाधाएँ दूर हो जातो हैं। योगशास्त्र ने इश्वर माना है । 
इसलिये इसे सेश्वर-सांख्य कहते हैं । सांख्य २५ ठत्त्वों को 
मानता है, ओर योग २६ तत्त्वों को। यानी एक इंश्वर-तत्त्व 
पृथक मानता है। ( परिशिष्ट १ देखो ) 

प्रकृति--योग प्रकृति का वही रूप मानता है, जो सांख्य 
मानता है । इसमें सत्त्व, रच: ओर तमः, तीन गुण हैं। इसी 
में पंचभूत ओर ११ इंद्रियाँ हें । प्रकृति के चार रूप हैं--- 
विशेष, अविशेष, लिंग-मात्र ओर आलिंग, जिनका विवरण 
दूसरे पाद में दिया है। अति सूक्ष्म बुद्धितर्व से लगाकर स्थूत्न- 
से-स्थूल पदार्थ पाषाण तक ग्रक्ृति में ही हैं । पुरुष इससे प्रथक्‌ 
है। प्रकृति जड़ है, ओर परिणामशील भी, और पुरुष चैतन्य 
ओर परिणाम-शून्य है। पुरुष के आभास से ही प्रकृति अपना 
काम पुरुष के लिये करती है। ( परिशिष्ट १ देखो ) 

पुरुष--चैतन्य तत्त्व हे । वह परिणाम और गुणों से रहित 

। 

है। वह शुद्ध दकू शक्ति है। बह न बुद्धि-स्वरूप है, और न 
बुद्धि-स्वरूप नहीं। पुरुष के समीप त्रिगुणात्मक्त प्रकृति अपना 
काम करती है । वह निश्चल्-रूप से ग्रकृति के खेलों को देखता 
है । उसके लिये ही यह दृश्यमान संसार है । जिसे विवेक हो 
जाता है, उसके लिये प्रकृति नष्ट हो जावी है, ओर दूसरों के 
लिये बनी रहती हे । पुरुष अनेक हैं ; एक नहीं । परिणाम- 
रहित होने से पुरुष चित्त की सब वृत्तियों को सदैव जानता है। 
पुरुष चित्त का भोग करता हे। पर वह चल्नायमान नहीं है। 
जब उसका आभास चित्त पर पड़ता हे, तो वह उसे अपनी 
बुद्धि समझता हे। पुरुष का अधिक वणन कैबल्य-पाद में देखो । 
पुरुष असंग हे, ओर विभु है । 

पुरुष-प्रकृति का संयोग-वियोग--प्रकृति और पुरुष का 
संयोग अबिया से होता है । इस संयोग से पुरुष और प्रकृति, 
दोनो को शक्तियों का स्वरूप प्रकट होता है | अविद्या के नष्ट 
होने पर यह संयोग भी नष्ट हो जाता है, ओर पुरुष अकेली 
रह जाता है। इसी अवस्था का नाम कैबल्य है, जिसको आराप्त 
करना सांख्य ओर योग, दोनो दशनों का परम उद्देश है। पुरुष- 
प्रकृति का वियोग विवेक और समाधि से होता है। सांख्य- 
वाले इसको प्राप्ति विवेक छारा बताते हैं, ओर योगवाले 
निर्विकल्प समाधि द्वारा । 

कैबल्य--पुरुष-प्रकृति का अलग-अलग दो जाना, यानी 
प्रकृति के नष्ट होने पर पुरुष का अकेला रह जाना | संसार- 
बंधन प्रकृति द्वारा है। जिसने विवेक और समाधि द्वारा अपने 
कर्मो' के संस्कारों का नाश कर दिया है, ओर चित्त में उनका 
कोइ चिह्॒ नहीं रकखा, वह स्वच्छ स्फठिक मणि के समान 
अपने सत्त्व-गुण में चमकने लेगा है। अब पुरुष के भोगने को 
कोई वस्तु नहीं रही, ओर बह केवल अपना ही रूप देखता है, 
वह कैबल्य प्राप्त करता है। पुरुषाथ-शून्य गुणों का अ्सब 
बंद हो जाना अथवा चित्त-शक्ति का अपने रूप में स्थित हो 
जाना कैबल्य है । 

कम--मनुष्यों के कम चार प्रकार के हैं--काले, सफ़ेद, 
काले-सफ़ेद ओर न काले ओर न सफ़ेद | दुरांचारियों 
ओर दुष्टों के कम काले रंग के होते हैं । धार्मिक ओर जप- 
तप करनेवाले मनुष्यों के कमे सफ़ेद होते हैं। साधारण 
संसारो मनुष्यों के कम सफ़ेद ओर काले होते हैं ; क्‍योंकि 
ये कभी पुण्य करते हैं और कभी पाप । संन्यासियों के 
कमी का रंग न काला होता है ओर न सफ़ेद ; क्योंकि 
उनके सब क्लश नष्ट हो गए हैं, ओर उनको सब इच्छाएँ 
जाती रही हैं। इन कम के संस्कार ( निशान) चित्त में हो 
जाते हैं, ओर मृत्यु हो जाने पर भी बने रहते हैं । 

संस्कार-वासनाएँ--कर्मो के चिह्न जो चित्त में रह जाते हैं, 
उन्हें संस्कार कहते हैं। इन्हीं संस्कारों से अच्छे-बुरे फ्न 
मिलते हैं, ओर अनेक जन्म धारण करने पड़ते हैं | इस समय 
हम जो कम कर रहे हैं, उनके संस्कार भी चित्त में होते जाते हैं, 
लेकिन जो संस्कार पहले जन्मों में बन गए हैं, उन्‍हें बासनाएँ कहते 
है । जब योग द्वारा वासनाओं कानाश हो जाता है, और फल 
देनेवाले संस्कारों का बनना बंद हो जाता है, तब कैवल्य पद प्राप्त 
होता है। ये वासनाएँ स्पृति-रूप में रहती हैं। इनकी उत्पत्ति 
इंद्रियों के विषय-भोग से होती है। विषय-भोग इच्छा से 
उत्पन्न होते हैं, ओर इच्छा अज्ञांन ( अविद्या ) से । इसका 
नाश ज्ञान ओर योग से होता है । 

पुनजन्म--भारतीय सभी दशनशाखत्र पुनजन्म को मानते 
हैं, जो कमविपाक के लिये बहुत ज़रूरी है। योगशाखतर में भी 
पुनजन्म माना गया ओर कहा गया है कि जैसा कर्म-फल 
होने को होता है, वेसी ही वासनाओं का उदय होता है। 
यदि कोई श्राणी पहले मनुष्य था, ओर अब कम-फल से बैल 
बना है, तो बैल को देह के अलुसार जो वासनाएँ हैं, वे ही 
प्रकट होंगो, ओर दूसरी वासनाएँ, जो देव-शरीर तथा मनुष्य- 
शरोर के अनुकूल हें, वे चित्त में गुप्त पड़ो रहेंगी। जब कभी उसका 
देव-शरीर होगा, तब इनका विकास होगा, चाहे इसके होने 

में हज़ारों वर्षा का अंतर क्‍यों न पड़ जाय । वासनाओं का 
नाश नहीं होता, वे गुप्त पड़ी रहती हैं, ओर कर्ण-फल से जैसा- 
जैसा जन्म होता है, उसी के अनुसार इनका उदय होता है। 
समाधि द्वारा वासनाओं का ध्वंस हो सकता है । 

परिणाम--पतंजलि तीन प्रकार के परिणाम मांनते हें, 
ओर कहते हैं कि वास्तव में ये तीनो प्रकार के परिणाम एक 
ही हैं। धर्मो' के रहने के तरीके प्रथकू-प्थक्‌ हैं, जिससे परि- 
णाम भी प्रथक्‌-प्थक्‌ हैं। तीन परिणाम ये हैं---धर्म-परिणाम, 
लक्षण-परिणाम ओर अवस्था-परिणाम । प्ृथ्वी से घट बन 
जाना धर्म-परिणशाम है। घट पहले भविष्य रूप में था, अब 
वतमान रूप में आ गया है। यह आना ही लक्षण-परिणाम है। 
जब यह घट भूत या पुराने रूप में चला जायगा, तब इसका 
अवस्था-परिणाम होगा। 

वस्तु के धरम भूत, भविष्यत्‌ और वतमान तीन रूपों हें 
रहते हैं, इसी कारण परिणाम भो तीन हैं । 

परिणामवाद--विवतवाद, परिणामवाद और आरंभवाद 
तीन सत हैं । वेदांत का मत विवर्तबाद है, साख्य और योग 
का परिणासवाद ओर न्याय ओर वैशेषिक का आरंभवाद 
पूव-मीमांसा भी आरंभवाद को मानती है। जैसे रस्सी में सप 
तथा नदी में लहरें विवत यानी भ्रम-रूप हैं, वैसे ही अहम में 

जगत्‌ विवत है। यह विवतवाद हे। जैसे दूध का दृही बन 
जाता हैं, बेसे ही प्रकृति का रूप जगत्‌ में परिणत हो जाता है । 
यह परिणामवाद है । 

जैसे पाषाणों को जोड़कर घर बनता है, वैसे हो पर- 
मांखुओं के विविध रूप में संगठित होने से जगतू बनता है। यह 
आरंभवाद हे। 

वस्तुज्ञान की क्रिया--पहले इंद्रिय का संयोग अपने विषय 
से होता हैं, यानी नेत्र का दंष्टि से, कण का श्रवण से इत्यादि । 
फिर इंद्रिय ओर मन का, फिर मन ओर बुद्धि का संयोग . 
होता हे। बुद्धि पर पुरुष का आभास पड़ता है, इससे बुद्धि 
सचेत होकर मन में प्रेरणा करती है, जब उस वस्तु का ज्ञान 
होता है । 

वस्तु/त््व की सत्यता--बोद्धों के विज्ञानवादियों की तरह 
पतंजलि यह नहीं कहते कि बाहरी संसार की सत्ता नहीं है ; 
जो कुछ है, वह विज्ञान दी है ; बाहरी वस्तु नहीं है। 
पतंजलि सत्य संसारवादी हैं, यानी बाहरी संसार को मानते 
हैं । इस बात के सिद्ध करने में आपने कई प्रमाण दिए हैं, 
ओर उनके भाष्यकारों ने विज्ञानवादियों के मत का खंडन 
किया है। चोथा पाद पढ़ो । वहाँ इस विषय का वशन है। 

सिद्धियाँ--योगशास्त्र में अनेक अद्भुत सिद्धियों का जिक्र 

है। ये सब योग-साधन से प्राप्त हो सकती हैं। ( विभूति- 
पाद देखो ) । 

अष्टांगयोग--यम, नियम, आसन, प्राणायाम, प्रत्याहार, 
धारणा, ध्यान और समाधि इत्तका सविस्तर वन आगे 
दिया है । 

सांख्य और धोग-सिद्धांतों की समता 
ओर भिन्नता 

सांख्य और योग दोनो जगत्‌ को प्रकृति का परिणाम 
मानते हैं। इस ग्रकृति में २३ तत्त्व हैं। ( परिशिष्ट १ देखो ) 

सांख्य त्रिगुणात्मक प्रकृति को जगत्‌ का कारण मानता 
है, ओर, योग कर्मानुसार प्रकृति ओर तन्नियामक इश्वर को 
जगत्‌ का कारण मानता है । 

सांख्य इश्वर को नहीं मानता ; परंतु योग इश्वर को मानता 
है, ओर कहता है कि इश्वर विशेष पुरुष है, जिसमें क्लेश, 
कम, विपाक, आशय, बंध आदि नहीं हें । 

सांख्य जीव को असंग, चेतन, विभु, नाना ओर भोक्ता 
बतांता है । योग भी यह कहता है, लेकिन उसे कर्ता भी 
बताता है ! 

सांख्य के अनुसार बंध का हेतु अविवेक है, और योग के 
अनुसार अविद्या। सांख्य के अनुसार अध्यात्मादि त्रिविध 

दुःख बंध हैं, ओर योग के अनुसार प्रकृति-पुरुष-संयोग* 
जन्य अविद्यादि पंच-क् श बंध हैं । 

सांख्य-मत का मोक्ष त्रिविध दुःखों का नाश है, ओर योग-मत 
का मोज्ञ प्रकृति-पुरुष-सेयोग का नाश, ओर अविद्यादि पंच- 
क्लशों को निवृत्ति है । 

सांख्य का मोक्ञ-साधन प्रकृति-पुरुष-विवेक है, और योग 
का निर्विकल्प समाधि ओर विवेक | 

सांख्यन्मतानुसार अधिकारी संदिग्ध विरक्त मनुष्य है, 
ओर योग एकाग्रचित्तवाले को अधिकारी समभता है । 

सांख्य ज्ञान-कांड है, ओर योग उपासना-कांड | सांख्य 
ओर योग, दोनों ही परिणामवाद मानते हें । 

सांख्य ओर योग, दोनो पुरुषों ( जीवात्माओं ) को 
अनेक मानते है। दोनो हेतवादो हें । 

सांख्य ओर योग, दोनो तीन प्रमाणों को यानी भत्यक्ष, 
अनुमान और शब्द्‌ ( आगम ) को मानते हैं। 

सांख्य और योग, दोनो अख्याति को मानते हैँ। 

सांड्य और योग, दानों जीव-जगत्‌ परमाथ-सखत्ता 
मानते हैं। 

सांख्य का उपयोग 'त्वं” पदा्थ-शोधन है, ओर योग का 
चित्तेकाग्रय । 

योग-दशन के अध्याय और सूत्र 
पातूंजल योग-सूत्र चार पादों में बिभक्त है-- 
१ समाधि-पाद, जिसमें ५१ सूत्र हैं। 
२ साधन-पाद, जिसमें ५५ सूत्र हैं। 
३ विभूति-पाद, जिसमें ५६ सूत्र हे। 
४ कैवल्य-पाद, जिसमें ३३ सूत्र हैं। 

इस ग्रकार इन चारो पाढ़ों में १९५ सूत्र हैं। क्रिसी-किसी 
पुस्तक में तीसरे ओर चोथे पादों में क्रमशः ५४ और ३४ 
सूत्र हैं । इस प्रकार कुल सूत्र १९४ हुए । 

किसी-किसी विद्वान का मत है कि थे सूत्र तीन ही पादों 
में समाप्त हो गए थे | पतंजलि मुनि ने इन तीन ही अपध्यायों 
अथवा पादों को लिखा था, ओर वे ही प्राचीन हैं । चौथा पाद, 
जिसमें बोद्ध-मत का खंडन है, पीछे से मिला हुआ मालूम 
होता है, ओर उसके कारण ये मालूम होते हैं-- 

१ पहले तीन पाढ़ों में सूत्रों की संख्या ५१,५५,५६ है । 
पर चोथे पाद में केवल ३३ सूत्र ही हैं! इस पाद में संख्या 
कम होने का यह कारण दिखाई देता है कि इसे किसी अन्य 
लेखक ने लिखा है । क्‍ 

२ चोथे पाद के सूत्रों की लेखन-शैली भी पहले तीन पादों 
के सूत्रों की लेखन-शैली से भिन्न है । 

३ इस पाद में ३०-३४ सूत्रों की पुनरुक्ति है। 

पहले तीन अध्याय ( पाद ) इंसा से पूष के रचे हुए हैं, और 
चौथा पाद ईसा से पीछे का बना मालूम होता है । संभव है 
जब बोद्ध विज्ञान-बादियों का ज़ोर बढ़ा, तो उनके मत का 
खंडन करने के लिये चोथा पाद बना दिया गया। मेरी 
सम्मति में यह शंका व्यथ है । सब पाद पतंजलि मुनि के ही 
लिखे हुए हैं, और ईसा से कई शताब्दि पहले के रचे हुए हैं । 

पातंजल्न सूत्रों पर व्यास-भाष्य है, उस पर वाचस्पति 
मिश्र की तत्त्व-वेशारदी टीका है । योग-वर्तिका विज्ञान भित्त की 
है, ओर भोजबृत्ति भोजदेव की । नागेश की छाया-व्याख्या भी 
अच्छी है | योग-विषय से संबंध रखनेवाले मुख्य-मुख्य 
अ्ंथों और पुस्तकों की सूची इसके साथ लगा दी है। इस सूची 
के सभी पंथ छपे हुए नहीं हैं, बहुत-से बिना छपे, हस्त-लिखित 
पुस्तकों के रूप में हैं । 

. अगरेज्ञी भाषा में जो योग-संबंधों पुस्तकें छपी हैं, उनकी 
भी एक सूचो लगा दो है। 
योग-संबंधी पुस्तकों की सूची 

पातंजल्न योगसुत्रम्‌ , पतंजलि-कृत 

पातंजल योग-सूत्र, नारायण तीथस्वामी-कृत व्याख्या 

पातंजल योग-सत्र, विवृति, भोजराज-कृत 

योगतत्त्व-दीपिका, अष्टावक्रन्कृत 
योगतारांवल्नि, गोविंदाचाय-कृत 
योगयाज्ञवल्क्यगीता 
योगरल्प्रदीपिका, भोगीश्वर योगो-कृत 
योग-विषय, मीननाथ-क्ृत 
योगशास्त्रम्‌, दत्तात्रेयक्ृ॒तम्‌ 
योगसार 

राजयोग, अगस्त्य मुनि-कृत 
राजयोगभाष्यम्‌ 

राजयोगसार, श्रीशंकराचाय 
राजयोगसिद्धांतरहस्य 
समाधिलक्षणम्‌ ( वासुदेवमननम्‌ ) 


विज भितयोगशास््रम , शंकराचाय-कृत, 
शिवयोगप्रदीपिका, शिवयोगनाथ-कृत 
स्वरूपदशनसिद्धांजनम्‌ 

हठग्रदीपिका, स्वात्मारामयोगी-कत 
अमरोघ-प्रबोध, गोरक्षनाथ-कृत 
अमृतसिद्ध-योग, विरूपात्न सिद्धि-कत 
कपिलगीता 

दत्तात्रेय-बोध 

व्यासभाष्य 
तत्त्ववेशारदी, वाचस्पति मिश्रन्क्ृत 
योगवातिका, विज्ञान भिक्तु-क्ृत 

छायाव्याख्या, नागेश-क्ृत 

अष्टांगयोग, शंकराचाय-कृत 

तत्त्वबिंदु, रामचंद्र परमहंस-कृत 
योगकल्पद्रम, कुलमणि शुक्ल-कृत. 
योगचंद्रिका, गोबद्धन योगींद्र-कत 
योगचिंतामणि, गदाघर मिश्र-कृत 

योगज्ञान, आनंदसिद्ध-कृत 

योगतारावलि, शुकदेव -ऋत 

यागप्रदीण, देवीसिंह देव-कृत 

योगशतक व्याख्यान, सनातन गोस्वामि-कृत 
योगसारसंग्रह, विज्ञान भिक्तु-कृत 
योगांनुशासन, आधारेश्वर-कृत 

विवेक-मारतंड, रामेश्वर मट्ट-कृत 
षट्चंद्रदीपिका, ब्रह्मानंद-कृत 

हठयोग, आदिनाथ-क्ृत 

राज-मार्तड, भोजदेव-कृत 

योगसूत्राथचंद्रिका, अनंत-कृत 


भूमिका ५३ 


योगसुधाकर, आनंद्शिष्य-कृत 
योगबृति-संग्रह, उद्यंकर-कऋत 
योगसूत्रवृति,उमापति त्रिपाठि-कृत 
नवयोगकल्लोल, ज्षेमानंद दीक्षित-कृत 
पातंजल वृति, गणेश दीज़ित-कृत 
योगसूत्र विवृति, ज्ञानानंद-क्ृत 
गूढाथयोतिका, नारायण मिश्र-कृत 
पातंजलामिनव व्याख्या, भवदेव-कृत 
योगसूत्रवृतिटिप्पन, भवदेव-कऋत 
योगसूत्रवृति, महादेव-ऋृत 
योगमणिग्रभा, रामानंद सरस्वती-कृत 
योगसूत्रभाष्य, रामांनु जन्क्ृत 
योगसूत्रवृति, वृंदावन शुक्ल-कृत 
यागवृति, शिवशेकर-कृत 
पांतंजलसूत्रबृति, सदाशिव-कृत 
पातंजल-रहस्य, राघवानंद यति-कृत 
पातंजलरहस्य्रकाश, श्रीधरानंद्‌ यति-कृत 
घेरंड-संहिता 

श्रोपातंजल योगदर्श न 
१--सभाधिपाद 

चित्त की वृत्तियों को रोहना योग है। 

बुद्धि, अहंकार, मन ओर चित्त, ये चारो मिलकर अंतः:- 
करण कहलाते हैं। योगशाख्त्र में केवल चित्त! शब्द से ही 
अंतःकरण का अथ लिया है। चित्त सत्व, रज: ओर तमः तीनो 
गुणों का बना है, ओर परिणामशोल है । सत्वगुण का धम 
प्रकाश है, रजोगुण का क्रिया अथवा चेष्टठा, ओर तमोगुण 
का धम अंधकार अथवा शिधित्ता । चित्त में तीनो गुण हैं। 
इनके आपस में न्यूनाधिक होने से अनेक प्रकार के परिणाम 
होते /हते हैं। शनै-शने: अभ्यास करने से जब चित्त के 
रजोगुण और तमोगुण का प्रभाव कम हो जाता है, अथवा 
जाता रहता है, ओर सलगुण की प्रधानतां हो जाती है, तब 
चित्त शुद्ध हो जाता है, ओर कैवल्य की ओर आकर्षित 
होता है । 

चित्त की ५ भूमियाँ यानी अवस्थाएँ हैं--ज्िप्त, मृढ़, 
विज्ञिप्त, एकाग्र ओर निरुद्ध । 

ज्षिप्--जब चंचलता के कारण चित्त अनेक बातों में 


सक (३ 

दोड़ता रहता है, ओर किसी एक चोज़ पर स्थिर नहीं रहता, 
तो वह क्षिप्त है । मु 

मूह--काम-क्रोध के बश में होकर जब चित्त अपना कतंव्य 
भूल जाता है, ओर अज्ञानावस्था में हो जाता है, तब बह मूढ़ 
कहलता है।.. 

विज्षिप्त--अनेक बातों में दोड़ता हुआ चित्त जब पल-दो 
पत्न के लिये स्थिर हो जाता है, तब वह विक्षिप्त है। 

एकाग्र--जब चित्त किसी एक विषय सें स्थिर हो जाता 
है, ओर उसमें सत्त्व-गुण की प्रधानता होती है, तब वह 
एकाग्र है। 

निरुद्ध--जब चित्त बिलकुल स्थिर और चेश-शून्य हो जाय, 
जो एकाग्रावस्था से अत्युन्नत अवस्था है, तब वह निरुद्ध है । 
डस समय उसको खब प्रकार को चंचलता जाती रहती है । 

योग-समाधि, जिसका वणन आगे होगा, चित्त की एकागग्र 
ओर निरुद्ध अवस्थाओं में होतो है । एकाग्र चित्त को समाधि 
का नाम संग्रज्ञात समाधि है, ओर निरुद्ध चित्त की समाधि 
को असंप्रज्ञात समाधि कहते हें। पहली समाधि में अवलंबन 
रहता है, ओर दूसरी में अबलंबन नहीं रहता । 

चित्त को मुख्य वृत्तियाँ पाँच हैं, जो सुखद ओर दुःखद होने 
के कारण १० द्वोती हैं। वृत्तियाँ ये हैं-- 

१ प्रमाण, (जिसके तीन रूप प्रत्यक्ष अनुमान और आगम हैं), 

३ विपयेय, 

३ विकल्प, 

४ निद्रा, और 

५ स्मृति । 

१ प्रमाण--यथाथ ज्ञान, जैसा रूप है, वैसा ही ज्ञान । 

( अर ) प्रत्यक्ष प्रमाण--जों परिणाम या वृत्ति मनुष्य को 
बुद्धि में इंद्रियों और बाह्य. भोग-विषयों के संबंध होने से 
उत्पन्न हो, उसका नाम प्रत्यक्ष प्रमाण है। वस्तु का यथाथ ज्ञानी 
इसी वृत्ति से होता है । ज्ञानेंद्रियाँ पाँच हैं-- 

नेत्र, कान, नाक, जिहा ओर त्वक्‌ ( चमड़ा )। 

बाहरी वस्तुओं का संबंध इंद्रियों से होता है। फिर इंद्वियों 
का मन से संबंध होता है, ओर मन का बुद्धि से ओर बुद्धि 
का आत्मा या पुरुष से संबंध होता है, तब ज्ञान उत्पन्न होता 
है। विषयों का ज्ञानेंद्रियों द्वारा जो ज्ञान पैदा होता है, वहो 
प्रत्यक्ष प्रमाण है। यह पाँच तरह से उत्पन्न होता है--नेन्रों 
द्वारा, कानों द्वारा, नाक द्वारा, जिह्ना द्वारा तथा तवक्‌ द्वारा, 
यानी दृष्टि, श्रवण, गंध-म्रहण, रसास्वादन ओर स्पर्श । इस 
ज्ञान के होने में मन-इंद्रिय को पूरी सहायता रहती है, इसलिये 
मानस ज्ञान भी प्रत्यक्ष का अंग है। 


६० योग-दपण 


( व ) अनुमान--जिस वस्तु का प्रत्यक्ष ज्ञान न हो, 
वह अनुमान से जानो जाती है। जैसे आम का फन्न 
देखकर आम के वृक्ष का ज्ञान, धूम देखकर अग्नि के होने 
का ज्ञांन । 

अनुमान तीन प्रकार का है--पूथवत्‌, शेषबत्‌ और 
सांमान्यतोहष्ट । 

कारण को देखकर काय का ज्ञान, जैसे दूध को देखकर 
घृत का ज्ञान | यह पृवव॒त्‌ अनुमान है । 

काय को देखकर कारण का ज्ञान, जैसे चढ़ो हुईं नदो को 
देखकर वृष्टि होने का अनुमान । यह शेषवत्‌ अनुमान है। 

समान वस्तु को देखकर समान वस्तु का अनुमान, जैसे अग्नि 
से बीज भस्म होते देखकर ज्ञानाग्नि से संस्कार-रूप बीजों के नाश 
का अनुमान करना अथवा छेदन का कारण कुठार देखकर ज्ञान 
का कारण इंद्रियों को जानना । यह सामान्यतोरृष्ट है। 

(स ) आगम (६ शब्द-प्रमाण )--जिस्तका ज्ञान अनुमानर 
से भी न हो, वहाँ शब्द-प्रमाण माना जाता है। जेसे किसी 
ऋषि-महात्मा का वाक्य । शब्द-असाण हारा ही स्वग, नरक 
आंदि का विश्वास होता है । शब्द दो प्रकार का है--लोकिक 
ओर अलोकिक । लौकिक शब्द घसशासत्र तथा अन्यान्य शाख 
हैं ओर अलोकिक शब्द वेद है । 

इन तीनो प्रमाणों में प्रत्यक्ष से अपरोज्त का ज्ञान होता है, 
ओधु अनुमान ओर शब्द से परोक्ष का। 

२ विपयेय--मिथ्या ज्ञान, जेसा रूप नहीं है, वैसा ज्ञान | 

३ विकल्प--कल्पनां । वस्तुशून्य-ज्ञान जो शब्द ओर 
बचन पर निभर है । 

४ निद्रा--घोर निद्रा | ऐसी बृतक्ति, जिसका अवलंबन 
अभाव कारण है। में खूब सोया, मेरा मन शांत ओर सुखो 
हो गया है--ऐसी-ऐसो बातों को कहना । यदि कारण का 
ज्ञान न होता, तो ऐसी बातें भी नहों कही जा सकती थीं। 

५ स्पृति--स्मरण-शक्ति, अनुभव को हुई चीज़ों कोन 
भूलना । पू्वोक्त वृत्तियों का रोकना अभ्यास ओर वेराग्य से 
होता है । 

अभ्यास--चित्त को स्थिति प्रीप्त करने के यत्ञ का नाम 
अभ्यास है। विना किसी विध्न के चित्त का दीघ-काल तक 
दृढ़ भूमि में जमा रहना अभ्यास है। 

बेराग्य--संसार के पदार्थो' तथा शाख-विषयों की तृष्णा 
छोड़ना वेराग्य है । इससे चित्त वश में हो जाता है। 

संसार के पदार्थ, जेसे ख्रो, अन्न, पान, ऐश्वय आदि । 
शांखोय विषय, जेसे स्व॒ग-प्राप्ति, विदेह्म, प्रकतिन्‍ल्यादि की 
अवस्था प्राप्त करने कीकासना । द 


६२ योग-द्पश 


जिस मनुष्य को पुरुष का दशन हो जाता है, उसे व्यक्त और 
अव्यक्त गुणों की कुछ परवा नहीं रहती । हि 

हम पहले कह आए हैं कि संप्रज्ञात समाधि एक्ाग्र- 
चित्त में किसी एक बस्तु के अवलंबन से होती है। इस 
समाधि के चार रूप हैं, सवितक, सविधार, सानंद ओर 
सास्मिता । 

सबितक संग्रज्ञात समाधि में किसी एक स्थूल तत्व का-- 
जेसे पृथ्वी, वायु आदि का--अवलंबन किया जाता है । जब 
इस पर धथ्यांन जम जाता है, तब सूच्तम पदार्था पर ध्यान जमाया 
जाता है। जेसे तन्मात्रादि पर । तब वह सविचार संमप्रज्ञात 
समाधि द्वोती है । इसके पीछे महत्तत्त्व आदि सूक्ष्म वस्तुओं 
का अवलंबन कर ध्यान करते हैं, ओर जब उस अवलंबन 
से तदाकार चित्त की वृत्ति बन जाती है, तो वह सानन्द से 
संप्रज्ञात समाधि है । अहं' तत्व का ध्यान करते हुए तदाकार 
चित्त को वृत्ति का नाम सास्मित संप्रज्ञात समाधि है । इन सब 
समाधियों में अवलंबन को आवश्यकता रहतो है। ये चारो 
समाधियाँ उत्तरोत्तर उच्च होती जाती हें। पहली खमाधि में 
केवल स्थूल वस्तु, जैसे पंचभूत तथा चतुभुज भगवान्‌ पर 
ध्यान जमाया जाता है। दूसरी में सूक्ष्म तत्वों, जेंसे 
तन्मात्रादि पर । तीसरी में इससे भी सूक्ष्म तत्व, जेसे महत 

तत्व पर । ओर चौथी में अहं यानी में तत्व पर । जिस 
आज्ञंबन पर ध्यान किया जाता है, उसी के आकार की चित्त- 
वृत्ति हो जाती है। 

दूसरी समाधि यानी असंप्रज्ञात समाधि वह है, जिसमें 
कोई अवलंबन नहीं रहता । विराम-रूपी अवलंबन का 
बराबर अभ्यास करने से यह समाधि होती है। यांनी किसी 
वस्तु का अवलंबन नहीं, बल्कि ऐसा अवलंबन, जो कोई 
वस्तु ही नहीं है, जेसे बिराम। इस खयाल पर ध्यान 
लगाते-लगाते यह समाधि हो जाती है। इसमें सब 
चित्त की वृत्तियों का काये बंद हो जाता है।वे केवल 
संस्कार-मात्र ही रह जाती हैं । इसका उपाय परम 
वैराग्य है, जिसमें किसी भी वस्तु-तत्व की अमिलाषा नहीं 
रहतो । 

विदेद ओर ग्रकृतिलय पुरुषों को यह समाधि बाहरी वस्तुओं 
से ही हो जाती है; लेकिन योगियों को श्रद्धा, पुरुषाथे, स्मरण- 
शक्ति, ध्यान ओर बिवेक से होती है, यानी उपायों द्वारा 
प्राप्त होती है । जो तीज संवेगवाले हैं, यानी तेज्ञ चित्त के हैं, 
उन्हें शोध ही हो जाती है । योगी ६ प्रकार के हैं। --मदूपाय, 
सभ्योपाय और अधिसात्रोपाय । सृदूपाय तीन प्रकार के 
हैं--रुदुसंवेग, मध्यसंवेग और तीत्रसंबेग । इसी प्रकार 


६४ योगन-द्पण 


मध्योपाय और अधिमात्रोपाय भी तीन-तीन प्रकार के हें। 
यों योगी ९ प्रकार के हैं । इनमें से जो अधिमात्रोपाय के तीत्र 
संवेग हैं, उन्हें समाधि-प्राप्ति सुलम है। आशय यह कि ऊपर कद्द 
आए हैं कि योगियों को समाधि उपायों के द्वाश प्राप्त होती 
है। उपाय करनेवांले योगी तीन प्रकार हैं। पहले वे, जो धोमे- 
पन से उपायों का साधन करते हैं। दूसरे वे, जो इनसे अधिक 
सत्साह से उपाय-साथनों में रक्त हैं, यानी ये बीच के दर्जे के 
हैं । तीसरे वे जो खूब तेजी से उपाय करते हैं। इनमें भी 
प्रत्येक दर्जे के योगी के तीन-तीन प्रकार हैं--अल्पोत्साही, 
बीच के दर्जे के उत्साही और तोत्र उत्साही । जो तोजत्र 
उत्साही हैं, उन्हें समाधि शीघ्र ही हो जाती है, और उसके 
फल्न की प्राप्ति भी जल्द हो जाती है । 
अब प्रश्न यह है कि समाधि इसी प्रकार सुल्मम हो जाती है, 
अथवा कुछ ओर भी उवाय हैं ? उत्तर है कि हाँ, ओर भी 
उपाय हैं, जिनमें से एक इश्वर-प्रशिधान यानी मन, वचन, 
काया से सब काये इश्वर को समर्पित करके द्वी करे, उसी को 
भक्ति करे, उसको सव-व्यापकता देखे । इश्वर के अनुग्नह्द से 
ठसे समांधि शीघ्र ही प्राप्ति हो जाती है । 
इ्श्चर 
ईश्वर एक विशेष पुरुष है, जो क्रेश, कम ओर कमफल के 

श्रशयों से रहित है । यह ईश्वर न तो मूल-प्रकृति है, ओर न 
सामादय पुरुष। बह एफ विशेष पुरुष है, जो क्लेश, कम, कमफलों 
के बंधनों से रहित है। क्लेश अविद्या, अस्मिता, राग, ढेष और 
अभिनिवेश हैं, जिनका ज्िक्र आंगे होगा | कम अच्छे या बुरे, 
कर्मफल इनका अच्छा तथा बुरा फल्न | इनके गुणों के अनु- 
सार जो वासनाएं हैं, वे ही आशय हैं । ये सब रहते तो 
चित्त में हैं, लेकिन इनका भोक्ता पुरुष कहलाता है । जैसे 
संग्राम में लड़ते तो सिपाही हैं, लेकिन संग्राम की हार-जीत 
राजा की कही जातो है | इेश्वर इन सब बातों से. असृष्ट है । 
यह बात भी नहों कि जिस पुरुष को मुक्ति हो गई है, और 
जिसके क्लेश, कम, कमफल-बंधन टूट गए हैं, वह इश्वर 
है। इश्वर में तो ये बंधन कभी थे ही नहीं, और न होंगे । 
उसको सबज्ञता अंतिम कोटि की है, यानी उससे बढ़कर 
सवज्ञता हो ही नहीं सकतो । वह श्राचीन से प्राचीन पुरुषों 
का गुरु है। उसमें काल-रूपी बंधन नहीं हैं। उसको बताने- 
वाला शब्द प्रणव यानी ऊँ है। उसका जप ओर उसके 
अथ को भावना आवश्यक है ( क्योंकि शब्द और अर्थ में 
नित्य संबंध है) । इससे योगी का चित्त एकाग्र हो जाता 
है | इसके हारा आत्मा का ज्ञान होता हे ५ झ्रोर धब 
| अंतरायों यात्री विध्नों ओर बाधाओं का लोप भी हो जाता 

है। अंतराय ये हैं--व्याधि, थकन, संशय, प्रमाद, आलस्य, 
विषय-तृष्णा, श्रांति, समाधि न आप्र करना, चंकुज्ञता। 
ये चित्त-विक्षेप वाले अंतराय हैं । इनके साथी दुःख, निराशा, 
अस्थिरता, श्वास ओर प्रश्वास भी हैं । इनको रोकने के लिये 
एक तत्व का अभ्यास करना चाहिए, यानो एक .सत्य वस्तु 
पर ही मन को लगाना चाहिए। अनेक वस्तुओं पर ध्यान 
छिन्न-भिन्न नहीं कर देना चाहिए | 

चित्त की शुद्धि इनसे होती है-- 

मैत्नी, करुणा, मुद्ति ( प्रसन्न रहना ), सुख-दुःख और 
पुर्य-पाप के विषयों की उपेकज्ञां यानी इनसे उदासीनतां | इन 
सब बातों पर बार-बार ध्यान देना, ओर उन्हें बर्ताव में 
लाना चाहिंए। 

चित्त की स्थिरता प्राण-बायुओं के रोकने और निकालने 
से प्राप्त करनी चाहिए। नाक के आगे के भाग पर ध्यान लगाने 
से दिव्य गंध का ज्ञान हो सकता है। जिहा के अग्र-भाग 
भाग पर ध्यान लगाने से आस्वादन-शक्ति प्राप्त होती है । 
इस अकार ध्न्यान्य ज्ञानेंद्रियों के विशेष भागों पर थ्यान 
लगाने से उन-उन इन्द्रियों की उच्च शक्ति प्राप्त हो सकती है। इन 
उश् ऐंद्रियक शक्तियों के श्राप्त होने पर चित्त-स्थिति हो सकती है, 
संशय जाता रहता है, ओर समाधि का मार्ग खुल जाता है। 

हृदय-कमल पर ध्यान करने से शोक-रहित ब्योतिमय वृत्ति 
स्पभव्होती है । इससे भी चित्त स्थिर होता दे । 

ऐसे महात्माओं के विषय में चित्त लगाना, जिनके राग-इेष 
ढोष जाते रहे हैं, जैसे ठैपायन आदि | इससे भी चिक्त को 
स्थिति होती है । 

स्वंप्त और निद्रा के ज्ञान पर चित्त लगाने से भी चित्त-स्थिति 
होती है। स्वप्न में कभी-कभी योगी को किस्री दिव्य देवता के 
दर्शन हो जाते हैं, और जागने पर उसे उस पर ध्यान लगाने 
से चित्त की स्थिरता मिल्ती है। ऐसी सात्विक. निद्रा 
में, जिससे उठने पर मनुष्य कह्दे की में बड़े सुख से सोया, 
चिक्त एकाग्र हो जाता है। ऐसी निद्रा को अवल्लंवन बनाने 
से भी चित्त स्थिर द्ोता है । 

जिस वस्तु पर चाहे, उस पर ध्यान लगावे | उस पर 
स्थिर चित्त होने पर दूसरी बातों में स्थिति हो सकती है । 

इन साधनों के अभ्यास से योगी में ऐसी शक्ति आ जाती 
है कि वह छोटोसे-छोटी ओर बड़ी-से-बड़ी वस्तु के अंत तक 
पहुँच सकता है | जैसे स्वच्छ मणि के नीचे जिस वस्तु को रख 
दो, उसका रंग मणि मे कलकने लगता है, बेसे ही जिस मनुष्य 
की वृत्ति क्षीण हो गई है, यानी जिसका चित्त स्थिर हो गया है, 
उसमें ज्ञाता, ज्ञेय ओर ज्ञान का जैसा रूप है, वेसा दी दो जाने 

को शक्ति आ जाती है। उसका चित्त सतक्तिवक हो जाने से 
स्वच्छ मणि के समान निर्मेल हो जाता है। जिस कुछतु का 
उससे संबंध होता है, उसी वस्तु का वह रूप धारण कर 
लेता है। वचित्त-निर्मंलता के कारण वस्तु का तदाकार रूप 
हो जाने को शक्ति का नाम समापत्ति है । 

समरापत्ति चार प्रकार की है-- 

१ सवितक समापत्ति, जिसमें शब्द, अथ ओर ज्ञान मिला 
है, ओर यह निश्चय नहीं कि किसका ध्यान किया जाय । 

जैसे 'गोः-शब्द, इसकां अथ ओर गो का रूप, इन तीनो में 
किस पर ध्यान लगाया जांय, ऐसी समापत्ति सबितक है। 

२ निर्वितक  समापत्ति, जिसमें शुद्ध स्सति ओर स्वरूप- 
शून्यता के कारण केवल्ल अथे पर हो निश्चित ध्यान दिया 
जाय । पहली समापत्ति में तो यह निश्चय नहीं था कि गो 
शब्द पर ध्यान लगाण जाय, यां गो शब्द के अथ पर, या 
उसके रूप पर, लेकिन इसमें यह निश्चय है कि केवल्ल अथ 
पर ही ध्यान दिया जाय । 

३ सविचार समापत्ति, जो सूक्ष्म विषय लिंग यानी चिह्न 
मात्र तक पहुंचती है । 

४ निर्विचार समापत्ति में अविराम शुद्ध धारा होतो है, 
जिससे अध्यात्म स्थिति ओर प्रसन्नता होती है । 

पहलो दो समापत्तियाँ स्थूल पदार्थी से संबंध रखती हें, 
और पिछली दो सूक्रम पदार्थों से | इनके द्वात सब स्थूल और 
सूच्म पदार्था का हस्तामलक ज्ञान हो जाता है। ये चारो 
समापत्तियाँ सबीज समांधि हैं । 

निर्विचार समापत्ति में अविराम धांरां होने से आध्यात्मिक 
गुद्धि, स्थिरता तथा प्रसाद होता है । यानी बुद्धि शुद्ध होने से वह 
सब वस्तुओं को, जैसी हैं, वैसी जान लेता है। वह सब पर 
दया करता है! उसकी दृष्टि ऐसी ही हो जाती है, जैसी उस 
मनुष्य की, जो एक पर्वत पर चढ़ा हुआ नीचे के मैदानों को 
देखता है। ऐसी अवस्था में उसमें ऋतंभरा नाम को ज्ञान- 
शक्ति यानी प्रज्ञा उत्पन्न हो जातो है।इसस वह सब 
यथार्थ ज्ञान को जान लेवा है। उसका सब भिथ्या ज्ञान चला 
जाता है। इस प्रज्ञा का संबंध विशेष वस्तुओं से होता है । 
उसका विषय श्रुत और अनुमान-अज्ञाओं से भिन्न होता है। 

सूक्म और दूर की चीज़ें ओर छिपी हुई चीजें, न प्रत्यक्ष 
से देखी जा सकती हैं न अनुमान ओर न शब्द-प्रमाण से । 
यदि उनका विशेष रूप जाना जा सकता है, तो ऋतंभरा 
नाम की प्रज्ञा से ही । उससे उत्पन्न हुए संस्कार दूसरे 
संस्कारों को रोकते हैं। समाधि से उत्पन्न हुए संस्कार दूसरे 
संस्कारों को रोकते हैं, ओर इस प्रकार शने:-शनेः पहले सब 

संस्कार दूर जो जाते हैं, ओर समाधि से डउतपज्न हुए संस्कारों 
से कर्म-बंधन नहीं होता । वे क्क शों को दूर करने के किये 
ही उत्पन्न किए जाते हैं । 

उसके रोकने पर सब का निरोध हो जाता है । तब निर्वीज 
समाधि होती है। यानी जब सब संस्कारों का नाश हो जाता 
है, तब निर्बोच्न समाधि का उदय होता है । 





नोट--असंप्रज्ञात समाधि में सब चित्त वृत्तियों का निरोध 
हो जाता है और कोई अवलंबन भी नहीं रहता। केवत 


संस्कारों का बीज रह जाता है। पर निर्बीज समाधि में यह 
बीज भो नहीं रहता । 





२--साध न पाद 

क्रिया-योग । तप, स्वाध्याय ओर इश्वर-पूजन, इन तीनो को 
क्रिया-योग कहते हैं। समाधि लगाने तथा कहूशों को दूर 
करने के लिये यह क्रिया-योग किया जाता है । 

क्लेश--अविद्या, अस्मिता, राग, ढेष ओर अभिनिवेश, ये 
पाँच केश हैं। क्लेशों की चार अवस्थाएँ हैं-- 

१ जब तक क्वेश प्रकट न हुए हों, उनके बीज गुप्त-रूप सेडडों। 

२ जब ये प्रकट हो गए हों । 

३ जब ये क्षीण-रूप में हों । 

४ जब ये कभी प्रकट हों ओर कभी अप्रकट । 

चाट कोेशों का उत्पत्त-स्थांन अविद्या है | 

अब प्रत्येक क़्ेश की व्याख्या सुनिए । 

अविद्या--अनित्य, अशुद्ध, दुःखदायो ओर अनात्मवस्तु 
को नित्य, शुद्ध, सुखदायी और आत्म-रूप मानना अवियद्या है। 
प्रकृति को पुरुष समझ लेना अविद्या है । 

अस्मिता - वास्तव में प्रकृति और पुरुष प्रथक्‌-प्रथक्‌ हैं । 
मोह से पुरुष-शक्ति ओर बुद्धि-शक्ति को एक समभझना यानी 
भोक्ता और भोग्य-शक्तियों को, जो प्रथक्‌-प्रथक्‌ हैं, एक सम- 
मना। में हूँ? यह समझना | वास्तव में पुरुष है, जिसमें 
मेरा-तेरापन कुछ नहीं है । 

राग--सुख-भोग की ओर आकषण का नाम राग है । 

ठेष--दुःख को ओर आकषण का अभाव हेष है । 

अभिनिवेश-- में हमेशा जीता रहूँ, में कभी न मरे? । 
सदैव जोवित रहने की इच्छा अथवा मरण-्भय । यदि इन क्ेशों 
का उदय नहीं हुआ, तो इनको वृत्तियाँ ध्यान दारा हट सकती 
हैं। योगी के निरुद्ध मन के साथ इनका नाश हो जाता है । 

कम--कर्म क्ेशों से उत्पन्न होता है, और उसका फल 
अनेक जन्मों में भोगना पड़ता है। जब तक क्ेशों को जड़ 
बनी है, तब तक कर्मो' का फल, अच्छा या बुरा, जीवन के 

अनेक भोगों में, भोगना पड़ता है । पुण्य का फल्ल सुख हे, 
ओर पाप का फल परिताप यानी दुःख । कर्मो के परिणाम, 
ताप, संस्कार तथा गुणों की विरुद्धता के कारण विवेकों पुरुष 
को संसोर दुःखमय ही दिखाई देता है। जो दुःख अभी 
उपस्थित नहीं हुआ, उसे रोकने को भरपूर चेष्टा करनी चाहिए। 
दुःख पुरुष ओर प्रकृति के संयोग से उत्पन्न होता है | जब यह 
संयोग जाता रहता है, तो दुःख का भी नाश हो जाता है ! 

दृश्य यानी प्रकृति--प्रकृति ही दृश्य संसार है । इसमें. 
सत््व, रज: ओर तमः, तीन गुण हैं | सत्त्व प्रकाश, रजःक्रिया 
ओर तम: स्थिति-रूप हैं | इसी में पंचभूत यानी आकाश, वायु, . 
अग्नि, जल ओर पृथ्वी तथा ११ इंद्वियाँ यानी नेत्र, 
कान, नाक, जिह्ा, त्वक्‌, ( पंच ज्ञानइंद्रियाँ ) हस्त, पाद, 
वाणी, ग॒दा ओर उपस्थ (पंच कर्मेद्रियाँ) और ११वीं 
इंद्रिय मन हैं । ये सब पुरुष के भोग ओर मोज्ञ के डद्देश हैं । 
प्रकरत के चार रूप हैं--विशेष, अविशेष, लिंग मात्र और 
अलिंग । पंचमहाभूत विशेष रूप हैं, पंचतन्मात्राएँ अविशेष 
रूप हैं, जिन से पूर्वोक्त विशेषरूप पैदा होते हैं। 

पंच ज्ञानेंद्रियाँ, पंच कर्मेंद्रियाँ ओर मन भी विशेष रूप हैं, 
जो अहंकार तत्त्व से उत्पन्न होते हैं । अहंकार तत्त्व अविशेष 
रूप है। महत्‌ लिंग-मात्र है, ओर अव्यक्त अक्िंग । 

ये सब तत्त्व सांख्यद्शन में सबिस्तर वर्णित हैं । 

दर यानी पुरुष--शुद्ध दृक-शक्ति का नाम पुरुष है। 
वह न बुद्धि-स्वरूप है, ओर न बुद्धि-स्वरूप नहीं । पृरुष के 
समीप प्रकृति है, जिसमें गुण है | इन गुणों का द्रष्टा पुरुष 
है। बह गुणों में तदात्मक नहीं है | वह उन्हें केवल प्रत्ययड 
रूप से देखता है | पुरुष के देखने के लिये ही यह इृश्यमान 
संसार हैं । जिस पुरुष को विवेक हो जाता है, उसके लिये 
प्रकृति नष्ट हो जाती है ; लेकिन दूसरे पुरुषों के लिये. जिन्हें 
अभी विवेक प्राप्त नहीं हुआ, बह ज्यों-को-त्यों बनी रहती है, 
यानी नष्ट नहीं होती । 

पुरुष-प्रकृति का संयोग और वियोग--पुरुष-प्रकृति का 
संयोग अविद्या से होता है । इस संयोग से पुरुष और अक्ृति, 
दोनों की शक्तियों का स्वरूप प्रकट होता है। जब अविद्या 
जाती रहती है, तो संयोग भी छूट जाता है, ओर पुरुष को 
केवल्य पद ग्राप्त हो जाता है । इसका सांघन विवेक है। जिस 
मनुष्य को विवेक प्राप्त हो जाता है | उसकी प्रज्ञा सात प्रकार 
की हो जाती है । यदि उसे क्लशों का ज्ञान हो जाता है, उसके 
केशों के हेतु दूर हो जाते हैं, उसे समाधि द्वारा कैवल्य प्राप्त 
होता है । उसे ज्ञान के सब साधन प्राप्त हो जांते हैं। उसकी 
बुद्धि का काय समाप्त हो जाता है । उसके गुण भी नष्ट हो 

जाते हैं, और फिर उसमें गुणों का प्रवेश नहीं होता | वह 
परुष, जिसे ये सब बातें प्राप्त हो गई हैं, कुशल कहलात्प हे। 
योगांग 

योगांगों के अभ्यांस से अशुद्धि दूर हो जाती है, ओर ज्ञान 
का प्रकाश विवेक-श्रेणी तक पहुँच जाता है। ये आठ हैं-- 
१ यम, २ नियम, ३ आसन, ४ प्राणायाम, ५ श्त्याहार, 
६ धारणा, ७ ध्यान और ८ समाधि । 

च््स् 

अहिंसा, सत्य, अस्तेय ( चोरी नहीं करना ), त्रद्मचय 
झोर अपरिग्रह ( आवश्यकता के सिवा दानादि का त्याग ) | 
ये पाँच यम हैं। ये सावमोमिक ब्रत हैं, ओर ज्ञाति, देश, 
काल ओर समय के बंधनों से रहित हैं | ये पंच महात्रत हें । 
जब अहिंसा-त्रत परिपक हो जाता है, तो बैर का सबधा त्याग 
हो जाता है। सत्य-ब्रत पूरा होने से क्रिया ओर फल परस्पर 
एक दूसरे के आश्रित हो जाते हैं, यानी सत्य-त्रतो जो कुछ 
क॒द्दतां है, वद्दों होता है । अस्तेय-त्रत पूरा होने से उसके पास 
सब प्रकार के रत्न आ जाते हैं। त्रद्यवय-ब्रत के पूर्ण होने से 
योय-लाभ होता है, ओर अपरिग्रह-त्रत की सफलता पर जन्म- 

जन्मांतर का हाल जाना जा सकता है । 
इन ब्रतों के करने में वितक यात्रो पाप-विचार उठें, तो उन्हें 

प्रतिपक्ष भावों से दबाना चाहिए । हिंसादि का करना या 
करानदू या उनके किए जाने में सहायता देना अनुचित है। ये 
कम क्रोध, लोभ, मोह से किए जाते हैं । ये म्दु, मध्य ओर 
तीत्र, तोन प्रकार के कम हें, ओर इनके अनेक प्रकार हो 
सकते हैं। इस सब का फल अनंत दुःख और अज्ञान है। 
ऐसे-ऐसे भावों को प्रतिपत्ष-भाव कहते हैं । इन भावों को मन में 
धरके पाप-विचारों को रोका जाय । 
निधमभ 

शोच, संतोष, तप, स्वाध्याय और इश्वर-पूजन---ये पाँच 
नियम हे । 

शोच रखनेबाले को अपनो देह से ग्लानि और दूसरों 
के संसग से अरुचि होती है; क्‍योंकि वह देखता है कि में 
बराबर शुद्धि में लगा रहता हूँ, तब भी शरीर बिलकुल शुद्ध 
नहीं होता--उसमें मलादि दोष बने ही रहते है । इस प्रकार 
उसे शरीर को तुच्छता का ज्ञान होता हे । जब बह अपने 
शरोर से हो ग्लानि करने लगता हे, तो दूसरे शरीरों का संसर्ग 
क्यों करने लगा। शौच से जब सत्व शुद्ध हो जाता है, तो 
चित्त की उद्ारतां, एकाग्रता, इंद्रिय-जय और आत्म-दर्शन- 
योग्यता उत्पन्न हो जाती है।( परिशिष्ट ३ देखो ) संतोष से 
सवश्रष्ट सुख मिलता है, तप से अशुद्धि का क्षय होता है, और 

शरीर वथा इंद्वियों की सिद्धियाँ प्राप्त होती हैं । ओंकार का 
जप करना तथा मोज्ष-माग-संबंधी शा््रों का अध्ययन “करना 
स्वाध्याय है। इससे इष्टदेव की प्राप्ति होती है। 

इश्वर-पूजन अथवा इश्वर में सब भावों को समर्पित करने से 
समाधि ग्राप्त होती है । 

आसन 

आसन से स्थिर रहने में सुविधा होती है। पूण आसन बही 
है, जिसके लगाने से बेठने का यत्म सफल हो, और किसो 
प्रकार की चंचलता न रहे, अभंग समापत्ति तथा समाधि को 
प्राप्ति हो । जब ठीक आसन लग जाता है, तो सुख-दुःखादि 
ढुंदं के विष्म नहीं होते । आखन अनेक प्रकार के हैं । 
व्यास-भाष्य में निम्न-लिखित १३ आसनों के नाम बताकर 
कहा है कि ओर भो ऐसे ही आसन हैं। १३ आसन ये 
हें पह्मासन, वीराखन, अद्रासन, स्वस्तिकासन, दंडासन, 
सोपाश्रय, पर्यक, क्रोचनिषद्‌, हस्तिनिषद्‌, उधनिषद्‌, समसंस्थान, 
स्थिरसुख, यथासुख आदि-आदि । इन आखनों तथा अन्य 
उपयोगी आसनों का सविस्तर विवरण परिशिष्ट नंबर ४ 
में दिया है | इसे देखो । 

प्राशहयधान 
जब ठीक आसन ल्ग ज्ञाय, तो प्राणायाम करे। श्वास 

( भीतर की ओर श्वास ) ओर ग्रश्वास (बाहर की ओर श्वास ) 
की हृूति को बंद करने का नाम प्राणायाम है । यह क्रिया 
रेचक, पुरक ओर कुंभक वायुओं द्वारा होती है। जो वायु 
नाक से बाहर निकाली जाती है, उसे रेचक कहते हैं; जो 
भीतर की ओर खींची जाती है, उसे पूरक कहते हैं; और जो 
रोकी जाती है, उसे कुंभक कहते हैं। रेचक, पूरक ओर कुंभक 
देश, काल ओर संख्या के नियमों से बद्ध हैं | रेचक को गति 
वायु-शुल्य स्थान में भूसे या रुई पर एक गज़ या एक हाथ दूर 
तक देखी जाती है । पूरक का असर पेर के तलवों पर अथवा 
सिर पर चींटी के स्पश के समान होता है। यह तो देश का 
उदाहरण हुआ । संख्या का उदाहरण यह है कि ३६ मात्रा 
का प्राणायाम मदु है; ७२ मात्रा का प्राणायास अध्य हे; 
१०८ मात्रा का तीत्र हे। काल का उदाहरण यह है कि स्वस्थ 
मनुष्य के श्वास ओर प्रश्चास में उतना हो काल लगवा है, जितना 
अपने घुटने पर तीन बार हाथ फेरकर एक बार चुटकी बज्ञाने 
में लगता हें। जिस प्राणायाम में अधिक समय लगे और 
अधिक दूर तक श्वास का असर हो, वह दीघ है, ओर जब 
वह बड़ी सूक्मम समाधि से जाना जाय, तो सूक्त्म है । 

अभिप्राय यह कि ग्राणायाम में रेचक, पूरक, कुंभक बांयुओं 
को देश, काल ओर संख्या से नियमित किया है । 

प्राणायाम से बह आवरण टूट जाता है, जो अध्यात्स- 
प्रकाश को रोके हुए है, यानी क्केशादि का विषय 7९ हो 
जाता है। जिघ कम के कारण बार-बार जन्म लेता पइता 
है, वह ज्ञोण हो जाता है, उससे गुद्धि प्राप्त होती है, ज्ञान 
का प्रकाश चमकने लगता है, ओर मन ध्यान करने योग्य 
हो जाता हैं । इस विषय पर अधिक वर्णान परिशिष्ट नं० ५ 
में देखो । 

प्रत्याहार 

इंद्रियों का अपने-अपने विषय में न लगता और मन के 
स्वरूप का अनुकरण करना प्रत्याहार है। इससे इंद्रियाँ बिल- 
कुल वश में हो जाती हैं। जब मन स्थित हो गया, तो इंद्रियाँ 
भी स्थित दो गई । जैसे जब रानी मक्‍्खी उड़ती है, तो और 
सब मक्खियाँ उड़ने लगती हैं, ओर जब वह बैठती है, तो वे 
सब बैठ जातो हैं | इसी प्रकार जब मन चलायमान होता है, 
तो इंद्रियाँ भी चलती हैं, और जब मन स्थिर हो जाता है, तो 
बे भी चुप हो रहती हैं, यानी अपना-अपना काय छोड़ मन 
का अनुसरण करने लगती हैं | दूसरे शब्दों में चच्तु को देखने 
के विषय में, कर्ण को सुनने के विषय में, जिहा को स्वाद के 
के विषय में, घ्राण को सूँघने के विषय में, ओर त्वक्‌ को स्पश 
बिषय में न लगने देना। इसी प्रकार कमृद्रियों को अपने-अपने 

विषय में न लगने देना ओर मन-इंद्रिय को भो अपने संकल्प- 
विकल्३काय से रोककर निश्चल करना । 
विभ्ालि पाठ 
धारणा 
चित्त का एक स्थान या एक वस्तु पर जमना धारणा है। जिस 
वस्तु या देवता का ध्यान करना है, उस पर सन को एकाग्न 
कर लगाना धारणा है । 
ध्यान 
जब धारणा निरंतर बनी रहे, और उसमें ध्येय पदाथ का 
ज्ञान प्रवाह रूप से बहता रहे, तो वह ध्यान है । 
समाधि 
जब ध्यान में ध्येय का ही प्रकाश-मात्र दिखाई दे, ओर अपना 
स्वरूप लोप हो जाय, तो बह समाधि है । दूसरे शब्दों में जब ध्यान 
परिपक्त हो जाता है, तो चित्त एकाग्र ओर स्थिर हो जाता है ! 
उसमें वृत्तियाँ मी अपना काम बंद कर देती हैं। चित्त अपनी ध्येय 
वस्तु में तदाकार हो जांता है, यानो जिस वस्तु का ध्यान किया जा 
रहा है, उसी का रूप हो जाता हे। इस अवस्था का नाम समाधि है। 
संयम 
धारणा, ध्यान ओर समाधि, इन तीनो के एक होने का नाम 
संयम है । 

संयम शआ्राप्त होने से मनुष्य भ्रज्ञा-लोक हो जाता है, यानी 
ज्यों-ज्यों संयम दृढ़ होता जाता हे, त्यों-त्यों समाधि के प्रज्ञा 
स्पष्ट ओर अकुंठित प्रकट होती जाती है । 

संयम का प्रयोग पहले एक भूमि में होता है, तब दूसरी 
भूमि में, फिर तोखरी भूमि में । इसी प्रकार क्रमशः बढ़ता जाता 
है । पहले स्थुल्न पदार्थों पर संयम होता है, फिर सूक्ष्म पर, 
फिर इससे भो आगे | सविवक, निर्वितके, सविचार, निर्विचार 
समापित्ति, जिनका उल्लेख ऊपर द्वो चुका है, संयम के उत्तरोत्तर 
रूप हैं । 

संप्रज्ञात समाधि में यम, नियम, आसन, प्राणायाम और 
प्रत्याहार की अपेक्षा घारणा, ध्यान, समाधि अधिक अंतरंग हैं, 
यानी इनके द्वारा ध्येय वस्तु को सिद्धि शीघ्र ही होती है। लेकिन 
असंप्रज्ञात सम्राधि में ये बहिरंग हो हैं; क्‍योंकि यह समाधि 
इनके अमाव यानी न रहने पर होती है, ओर तब संग्रज्ञात 
समाधि अपनो परा काष्ठा पर पहुँच जाती है । 

परिणाम 

निरोध परिणाम वह है, जिसमें जब चित्त निरोध के क्षण 
( निरोध के समय ) से मित्न जाय, चित्त के बाहर जानेवाले 
संस्कार लुप्त होते जाय, ओर उसके निरोध-संस्कार श्रकढ 
होते जायें।ये दोनो संस्कार चित्त के धरम हैं। जब इनमें से 

पहला धर्म जाता रहे और दूसरा धर्म प्रकट हो जाय, 
तब ईनिरोध का क्षण होता है, जिसके साथ चित्त का मेल 
होता है। एक ही चित्त का प्रतिक्षण भिन्न-भिन्न संस्कारों को 
प्राप्त करना निरोध-परिणाम है। इस अवस्था में चित्त में 
केवल संस्कार ही रह जाते हैं। इसी को निरोध-समाधरि 
. कहते हैं । 

निरोध-संस्कारों को उत्पन्न करने के अभ्यास को कुशलता 
के द्वारा चित्त का प्रवाह शांत होता है, यानी उसमें निरंतर शांति 
आतो है । अगर निरोध-संस्कार मंद है, ओर बाहरी संस्कार 
प्रबल, तो निरोध-संस्कार उससे दब जाते हैं। चित्त को सर्वा- 
थंता ( चित्त के बेंटे होन की अवस्था ) के नाश ओर चित्त को 
एकाग्रता ( एक विषय में लगे रहने का अवस्था ) के उदय का 
नाम चित्त का समाधि-परिणास है । सर्वाथता ओर एकाग्रता 
चित्त के धम हैं । 

जब इससे ( समाधि परिणाम से ) चित्त के शांत ( नष्ट ), 
ओर उदित ( प्रकटित ) रूप एक-से हो जायें, तब चित्त का 
एकाग्रता-परिणाम होता है । इनको भोतिक पदार्थों ओर इंद्वियों 
के धम, लक्षण ओर अबस्था कहते हैं । 

धर्मी वह है, जो शांत ( नष्ट ) , डदित ओर बाहर जाने- 
वाले धर्मी में बना रहे । 

क्रम के भिन्न होने से परिणाम भी भिन्न होते हैं। परिणाम तीन 
प्रकार के होते हैं--धम-परिणाम, लक्षण-परिणाम और अवग़्था- 
परिणांम । प्रथ्वी से घड़ा बनना धर्म-परिणाम है घड़ा पहले 
भविष्य-हूप में था, अब वर्तमान रूप में आ गया । यह आगमन 
ही लक्षण-परिणाम कहा जाता है ।जब यह घड़ा भूत या पुराने 
रूप में चला जाय, तब उसकी अवस्था बदलने का नाम अवस्था- 
परिणाम है! वास्तत्र में सब परिणाम एक ही हैं । किंतु धर्म 
तथा धर्मी के भेद से इनके तीन प्रकार प्रचिलत हैं । 
नाता प्रकार की विभूतियाँ 

धर्म, लक्षण ओर अवस्था, इन तीनो परिणामों पर संयम 
करने से भूत-भविष्यत्‌-काल का ज्ञान श्राप्त होता है। शब्द, 
अथ ओर ग्रत्यय, ये तोनों एक ही दिखाई देते हैं, उनके भेदों 
पर संयम करने से सब जीवों की बोलियों का ज्ञान हो जाता 
है । इस विषय में स्फोटवाद-विषयक परिशिष्ट न० ७ देखो । 

ससस्‍्कारों पर संयम करने से पूर्व जन्मों का हा मालूम हो 
जाता है । 

प्रत्यय पर संयम करने से--दूसरों के भावों पर संयम 
करने से--दूसरों के चित्त की बात मालूम हो जाती है। 

काया के रूप पर संयम करने से छिप जाने अथवा न दिखाई 
देने या ग़ायव हो जाने की शक्ति आ जाती है, क्‍योंकि रूप 

पर संयम करने से उसका ज्ञान रुक जाता है, ओर इस प्रकार 
प्रकाह्ष के साथ संसग न होने से योगो अंतरद्धान दो 
जाता है। 

आयु पर संयम करने से मरश का ज्ञान हो जाता है, 
अथवा अरिशों के द्वारा यही बात मालूम होने लगती है| अरिष्ट 
शत्रु के समान भय-उत्पादक चिह्न हैं। ये तीन प्रकार के हैं-- 
आध्यात्मिक, आधिभोतिक और आधिदेविक । कान बंद करने 
से अपने शरीर का शब्द न सुनना, आँखें दबाने पर प्रकाश न 
देखना. यह आध्यात्मिक अरिष्ट है। यमदूतों को देखना, 
मरे हुए पुरुषों को अकस्मात्‌ देखना, ये आधिभौतिक अरि हैं । 
अकस्मांत्‌ स्वगंल्ञोक तथा सिद्धों को देखना अथवा जो कुछ 
वह अपने समस्त जीवन में देखता रहा है, उसके विपरीत 
दृश्य देखना, यह अआधिदेविक अरिप्ट है। इन अरिशों से 
योगी मृत्यु को निकट उपस्थित जान लेता है । 

मैत्री, करूणा ओर मुद्तिा, इन भावनाओं पर संयम करने 
से मैत्रो-करुणा-मुद्ता रूपी बल्ल प्राप्त होता है । यानी 
योगी मैत्रो-बल्न से सब जीवों को सुखा बना सकता है, और 
करुणा से सब जीवों का दुःख दूर कर सकता है। भुदिता बल 
से वह सब जीवों के साथ न्यायपूर्वक बर्ताव कर सकता है । 

जिसके बल के ऊपर संयम करे, उसी का बल प्राप्त कर 

सकता है। यानी हाथी के बल पर संयम करने से हाथी को 
बल प्राप्त हो सकता है । वैनतेय पत्ती, जो सब पक्षियों, का 
राजा है, उसके बल पर संयम करने से उसका बल प्राप्त हो 
सकता है। वायु के बल पर संयम करने से वायु का बल आ 
सकता है । 

ज्योतिष्मती प्रवृत्ति का प्रयोग करने से सुक््म, गुप्त ओर 
दूर स्थित पदार्थों का ज्ञान उत्पन्न होता है । सूये पर संयम 
करने से सब लोकों का ज्ञान हो जाता है । भुवन लोक कितने 
ओर कैसे हें, इसका सविस्तर वन परिशिष्ट नं० ६ में 
दिया गया । उसे देखो । 

चंद्रमा पर संयम करने से तारा-व्यूह का ज्ञान हो 
जाता हैं। 

ध्रुव तारे पर संयम करन से तारों को चाल का सब हाल 
मालूम हो जाता है। 

नामि के चक्र पर संयम करने से सारे शरीर के भोतर का 
हाल जाना जा सकता है । शरीर में बात, पित्त, श्लेष्मा, ये तीन 
दोष हैं। त्वक, रक्त, मांस, स्नायु, अस्थि (हड्डी ), मज्जा, बोय, 
ये सात धातुएँ हैं । पहली धातु दूसरी के बाहर है, ओर दूसरी 
तीसरी के। इसी रीति से नव घातुएं हें । 

कंठ-कूप पर संयम करने से भूख-प्यास कभी नहीं लगती। 


श्रोपातंजल योगदशन ८५८ 


जिह्ा के नीचे तंतु है। तंतु के नीचे कंठ है | कंठ के नीचे कंठ- 
कृप दे। 

कूम नाड़ो में संयम करने से निश्चलता अथबा स्थिरता 
प्राप्त होती है। 

कृंठ-कप के नीचे छाती में कछुए क॑ आकार की नाड़ी है । 
उसी पर संयम करने से स्थिर पद प्राप्त होता है | यहाँ स्थिर 
पद्‌ से आशय सप, मगरादि को-सी स्थिरता से है। 

कपाल के भीतर के छिद्र को ध्योति पर संयम करने से सिद्धों 
के दशन होते हैं । सिद्ध प्रथिवी ओर आकाश के बोच में 
घुमते रहते हैं। इसे त्रद्म-रंध ही कहते हैं । 

प्रतिभा से सब प्रकार का ज्ञान हो जाता है । 

जेसे सूर्योदय के पहले प्रभा होती है, बैसे ही विवेक ज्ञान 
उत्पन्न होने के पहले योगी में प्रतिभा नाम की शक्ति उत्पन्न 
होती है। इसका दूसरा नाम तारक है। इस शक्ति से योगी सब 
कुछ जान सकता है । 

हृदय में संयम करने से चित्त का ज्ञान यानी अपने चित्त 
के संस्कार झर वासनाओं का और दूसरों के चित्त को 
इच्छाओं का ज्ञान हो सकता है । सत्त्व ( बुद्धि-तत्त्व्) और 
पुरुष यद्यपि पृथक प्रथक्‌ हैं, तथापि इन दोनो को एक सममना 
भोग है। यह भोग दूसरे के लिये है, यानी पुरुष के लिये। 

इसके अतिरिक्त अपने स्वरूप का ज्ञांन दूसरा है। इस स्वरूप 
पर संयम करने से पुरुष का ज्ञान होता है । ण 

इस स्वरूप-संयम से प्रतिभ शक्ति उत्पन्न होती है, जिससे 
सूक्ष्म, गुप्त एवं दूरस्थ पदार्थों! तथा भूत-भविष्यत्‌ का ज्ञान 
उत्पन्न होता है। इससे, इस संयम से, दिव्य शब्दों का सुनना, 
दिव्य स्पश-ज्ञान, द्व्य दृष्टि, दिव्य रखास्वादन, दिव्य सुगंधि- 
ज्ञान भी बराबर उत्पन्न होते हैं । 

समाधि को प्राप्त योगी के लिये ये सब बाधाएँ हें ; क्योंकि 
उसको समाधि में जो ज्ञान उत्पन्न हुआ है, उसमें ये रुकावट 
डालनेवालो हें; लेकिन जिस योगी को यह अवस्था ग्राप्त नहीं 
हुई, उसके लिये ये सिद्धियाँ हैं । कमे-बंधन से चित्त शरीर में 
ठंडा रहता है, लेकिन कम-बंधन टूटने से ओर यह जानने से 
कि मन का शरीर के साथ क्या संबंध है, योगी अपने मन को 
अपने शरीर से निकालकर दूसरे शरीर में डाल सकता है। 
मन के साथ इंद्रियाँ भी दूसरे शरीर में पीछे-पीछे चली जातो 
हैं ; क्योंकि इंद्रियाँ मन के अधीन हैं। जो मन करता है, उसी 
का अनुकरण इंद्वियाँ करने लगती हैें। जैसे रानी मक्खी के 
पीछे सब मक्खियाँ काम करती हैं। वह आराम करे, तो वे 
भी आराम करने लगती हैं । वह चले, तो बे भो चक्ने लगती 
हैं। इसी प्रकार इंद्रियाँ सी मन का पीछा करती हैं । 

उदान पर जय करने से जल, कोचड्, कंटक आदि के सांथ 
असंप्र हो जाता है, अथवा योगो मृत्यु के समय अर्चिरादि 
द्वारा उत्क्रांति-मा्ग को भा प्राप्त कर सकता है। 

समान पर जय प्राप्त करने से अग्नि-जैसा तेजोरूप प्राप्त कर 
सकता है। नाक के अग्र-भाग से हृदयांत तक प्राख-बायु रहती 
है | हृदयांत से नाभि तक समान-वायु है। नाभि से पैरों के 
तलुबों तक अपान-वायु है | उदान नांक के अ्रग्न-भाग से सिर 
तक है । व्यान-बायु सब शरीर में घूमती रहतो है । इन 
सब में प्राण-वायु मुख्य है; क्योंकि प्राण-वायु के निकलने पर 
ये सब वायुएँ निकल जाती हैं । 

आकाश ओर शब्द के संबंध पर संयम करने से दिव्य 
अश्रवण-शक्ति हो जाती है | 

आकाश ओर शरोर के संबंध पर संयम करने से रुई के 
समान हलका हो जाने का सिद्धि प्राप्त करने से, योगी आकाश 
में भ्रमण कर सकता है । सब शरीर आकाश में हो रहते हे । 
इन दोनों का सबंध जानकर और शरीर हलके करने की 
सिद्धि प्राप्त करके योगी आकाश में भ्रमण करने को शक्ति 
प्राप्त कर लेता है। वह अपने पैरों से जल पर चल सकता है। 
बह सकरी के जाले पर चल सकता है | वह प्रकाश की किरणों 
पर चल सकता है । 

अपने शरार से बाहर निकल्लकर कारय करना मह्दा विदेह वृत्ति 
कहलाती है । उससे वे सब रुकाबटें जाती रहती हैं, जो. पुरुष 
के शुद्ध प्रकाश को रोकती हैं। इस अवस्था को प्राप्त करने के 
लिये पहले अपने शरीर में रहते हुए शरीर के बाहर किसी 
वस्तु पर संयम करना होता है । जब यह कल्पित बिदेह वृत्ति 
हो जाती है, तो महा विदेह वृत्ति की प्राप्ति भी हो जाती है। इसके 
द्वारा योगी दूसरे शरीरों में प्रवेश करता है। इसी के द्वारा 
क्लेश, कमे ओर कमफल्न का पद, जो स्वच्छ सात्त्विक बुद्धि पर 
पड़ा है, ओर उसके प्रकाश को रोकता है, दूर हो जाता हे । 

स्थूल, स्वरूप, सूत््म, अन्वय ओर अथंवत्व पर संयम करने 
से भूत-जय होती है । 

प्रथ्वी, अप, तेज, वायु ओर आकाश के विशेष रूप गंध, 
रस, रूप, स्पर्श ओर शब्द हैं । ये भूतों के पहले रूप हैं। 

प्रथ्वी में आकार, जल में चिकनाई, तेज में गर्मी, वायु में 
प्रेरणा करता ओर आकाश में चारो ओर गति, ये भूतों के 
दूसरे रूप हैं। सामान्य ओर विशेष गुणों के समुदाय को द्रव्य 
कहते हैं। इसी को स्वरूप कहा है । 

पंचभतों की तन्मात्राएँ ये ही सृच्तम रूप है । 

सत्त्व, रज, तम गुण अन्बय हैं । 

गुणों के संयोग से भोग ओर मोज्ष का आशय सिद्ध है। पाँच 

तत्त्वों ( आकाश, वायु, अग्नि, जल ओर प्रथ्वी ) ओर उनके 
पूर्वेक्त१पाँच रूपों पर संयम करने से प्रत्येक रूप पर अधि- 
कार हो जाता है। इन पाँचों पर विजय प्राप्त करने से थोगी 
भूत-विजयी द्वो जाता है। जैसे गउएँ अपने बच्चों के पीछे-पीछे 
जाती हैं, बसे ही भूतों की शक्तियाँ योगी के मन के पीछे-पीछे 
दोड़तो हैं । 
आठ सिद्धियाँ 

इस संयम से अखिमा आदि सिद्धियाँ, काय-संपत्‌ ओर 
उनके धर्मों से अनभिघात उत्पन्न होते हैं । 

अशिमादि सिद्धियाँ ८ हैं-- 

( १ ) अणिमा--परमारु के समान छोटा होना । 

( ९ ) लधिमा--हलका होना । 

( ३ ) महिमा--बड़ा होना । 

( ४ ) प्राप्ति--चंद्रमा तक को उँगलो के अग्र-भाग से स्पश 
करना । | 

( ४ ) प्रांकाम्य--इच्छाजुखार काम करना । इच्छा पूरी 
होने में कोई रुकावट न रहना । जल में ग़ोता लगाने के समान 
पृथ्वी के भीतर ग़ोता लगाना । द 

( ६ ) वशिख्व--भूत और सूतनिर्मित पदार्थों पर जय 
ओर शासन प्राप्त करना | 

( ७ ) ईशित्व--भूत और भोतिकों के प्रकट होने, छिप जाने 
झऔर उनके इकट्र होने पर पूरे अधिकार करना | *: 

( ८) कामावसायित्व--अपनी इच्छानुसार पंचभतों का 
रूप कर लेना । 

इनमें से पहली चार सिद्धियाँ भूतों के स्थुल् रूप पर संयम 
करने से प्राप्त होती हैं । 

पाँचवी सिद्धि भूतों के द्रव्य-स्वरूप पर संयम करने से 
प्राप्त होती है । 

छटी सिद्धि भूतों के सुक्म रूप पर संयम से होती है। 

सातवीं सिद्धि अन्वय-रूप पर संयम करने से मिलतो है । 
मूल प्रकृति पर जय पाने से योगी भूत और भोतिक पदार्थों 
के उत्पन्न होने, नष्ट होने तथा वतमान अबस्था में रहने या 
न रहने पर पूण अधिकार प्राप्त कर लेता है । 

आठवीं सिद्धि भूतों के पाँचवें रूप पर संयम करने से प्राप्त 
होती है । जो योगी गुणों के अथ पर अधिकार कर लेता है, 
बह चाहे जिस वस्तु से काम ले सकता है | यदि वह चाहे कि 
विष अस्त का काम दे, तो ऐसा ही द्वोगा। वह विष खाने पर 
भो जीता रहेगा । 

अनभिधात का यह मतलब है कि यदि योगी पत्थर में प्रवेश 

करना चाहे, तो कर सकता है । वह जल्न में जाने से भीगवा नहीं, 

अरिन उसे जलाती नहीं, हवा उसे चला नहीं सकतो, आकाश 
में भरी उसका शरीर अहदृष्ट रहता है । उसे खिद्ध लाग 
भी नहीं देख सकते अर्थात्‌ जिख-जिस भूत में जो धमम 
है, वह उस पर कुछ असर नहीं कर सकतीा । काय-संपत्‌ का 
अथ है कि शरीर में रूप, लांवग्य, बल और वज् को समान 
कठोरता या दृढ़ता द्वोना। 
मधुप्रतीका ओर विशोका सिद्धियाँ 

यह तो हुआ भूत-जय, अब इंद्रियाँ-जय सुनिए । 

ग्रहण, स्वरूप, अस्मिता, अन्बय और अथबत्व पर संयम 
'करने से इंद्रिय-जय होता है। 

शब्द, स्पश, रूप, रस, गंध-विषयों में इंट्रियों की वृत्ति का 
नाम ग्रहण है। बुद्धि-स्तक्त्व ही इंद्रियों का स्वरूप है । 

अहंकार-तत्त्व इंद्रियों का तीसरा रूप है । 

इंद्रियों के गुण--सत्त्व, रज, तम--यह चोथा रुप है । 

पुरुष का देश पूण करना उनका पाँचर्बाँ रूप है। इंद्रियों 
के इन पाँचो रूपों पर विजय आप्त करने से योगी को पूर्ण इंद्रिय- 
जय प्राप्त हो जाता है । 

इससे मन की तेज़ी, विना इंद्रियों के ज्ञान और प्रकृति के सब 
विकारों पर बशित् प्राप्त होता है । 

ये तीनों सिद्धियाँ मधुप्रतीका कहलाती हैं । पंच 

ज्ञानेंद्रियों के स्वरूप पर जय प्राप्त करने से ये सिद्धियाँ 
आती हैं । के 

जो पुरुष और बुद्धि सत्त्व की भिन्नता जान लेता है, वह 
सब भावों ओर सर्व ज्ञानों पर आधिपत्य प्राप्त कर लेता है।इन 
दो सिद्धियों को विशोका कहते हैं । 

वेराग्य से कर्म-बंधन के विनष्ट होने पर केवल्य-पढ़्‌ 
प्राप्त होता है । 

जब योगी इस अवस्था को प्राप्त हो जाता है, तो स्थानों 
के पति देवता उसे बुलाते हैं, ओर अनेक प्रकार के अलोभन 
दिखाते हैं ; पर उसे इस पर कुछ ध्यान नहीं देना चाहिए | न 
तो वह इस पर प्रसन्न ही हो, ओर न मोह करे ; क्योंकि अनिष्ट 
वस्तु के साथ संग हो जाना फिर संभव है । जिससे उसकी 
सब की हुईं मेहनत व्यथ ही जायगी | इसलिये योगी को 
सावधान रहना चाहिए। लोभ में न आना चाहिए ओर न 
अपनी सफलता पर फूलकर कुप्पा हो जाना चांहिए। 

क्षण ओर उनके क्रम पर संयम करने से विवेकज ज्ञान 
उत्पन्न होता है, अथात्‌ वह ज्ञान, जो विवेक से उत्पन्न हुआ 
 है। क्षण समय का सबसे छोटा हिस्सा है । 
इस ज्ञान से ऐसी दो वस्तुओं की भिन्नता भी जानी जा 
“सकती है, जिनकी जाति एक हो । दोनो के लक्षण भी एक 

हों, और दोनो का स्थान या देश भो एक हो। साधारणतः 
समात वस्तुओं में भेद इन्हों तीन बातों से जाना जाता है। 
ओर, जब इनमें से कोई भी न हो, तो भेद जानना असंभव 
है ; लेकिन वह योगी, जिसने काल के ज्ञणों और उनके क्रमों 
पर संयम किया है, ओर जिसके द्वारा उसको विवेकज ज्ञान 
हो गया, इस भेद को बिना इन बातों के भी जान सकता है। 
एक गो है, दूसरी घोड़ी । यहाँ गो ओर घोड़ो भिन्न-मिन्न 
जातियों को होने से पहचानी जा सकती हैं। एक काली आँखों 
की गौ है, ओर दूसरी कंजी आँखों की। यहाँ दोनो को 
जाति एक है, लेकिन काली आँख ओर कंजोी आँख, ये लक्षण 
भिन्न-भिन्न हैं | इसलिये लक्षण भिन्न होने से दोनो का भेद 
मालूम दो सकता है। दो आँवले एक-से हैं, यानी एक ही 
जाति के हैं, ओर दोनो के लक्षण भी एक-से ही हैं; लेकिन 
एक आगे घरा है, ओर दूसरा पीछे । यहाँ स्थान भिन्न होने 
से दोनो में अंतर बताया जा सकता है। लेकिन अगर कोई 
आगे धरे हुए आँवले को पीछे धर दे, ओर पीछेवाले को आगे 
घर दे, ओर बतानेबाले ने यह हेर-फेर नहीं देखा, तो बह उन 
दोनों का अंतर नहीं बता सकता । वह यह नहीं कह सकता 
कि यह आँवला पहला है, ओर वह दूसरा; क्योंकि स्थान की 
भिन्नता से उसने पहले दोनो में अंतर बताया था, और अब यह' 

भिन्नता रही नहीं, अतएव उसके लिये यह अंतर बताना असं- 
भव हे । योगी अपने विवेकज ज्ञान के द्वारा इस अंतर को भी 
बता सकता हे। विवेकज ज्ञान ग्रातिस हे, यानी अपनी 
प्रतिभा से ही उत्पन्न होता हे, उपदेश करने से नहीं । कोई 
जानी हुई वस्तु ऐसो नहीं, जो उसका विषथ नहीं हो सकती, 
यानी उससे सब चीज़ें जानी जा सकती हैं । उससे वस्तुओं 
को सब अवस्थाएँ भी जानी जा सकती हैं--यानी पहले वे 
केसी थीं, अब कैसी हैं ओर भविष्य में कैसी होंगी । उस ज्ञान 
में आगे-पीछे का कोई क्रम भी नहीं, यानी बह एक क्षण 
में ही सब चीज़ें ओर सब चोज़ों की सब अवस्थाओं को ग्रहण 
कर लेता है । यह ज्ञान परिपूर्ण हे । 
चार प्रकार के योगी 

योगी चार प्रकार के होते हैं--. 

(१ ) प्रथम कल्पिक--बह योगी, जिसमें वस्तुओं के ज्ञान 
का प्रकाश-जैसे दूसरों का मन आदि का ज्ञान--अभी हुआ 
ही है। वह अभी पक्का नहीं हुआ । 

(२ ) मधुमूमिक--वह योगी, जिसे ऋतंभरा-प्रज्ञा प्राप्त हो गई 
है। वह भूत और इंद्रियों पर जय-आ्रप्ति का अभिलाषी है । 

( ३ ) अज्ञाब्योति--वह योगी, जिसे भूतों ओर इंद्रियों पर 
जय प्राप्त हो गई है । 

(४ ) अतिक्रांत भावनीय--बह योगी, जो शरीर में रहते 
हुए भी स्वंथा मुक्त हे । यह उसका अंतिम शरीर है। उसका 
एक-मात्र लक्ष्य प्रधान में लीन हो जाना है। 

इनमें से दूसरे नंबर के योगी को देवता लोग बुलाते ओर 
प्रल्लोभत देते हैं । 

कैवल्य-प्राप्ति 

जब बुद्धि-तक्त्व और पुरुष की एक-सी शुद्धि दो जाती है, 
तब कैवल्य की प्राप्ति होती है । 

जब बुद्धि से रल और तम का मेल हट ज्ञाता है, उसका पूरा 
लक्ष्य पुरुष की प्रतीत रहती है, ओर क्लेशों के सब बीज दग्ध हो 
जाते हैं, तव उसकी यानी बुद्धि-सत्त्व की शुद्धि पुरुष की रुड्धि के 
समान होती है । इस अवस्था में पुरुष को शुद्धि उस भोग का 
अभाव हे, जो उसमें कल्पित किया हुआ था । इस अवस्था में 
कैवल्य-प्राप्ति होती हे, चाहे यह आचाय को हो, चाहे शिष्य 
को, चाहे विवेकज ज्ञानी को हो, चांहे अविवेकज ज्ञानी को । 
जिसके क्लेश के बीज का नाश हो गया हे, डसे किसी ज्ञान की 
आवश्यकता नहीं रहती | जब कलेश नहीं रहे, तो कमफल्ल 
भी नहीं रहा । गुणों का काय भी समाप्त हो जाता है, ओर 
वे पुरुष के सामने नहीं आते । तब पुरुष अपने रूप की अमल 
ज्योति में हो जाता हे ओर केवली यानी अकेला रह जाता है। 

४ केवल्थ पाद 
सिद्धियाँ की प्राप्ति पाँच प्रकार से होती है « 
इससे पहले पाद में जिन सिद्धियों का उल्लेख हुआ है, वे 
बाँच प्रकार से प्राप्त होती हैं-- 

( १ ) किसी-किसी महात्मा को ये सिद्धियाँ जन्म से ही सिद्ध 
दोतो हैं, जो पूवजन्म के कर्मो' का फल है । 

(२ ) कभी-कभी अद्भुत ओषधियों द्वारा भी कुछ सिद्धियाँ प्राप्त 
होती हैं। यदि कोई मनुष्य असुरत्ोक में पहुँच जाय, ओर वहाँ 
कोई असुर या अप्सरा कोई ऐसी ओषधि खिला दे, जिससे वह 
मनुष्य बलवान्‌ और नवयुवक हा जाय, तथा बहुत-सी व्याधियों से . 
हमेशा के लिये मुक्त हो जाय, तो यह उपाय भी सिद्धि-आ्राप्ति का है। 

(३ ) मंत्रों द्वारा सिद्ध की हुईं सिद्धियाँ, जेसे आकाश 
में चलना, शरोर को छोटा-बड़ा करना आदि । 

( ४ ) तपोबल द्वारा प्राप्त सिद्धियाँ, जैसे इच्छानुसार रूप 
लेकर अपनी कामनाओं को पूरा करना, जहाँ चाहे वहाँ चले 
जाना इत्यादि । 

(५ ) समाधि द्वारा ग्राप्त सिद्धियाँ, जिनका पहले उल्लेख 
हे चुका है । 

देह ओर मन के निर्माणों की क्रिया 
जब श्पना देह छोड़कर दूसरा देह धारण करना होता 

है, तो यह बहेश्य प्रकृति के अंशों को पूरा करने से होता है । 
बच्चा बनता, वृद्ध हो जाना, अन्य जीवन्योनियों में प्रवेश करना, 
इत्यादि सब कारों में प्रकृति के अंशों को पूरो करना होता 
है। प्राकृतिक शक्तियों के पुण-विक्रास होने में जो रुकावदें हैं, 
उन्हें योगी हटा देता है, न कि वह फिर जन्म लेता है या प्रकृति के 
साधारण नियमों का पालन करता है । जेसे किसान खेत की एक 
क्यारी से दूसरी क्यारो में मिट्टी हटाकर पानो पहुँचा देता है, 
वैसे हो योगो प्रकृति की गुप्त शक्तियों को अपने अ्रभाव से खोल 
देता है, ओर जिस रूप को चाहे, उसे धारण कर लेता है । 
निर्माण किए हुए शरीरों में बह अहंकार-तत्त्व के द्वारा निर्मित 
चित्त उत्पन्न कर लेता है--यानो जब कोई योगी दूसरे शरीर 
धारण करता है, ते उसे उन शरीरों के लिये पृथक्‌-पुथक्‌ मनों 
को भी आवश्यकता पड़ती है। वह अहंकार-तत्त्व के प्रभाव से 
पृथक्‌.पृथक्‌ शरीरों में पृथक्‌-पृथक्‌ मन उत्पन्न कर लेता है । 
ये सब मन उसके असलो मन के अधीन रहते हैं। बह जैसां 
चाहता है, वेसा ही काम ये मन करते हैं। ये मन काम ता 
पृथकू-पृथक्‌ करते हैं, लेकिन रहते हैं योगी के असली मन के 
अधीन | जिन मनों के योगी अपनी सिद्धि द्वारा उत्पन्न करता 
है, वे पाँच शकार के हैं, जा पाँच प्रकार की सिद्धियों से 
संबंध रखते हैं| इनमें ध्यान द्वारा उत्पन्न किया हुआ मन 

अनाशय होता है, यानी इसमें रागादि प्रवृत्तियाँ नहीं होतीं 
ओर न वह पुण्य-पाप-कमों के संबंध में आता है; क्योंकि 
योगी के कर्म नष्ट हो जाते हैं, ओर इनके नष्ट होने पर वास- 
नाञ्रों के संस्कार भी नष्ट हो जाते हैं । 
कम 

मनुष्यों के कमी का वण चार प्रकार का होता है-- 
काला, सफ़ेद, काला-सफ़ेद ओर न काला और न सफ़ेद | 
दुराचारी ओर दुष्ट मनुष्यों के कम काले रंग के होते हैं। 
स्वाध्याय ओर जय करनेवाले धार्मिक मनुष्यों के कम सफ़ेद 
रंग के होते हैं। ऐसे मनुष्य, जो कभी पुण्य और कभी पाप 
करते हैं, जेसे साधारण संसारी मनुष्य, उनके कमों का रंग 
काला-सफ़द होता है| लेकिन संन्यासियों के कर्मों का रंग न 
काला होता है, न सफ़ेद; क्‍योंकि उनके क्लेश नष्ट हो गए 
हैं, ओर उन्हें किसी बात की इच्छा नहीं रही । कर्मो' के रंग 
प्रकृति के सत्तत्वत रज और तमोगुणों के रंग हैं। सत्वगुण 
सफ़ेद है, तमोगुण काला है ओर रजोगुण काला-सफ़ेद । 
जिसमें कोई शुण नहीं रहा, उसके कमा का रंग न काला है, 
न सफ़ेद । योगियों के कम, विशेषतः जीवन्मुक्त-अवस्था में, 
निष्काम होते हैं, इसलिये ये सब गुणों से शून्य होते हैं । उनमें 
सफ़ेद-काले रंग के भेद की कोई आवश्यकता नहीं रहती । 

कमफल ओर वासनाएँ 

जैसा कमफल होने को होता है, वैसी ही वासनाओं का 
उदय होता है | यदि कोई कमफल से देवता होने को है, तो 
वेही वासनाएँ विकसित होंगो, जिनसे वह देवता बनें, न कि 
वे वासनाएँ, जिनसे वह नरक को जाय। यदि ऐसी वास- 
नाएँ उसमें हैं, तो वे अभो गुप्त ही पड़ो रहेंगी। जब इनका 
समय आवेगा, तब उदित होंगी । 

स्मृति ओर संस्कारों का रूप एक-सा है। यही कारण है 
कि जाति, देश ओर काल की भिन्नता रहने पर भी अंतर नहीं 
रहता । किसी को किसी कमफल से बिल्ली होना है, तो यह 
कमफल उन्हीं संस्कारों द्वार होगा, जो उसे बिल्ली बना 
सकते हैं । यदि बिल्ली बनानेवाले संस्कारों के बीच में काल, 
देश और जाति का भेद आ गया है, तो इनका कुछ प्रभाव न 
होगा । दूसरे शब्दों में यह ऋहा जा सकता है कि किसी जीव 
ने किसी जन्म में बिल्ली होने के संस्कार बनाए थे । वे संस्कार 
उस जीव में गुप्त-रूप से बने रहे । दूसरे जन्म में वह जीव 
किसी ओर देश ओर अन्य जाति में पैदा हुआ, यानी बेल 
बना, तो बिल्ली बनने के संस्कार, जो उसने पहले जन्म में बनाए 
थे, वैसेही गुप्त पड़े रहे, उनसे कुछ काम न पड़ा । इसी प्रकार 
यह जीव अनेक जन्म धारण करता है, ओर इसमें हज़ारों 

वर्षो का समय व्यतीत हो गया ; ५२ बिएली बननेवाले 
संस्कारों का अभी कुछ काम न पड़ा । अब अनेक जन्म-ज्न्सां- 
तरों के पीछे बह कमफल ' परिपक्त हुआ, जिसका परिशाम 
बिल्ली बनना है, तो इस समय उन्हीं वासनाओं का उदय 
होगा, जो इस कसफल को सिद्ध कर सकती हैं | इनके विक- 
सित होते ही वह जीव बिल्ली बन जायगा। यह बात याद्‌ 
रहे कि जिस जन्म में उसने बिल्ली होने के संस्कार बनाए थे, 
उसे अब हज़ारों वष हो गए । जब से यह जीव अनेक देशों 
ओर अनेक जातियों में जन्म ले चुका ; पर वे संस्कार अब 
तक बिना फल के ही चले आए थे । अब उनका कम-विपाक 
हो गया है, और उसे बिल्ली होना आवश्यक हो गया है। 
उक्त वाक्यों का यही आशय हे । बिल्ली-शरीर में बिल्लो 
अवस्था के अनुसार वासनाएँ होंगो, मनुष्य-दंहानुसार नहीं । 
स्मृति संस्कारों से होती है, और संस्कार स्म्रति से होते है । 
जब जेसा कर्म-विपाक होगा, वैसे ही संस्कारों का उद्य द्वोगा, 
ओर वैसी ही स्मृति होगी, चाह इनमें देश-काल-जाति का 
कितना ही लंबा अंतर क्‍यों न पड़ गया हो। 
संस्कार 

संस्कारों को उत्पत्ति का कोई आदि-काल नहीं है ; क्योंकि 

जीवन की इच्छा सबंदा ही रहती है, कभी बंद नहीं होती। 

जब इच्छा अनादि है, तो संस्कार भी अनादि हें; ओर बराबर 
उत्पन्न होते रहते हैं। हेतु, फल, आश्रय और अवलंबन, इन 
चारो ब॑धनों से संस्कार बँधे रहते हैं। जब इन चारो का नाश 
हो जाता है, तो संस्कारों का नाश हो जाता है । 

हेतु क्या है, सो छुनिए । धर्म से सुख होता है, अधम से 
दुःख । सुख से राग उत्पन्न होता है ओर दुःख से ढेंष । इनसे 
प्रयत्न होता है। प्रयत्न से मनुष्य मन-वचन-काय द्वारा दूसरों 
का उपकार या अपकार करता है। इससे फिर घम, अधम, 
सुख, दुःख, राग, ठेषादि उत्पन्न होते हैं। संसार-चक्र इसी 
तरह चलता रहता है। इसको चलानेवाली अविद्या है, जो 
सब क्ेशों को जड़ है । यही संस्कारों का हेतु बंधन है। 

फल वह है, जिसको लक्ष्य कर धर्मादि की उत्पत्ति होती है । 

आश्रय मन है, जहाँ वासनाएँ रद्दतो है। जिस मन का 
कारय हो चुका है, उसमें वासनाएँ नहीं रहतीं । 

वासनाओं का अवलंबन वह वस्तु है, जिसके रहने से 
वासनाएँ उत्पन्न हो जाती हैं । जो वस्तु है, उसका नाश नहीं है; 
जो नहीं हे, उसका अभाव नहीं । 

धर्म-धर्मी भूत ओर भविष्य का स्वरूप है। धर्मों के होने 
के मार्गों का भेद है । 

भूत वह है, जो हो चुका है | भविष्य वह है, जो द्वोगा। 

ओर, वतमान वह है, जो हो रहा हे । ये तीनो ज्ञान के विषय 
है। जो ज्ञान का विषय हे, उसका स्वरूप भी है, इसलिरे भूत, 
भविष्य, दोनो का स्वरूप हे | यदि यह नहीं होता, तो ये जाने 
भी नहीं जाते; यानी ये ज्ञान के विषय न होते। 

धर्मी में धर्म अनेक प्रकार से रहते हैं, और इस कारण 
धर्मो' का विकास-क्रम पृथक्‌-पृथक्‌ होता है| यह बांत जरूरी 
नहीं कि जो रूप बतमान का हो, वही भूत ओर भविष्य का 
भी हो । भविष्य का रूप अभो प्रकट नहीं हुआ, भूत का रूप 
हो चुका है, वतमान का रूप हो रहा हैे। जब तक धर्मी का 
एक रूप विकसित है, तब तक उसके दूसरे रूप उसमें गुप्त- 
रूप से हैं। आशय यह कि प्रत्येक वस्तु तीन रूप में रहती 
है--यानी भूत, भविष्यत्‌ और बतसान में । 

धर्म व्यक्त, सूक्म ओर गुणवाले होते हें। वतमान में 
धर्मा का व्यक्त रूप है, और भूत और भविष्यत्‌ में सूत्म 
रूप | गुण तीन हें--सत्त्य, रण और तम । और, प्रत्येक 
शुण के दो रूप हें--व्यक्त (प्रकट) | और सूक्ष्म (अग्रकट )। 
इस प्रकार गुणों के छः रूप हैं। धर्मी में गुण भी रहते हैं। 
इस प्रकार संसार की सब वस्तुओं में, जिनमें धर्म हैं, तीनो 
गुण अपने छहो रूपों में रहते हैं । 

सब वस्तुओं घम रहते हैं। धर्मा' में गुण रहते हैं। गुण 

तीन हैं । प्रत्येक गुण व्यक्त और सूक्रम रूपों में रहता है। 
इस«्तरह सब बस्तुओं में उनके धर्मो' द्वारा तीनो गुण अपने 
छः रूपों में रहते हें । 

किसी की शंका यह थी कि वस्तु में धर्म बतमान रूप में 
ही रहता है, भूत और भविष्यत्‌-रूप में नहीं रहता । उसका 
उत्तर है कि यह बात नहीं । धर्मों के रहने का एक साग नहीं, 
अनेक मार्ग हैं। कभी तो वे प्रकट रूप में रहते हैं, ओर कभी 
सूचम रूप में | बतमान में प्रकट रूप होता है, ओर भूत, 
भविष्यत्‌ में सूच्र्म रूप | इस सब तक से यह सिद्ध किया है 
कि बासनाएँ भूत और भविष्यत्‌ काल में सूक्म-रूप से रहती 
हैं, और वतंमान में व्यक्त-हप से, यानी जब कमफल होने 
को होता है, तो वासनाओं का विकास होता है, जो उनका 
वर्तमान रूप होता है। इस विषय में शीसरे पाद का १३ 
बाँ सूत्र देखो | 

वस्तु तत्त्व 

विज्ञानवादी बोद़ों का कथन है कि बाहरी वस्तु कुछ 
नहीं है; जो कुछ है, बह चित्त ही है। वस्तु ज्ञान-सहचर 
है । जहाँ ज्ञान नहीं, वहाँ वस्तु नहीं । ज्ञान के सिवां वस्तु 
कोई चीज नहीं है। अलवत्ता स्वप्नादि ज्ञान के लिये बस्तु के 
खाथ रहना जरूरी नहीं है | बाहरी वस्तु जड़ है। चेतन्य के 

बिना उसका भाव होना असंभव है । ज्ञान चैतन्य है, इस- 
लिये वह अकेला रह सकता है; बाहरी वस्तु, जो जड़ है,,तहीं 
रह सकती । ये लोग कहते हैं कि जो ज्ञान किसी क्रिया से 
जाना जाता है, वह ज्ञान से भिन्न नहीं है। जैसे ज्ञान आत्मा 
से भिन्न नहीं है । पंचभूत और मोतिक पदार्थ ज्ञान-क्रिया द्वारा 
जाने जाते हैं, इसलिये वे ज्ञान से भिन्न नहीं हैं । 
इसके उत्तर में योगशासत्र कहता हे कि यह बात नहीं है। 
बाहरी वस्तु पृथक्‌ है, ओर उसका ज्ञान पथक्‌ है, इस पत्ष 
को निम्न-लिखित युक्तियों से सिद्ध किया है-- 
१--बस्तुओं का एक परिणाम होता है| गाय, बेल, घोड़ा, 
हाथी आदि नमक की खान में डालने से नमक हो जाते हैं । 
२--पृथक्‌-पृथक्‌ चित्त में पृथक-पुथक्‌ भाव एक ही वस्तु 
से होते हैं । एक ही ख्री है, कोई उससे प्रेम करता है, कोई 
उससे घृणा करता है, किसी को वह सुंदर दिखाई देती है, 
किसी को बुरी । अगर वस्तु का अस्तित्व न होता, तो थे पृथक्‌- 
पृथक्‌ भाव केसे होते । 
३--यदि कोई वस्तु किसी के सामने घरी है, और वह 
उसे न देखे, तो कया वह वस्तु नहीं है ? एक घड़ा है, वह एक 
मनुष्य के सामने धरा है । उसका चित्त बटा हुआ है, ओर 
वह उसे नहीं देखता, तो कया घड़ा नहीं है ? यदि वही सनुष्य 

उसे फिर देख लें, तो क्या बह वस्तु, जो पहले नहीं थी, अब 
उत्पज्ञ हो गई ? 

४--यदि किसी वस्तु का अग्र-भाग ही दिखाई दे, तो क्या 
उसका पीछे का तथा नीचे का भाग, जो नहीं दिखाई देता 
था, नहीं है ! 

"--यदि यह कहो कि जब वस्तु को देखा तभी उसकी 
रष्टि हुईं, बह पहले नहीं थी ओर न पीछे रहेगी, तो यह बात 
भी ग़लत है ; क्योंकि मन अनेक हैं, ओर एक बस्तु एक ही 
क्षण नहीं दिखाई देती । उसे अनेक मनुष्य अनेक ज्ञणों में 
देखते है । 

इन सब युक्षियों से यही सिद्ध है कि चित्त ओर वस्तु, प्रथक्‌- 
पुथक्‌ वस्तुएँ हैं । दोनो एक नहीं हैं, जैसा कि विज्ञानवादी 
बोद्ध ज्ञोग कहते हैं । 

चित्त-सत्ता 

इन्हीं बोद्धों का दूसरा तक यह है कि चित्त स्वयं प्रकाश- 
रूप है, ओर वस्तु-प्रकाशक भी है, जैसे अग्नि जो स्वयं 
प्रकाश-रूप है, ओर दूसरी बस्तुओं--घास फूस आदि--को 
प्रकाशित करती है । ये लोग यह भी कहते हैं कि एक चित्त 
दूसरे चित्त से जाना जा सकता है । 

इस तक का खंडन योगशास््र इस प्रकार करता है-- 

१--चित्त इंद्रियों के समान ज्ञेय पदाथ है । जो श्षेय हे, 
वह ज्ञाता नहीं हो सकता । इसलिये वह स्वयं प्रकाश-रूप 
नहीं है । 

२--एक ही समय में दो बातों को धारणा नहीं हो सकती, 
थानी अपने स्वभाव की और अन्य वस्तुओं के स्वभाव को। 
इसलिये चित्त न स्वयं प्रकाशक है, ओर न पर-प्रकाशक । 

, ३--यदि चित्त पर-प्रकाशक हो, तो वस्तु का स्वभाव 

ज्ञाता रहेगा; लेकिन यह बात होती नहीं ! 

४--यदि एक चित्र दूसरे वित्त से जाना जाय, तो 
बुद्धियों का संघट्ट हो जायगा, जिससे स्मृति-अ्रम होगा। 

इस खंडन पर बोद्ध कहते हैं कि जब वित्त न स्वप्रका- 
शक है और न पर-प्रकाशक, और न अन्य चित्त से जाना 
जाता है, तो उसका भोग पुरुष या आत्मा कैसे करेगा ! 

इसका उत्तर है कि जब चित्त में पुरुष का आभास होता 
हे, तब पुरुष उसे जान लेता, यानी उसका भोग करता है। 

योग-दशन के अनुसार चित्त का रूप यह है-... 

१--चित्त परिणामशील है । इसमें परिव्तेन होता रहता 
है । जब चित्त में किसी वस्तु का रग पढ़ता है, तब बह उसे 
जान लेता है । जब उसमें ऐसा कोई रंग नहीं पढ़ता, तो वह 
उस्र वस्तु को नहीं जानता | यह बात उसके परिणाम-शील 

होने के कारण दे । जिसमें परिणाम नहीं है, जैसे पुरुष में, 
तो वृद्द चित्त की सब वृत्तियों को सदैव जान लेता है। पुरुष 
अन्य बस्तु की तरह नहीं जाना जा सकता | अन्य बस्तु तो 
वित्त पर अपना रंग डालने से जानी जाती है ; पर पुरुष इस 
प्रकार से नहीं। 

२--ज्ञानेंद्रियों के समान ज्ञेय पदाथ होने से चित्त स्वप्रका- 
शक नहीं है | उस्चमें अपना आभास नहीं है । 

३--न वह स्वप्रकाशक है ओर न पर-प्रकाशक । 

४--न वह दूसरे चित्त से जाना जाता है । 

५--जब चित्त में पुरुष का आभास होता है, तब पुरुष 
डसे जानता यानी उसका भोग करता है । पुरुष चलाथमान 
नहीं है, पर चलायमान चित्त पर जब सका आभास- पढ़ता 
हे, तो वह उसे अपनी ही बुद्धि समझता है । चंद्रमा का जल 
में प्रकाश लहरों के कारण चलता मालूम होता है, असल में 
चंद्रमा स्थित हे । इस प्रकार पुरुष के अचलांयमान रहने पर 
भी, चित्त, जिसमें पुरुष का आभास पड़ा है, अपनी चंचलता 
ओर वृत्ति से पुरुष को भी चलता हुआ प्रकट करता है, और 
यह मालूम होता है कि पुरुष उसका अनुकरण कर रहा है । 
यानी जेसे चित्त काय कर रहा हे, वैसे पुरुष भी कर रहा है ; 
लेकिन वास्तव में यह बात नहीं है, पुरुष निश्चल है, चित्त ही 

चंचल है। इस प्रकार चित्त पुरुष के वस्तुओं का भोग कराता 
है। इसलिये यह कहा हे कि पुरुष स्वयं नहीं चलता,न्पर 
बुद्धि के आकार बदलने से वह अपनी बुद्धि जानता हे । 

कल्पना करो कि अंधकार में एक लेंप जल रहा हे । उसके 
सामने एक कपड़ा ढैंका हे । इस कपड़े पर लेप की रोशनी 
भी है, ओर उसकी परछाहीं भी | यह कपड़ा उस लेंप के 
आगे घूम रहा हे । इस घूमते हुए कपड़े के साथ लैंप की पर- 
छाहीं भी घुमती है; पर लेंप एक स्थान में वैसे ही स्थित है । यहाँ 
लेप की जगह पुरुष को समझो, कपड़े की जगह चित्त को, 
ओर लेप की रोशनी और परछाहीं की जगह पुरुष के आभास 
को । इससे यह सिद्ध हुआ कि पुरुष वास्तव में भोक्ता 
नहीं है, पर चित्त के ऊपर उसका आभास पड़ता है, ओर वह 
चित्त के परिणामों के साथ घूमता है, तो पुरुष को यह मालुम 
होता है कि में ही घृम रहा हूँ, और इन सब चोज़ों का भोग 
कर रहा हूँ। चित्त ही पुरुष को भोग कराता है, बह स्वयं 
नहीं करता । 

६--चित्त पर वस्तु का रंग भी पड़ता है, ओर पुरुष का रंग 
भो, यानी उस पर बाहर से वस्तु का रंग पड़ता है, ओर भीतर 
से पुरुष का, इसलिये वह सर्वायथ है, यानी सब विषयों से संबंध 
रखता है। वह जड़ भो है ओर चेतन्य भी । बाहरी वस्तुओं के 

संबंध से जड़ है, ओर पुरुष के आभास से चैतन्य । वह दोनो 
है. लेकिन वास्तव में जड़ ही है। पुरुष के आभास से उसमें 
चैतन्य दिखाई देता है । 

७--चित्त पुरुष के लिये ही होता है, जेसे घर मनुष्य के 
लिये; क्योंकि उसमें अनेक वासनाएँ रहती हैं, जिनका भोग 
पुरुष के लिये है । वह बहुत चीज़ों से मिलकर काम करता है। 

८--चित्त पुरुष से प्रथक्‌ है; पुरुष के आभास से चेतन्य 
दिखाई देता है। 

अब सूत्रकार ओर बात कहते हैं-- 

जिसे पुरुष ओर प्रकृति में भेद मालूम हो गया है, उसे आत्मा 
के भाव--उसका स्वभाव ओर संबंध--जानने की आवश्कता 
नहीं रहती । उसका मन विवेक की तरफ़ कुकता ओर केवल्य- 
ज्ञान की ओर जाता है। 

उसके ( मन ) के छिद्रों में वासनाओं के कारण अन्य विचार 
उठते हैं । इनका नाश क्लशों के समान कट्दा है, यानी बीज 
दुग्ध होने से जेसे क्लेश नहीं उठते, वैसे ही वासनाओं का 
बीज-नाश होने से कम-बंधन जाता रहता है । 

धममेघ समाधि 

तब बड़ी-से-बड़ी इच्छाओं में उदासीनता हो जातो है, और 

सदेव विवेक द्ोने से धर्ममेघ समांधि होती है, उससे 

क्लेश और कमों का नाश हो जाता है। इस अवस्था में, 
सब आवरणों के दूर होने से, अनंत ज्ञान की प्राप्ति होती" है, 
ओर श्ञेय वस्तु अल्प हो जाती है, यानी जानने लायक कोई 
वस्तु नहीं रहती | इससे गुणों का काय समाप्त हो जाता है, 
ओर परिणाम-क्रम भी बंद हो जाता है। परिणाम के बंद 
होने पर क्रम, जो क्षणों का प्रतियोगी है, अत्नग पहचान 
लिया जाता है । 
केवल्य 

पुरुषाथ-शून्य गुणों का प्रसव बंद होना कैबल्य है। 

अथवा चित्त-शक्ति का अपने रूप में स्थित होना केबल्य है। 


समाप्त 

शोधन-विचार 

शरीर शुद्धि इन छः कर्मो' से होती हे--( १) धौति, 
(२ ) वस्ति, (३ ) नेति, (४) लौलिकी, (५ ) त्राटक 
ओर ( ६ ) कपालभाति । 

धौति चार प्रकार की है, १--अंतर्धोंति, २--दंतघोति,. 
३--रुद्मोति और ४--मूल-शोधन । 

अंतर्यीति, जिसका अथे अंग के भीतर की शुद्धि करना 
है, चार प्रकार की हे--१ वातसार ( वायु त्याग करना ), 
२ वारिसार ( जल त्याग करना), ३ वहिसार और ४ 
बहिष्कृत । 

वातसार--दोनो होठों को खिकोड़कर यानी कोए की 
चोंच के समान सुख को करके वायु को पिए, पेट के भीतर _ 
चलावे । फिर धीरे-धीरे मुख के रास्ते निकाले। इससे देह के 
रोग जाते हैं, और उसकी अप्नि बढ़ती है। 

बारिसार--मुख से धीरे-धीरे कंठ तक पानी पीकर छसे 
पेट में चलावे, ओर फिर गुदा द्वारा निकाल दे । इससे देह 
निमक्ष होती है | वह देव-देह समान हो जाती है । 

वहिसार-टुंडी की गाँठ को सो बार मेरुप्रष्ठ में लगावे, 
यानी पेट को ऐसा पिचकावे कि नाभि घुसकर पीठ की ढरड्ी 
में लग जावे । इससे पेट के रोग दूर होते हैं, और जठराग्नि 
बढ़तो है । 

बहिष्कृत--कोए की चोंच के समान मुख बनाकर वायु 
पान करे, जिससे पेट भर जाय । उसे पेट में १ घंटे रखने के 
पीछे गुदा द्वारा निकाल दे । 

प्रज्ञालनन--नाभि को जल में डुबाकर खड़ा हो, ओर 
शक्ति नाड़ी यानी त्रिवत्ञी को बाहर करके बराबर धोता रहे 
जब तक उसका मल्त दूर न हो | मल दूर होने पर उसे फिर 
पेट में बैठा दे । इससे देव-तुल्य देह हो जातो है। बहिष्कृत 
धौति-प्रयोग के करने के लिये मनुष्य को आध घंटे तक 
श्वास रोकने की शक्ति होनी चाहिए। जिसमें ऐसी शक्ति 
नहीं है, उसे अधम होने का भय है । 

दृतधीति--यह धोति चार प्रकार की है-- 

१--दाँतों की जड़ को धोना यानी दंतमूल-घोति । 

२---जिह्ा-शोधन, अथवा जिह्नामूल-घोति । 

३--कणधोति। 

४--कपाल-रंध्र-धोति । 

दंतमूल धौति--खैर के रस अथवा शुद्ध सूखी मिट्टी से 

दाँतों की जड़ को साफ़ करे ! जब तक मैल दूर न हो, तब तक 
कुल्ला क्वरे ओर फिर साफ़ करे । 
जिह्ामूल-घोति--तजनी, मध्यमा ओर अनामिका उैंगलियों 
को गले के भीतर डालकर जीभ को जड़ तक बार-बार घिसे, 
ओर धीरे-धीरे कफ के दोष को निकाल दे । मक्खन को 
जीम में लगाकर नित्यप्रति दोहे और फिर चिमटी या 
चिसटे से जीम को अग्र-भाग पकड़कर खींचे । यह धोति 
सूर्योदय ओर सूर्यास्त समय करने की है। इससे जिह्ा लंबी 
हो जाती है। 
कर्णंधोति--तजनी ओर अनामिक्ा डँगलियों के योग से 
कानों के दोनों छेदों को रोज़ साफ़ करे | ऐसा करने से एक 
प्रकार का नाद प्रकट होगा | 
कपाल-रंधू-शोधन--शिर के बीच के गढ़े को दाहने हाथ के 
खँगठे द्वारा जल से सांफ़ करे | इस अभ्यास से भीतरी कफ 
के दोष नष्ट हो जाते हैं, नाड़ियाँ निरमेल हो जाती हैं, और 
दृष्टि साफ़ हो जाती है। इसके करने का सभय है सूर्यास्त या 
पे ऋजन या निद्रा का अंत, यानी भोजन करने के पीछे या सो 
के उठे तब | इसे रोज़ करना चाहिए । 
हृद्धोति तीन प्रकार की है--दंडधोति, वमनधोति और 
वासधोति । 

केले के दंड तथा हलदी के दंड अथवा चिकने वेत के दंड 
को हृदय के बीच धीरेधीरे ग्रवेश करके धीरे-धीरे निकीले | 
यह हद्धीति है । 

दृंडधोति--इस घधोति से कफ और पित्त तथा क्ोेद यानी 
उकलाहट आदि विक्रार के मल मुख द्वारा हृदय से बाहर 
निकाल दिए जाते हैं। इससे हृदय के समस्त रोग दूर हो 
जाते हैं । 

बमनधोति--भोजन के अंत में कंठ तक जल्ल पीकर थोड़ी 
देर तक ऊपर को देखे, ओर उस जल को वमन कर दे। प्रति 
दिन अभ्यास करने से इसके द्वारा कफ ओर पित्त के दोष 
दूर हो जाते हैं । 

वासधोति--चार अंगुल चौड़ा ओर कम-से-कम पाँच हाथ 
लंबा महीन कपड़ी लेकर धोरे-घीरे निगल जाय, ओर फिर उसे 
धीरे-धीरे बाहर निकाले । इसके अभ्यास से गुल्मरोग, ज्वररोग, 
सीहरोग, कुष्ठरोग तथा कफ ओर पित्त के रोग दूर होते हें, 
ओर आरोग्य ओर बल्न-पुष्टि होती है । 

मूल-शोधन--जब तक मूल-शोधन नहीं होता, तब तक 
अपान-वायु का कड़ापन बना रहता है, यानी गुदा का वायु 
कष्ट से निकलता है। कच्ची हलदी की जड़ अथवा मध्यमा 
उंगली से गुदा का द्वार जल से बार-बार साफ़ करना चाहिए। 

इससे पेट के भीदर का कड़ापन तथा आम की अजीणता 
दूर हो जाती है, ओर कांति ओर पुष्टता आती है, जठाराग्नि 
बढ़ जाती है । द 
बस्ति 
वस्ति दो प्रकार की है---जलवबस्ति और शुष्कवस्ति 
जलवधघ्ति---ठंडे डुबान जलन में उत्तर आसन से बैठकर 
गुदा देश को सिकोड़े ओर फेलावे | इससे प्रमेह-रोग, चदा- 
बत रोग ओर ऋरवायु रोग दूर दवोते हैं, देह अपने वश में हा 
जाती है, मनुष्य कामदेव के समान रूपवान हो जाता है । 
स्थलबस्ति अथवा शुष्कबस्ति--प्रथिवी पर पीठ की ओर 
उत्तान होकर पड़े ओर क्रमशः गुदा द्वार को चलावे। अश्विनी । 
मुद्रा द्वारा गुदा को सिकोड़े ओर फेलावे | इससे बातपित्तादि 
कोष्ठ-दोष जाते रहते हैं, उदर |की जठराग्नि बढ़ जाती है, 
आमवात रोग भी जाता रद्दता है । 
नेतिकम 
वित्ते-भर का महीन डोरा नाक के छेदों में डाले, और उसे 
मुख के द्वारा निकाले। इसके द्वारा कफ-दोष जाते रहते हैं, 
दिव्य दृष्टि हो जाती है यानी मनुष्य छोटी-से-छटो चीज़ को 
भी देख सकता है, ओर खेचरी-सिद्धि यानी आकाश में जाने 
की सिद्धि हो जाती है । 

कोलिकी विधि 

प्रबल वेग से पेट को दोनो बग़ल घुमावे । इसे व्वेलिकी 
योग कहते हैं। यह सब भाँति के रोगों को दूर करती है, ओर 
देहस्थ अग्नि को बढ़ाती है । 

त्रोदक 

पतल्षक का ढक्कन बंद करके किसी छोटी चीज़ की ओर, 
जब तक आँसू न गिरें, इकटक देखता रहे । इससे नेत्र के 
सब रोग दूर हो जाते हैं, महीन दृष्टि हो जाती है, ओर इससे 
शांभवी मुद्रा भी सिद्ध हो जाती है । 

कपाल भाति 

यह तीन प्रकार की है--बातक्रम, व्युत्क्रम और शीत्कम | 
इसके करने से कफ के सब रोग दूर हो जाते हैं । 

चातक्रम--इडा यानी नाक के बाएं छेद के द्वारा पवन को 
खींचकर भरे, ओर पिंगला यानी दाहने नाक के छेद से 
निकाल दे । इसी प्रकार दाहने नाक के छेदू से पवन भरकर 
बाँए छेद से निकाल दे । यह वातक्रम कपाल-भाति है । 

व्युस्क्रम--दोनो नाक के छेदों से जल्न को भरकर मुख 
की राह से निकाले, ओर मुख की राह से जल पीकर नाक 
द्वारा निकाले । इससे कफ के सब दोष दूर होते हैं। 

शीत्रम--मुख से शीत्कार कर यानी सुर-सुर कर जलन 

पीना ओर उसे नाक के छेदों द्वारा गिरांना । इस विधि से. 
मनुष्छ कामदेव के समान कांतिबाला हो जाता है। बुढ़ापे 
की निबलता नहीं आती है, शरीर अपने काबू में रहता है, 
ओर कफ के सब दोष जाते रहते हें । 

ये शरीर की भीतरी, बाहरी शुद्धियाँ हैं । प्राचीन काल में, 
जब भारतवासी इन्हें करते थे, तो अनेक प्रकार रोगों से बचे 
रहते थे, और हकीम-डॉक्टरों के शिकार नहीं बनते थे। 
इन शुद्धियों में से कुछ का अभ्यास हमारे विद्यार्थियों को 
ख़रूर करना चाहिए । पर करावे कोन ! 

हमारी पाठशालाएँ ओर विद्यालय तो अगरेज़ी ढंग पर 
चल रहे हैं। उनमें देशी बातों की पहुँच कहाँ ! 

उक्त साधनों में से प्रत्ञालन ओर जल्वस्ति-क्रियाओं की 
कुछ-कुछ नक़ल ल्यूकोनी सिस्टम में है, जिसे हमारे अँगरेज्ी 
पढ़े बाबू लोग बढ़ी श्रद्धा से देखते, ओर प्रशंसा करते हें 
यदि ल्यूकोनी को शोच की सब क्रियाएँ मालूम होतों, और 
वह इन्हें अपने ढंग से लिखकर ग्रचारित करता, तो सभ्य 
खंसार उसका प्रशंसा-गान करने लगता, ओर हमारे नहछातो 
भारतवासी तो इन्हें पढ़कर अपने को ऋृतार्थ सममते । 

जो योगी इन क्रियाओं को करते हैं, वे कभी रोगी नहीं 
होते । उनके शरीर हृष्ट-पुष्ट होते हैं, ओर उनकी आयु भी 

लंबी होती है। योग-साधनों में से शोच एक प्रारंभिक क्रिया 
है। आगे के साधन, जिनका उल्लेख पुस्तक में किया है, 
इससे भी सोशुने उपयोगी ओर लाभदायक हैं । 

इन शौच-क्रियाओं को पढ़ने और याद रखने की सुविधा 
के लिये एक नक़शा देते हैं-- 

यों तो चौरासी लाख योनियों के हिसाब से चोशसी क्ाख 
आसन हैं, पर मुख्य आसन चौरासी हो गिने जाते हैं। 
इनमें भी ३९ आसन प्रधान हैं, जिनका बणन घेरंड- 
संहिता में दिया है । पातंजल योगसुत्रों के भाष्यकार श्रीबेद- 
व्यासजी ने योग-सूत्रों के दूसरे पाद के ४६वें सूच् पर भाष्य 
में १९ आसनों का नाम लिखा है | पहले हम इन्हीं का कुछ 
बरणन देते हें । 

पद्मासन--इस आसन में दाहने चरण को बाई जाँघ 
पर ओर बाएँ चरण को दाइनो जाँच पर रक्‍्खा जाता है, 
ओर पोछे की ओर से दाहने हाथ से दाहने चरण के ऑँगूठे 
को ओर बाएं हाथ से बाएँ चरण के अँगूठे को मजबूती 
से पकड़ा जाता है | ठोड़ी छाती पर घधरकर नाक के अग्र- 
भाग पर ध्यान लगाया जाता है । इस आसन से रोग दूर 
हो जाते हैं । 

बोरासन--एक जाँध के ऊपर एक धरण धर के दूसरा 
चरण पोले की ओर धरे। 


परिशिष्ट ४ १२३ 


भद्रासन--दोनो एंड़ियाँ अंडकोश के नीचे उलट के 
घरे ओर फिर पीठ की ओर से दोनो हाथों से दोनो फैशें के 
अंगूठे पकड़े, ओर नाक के अग्र-भाग को देखे | इस आसन 
से अनेक रोग जाते रहते हैं । 

स्वस्तिकासन--दोनो पिंडलियाँ दोनो जाँघों के बीच में 
करके दोनो पैरों के तल्वे भी उसके मध्य में धरे, ओर सरत्र 
शरीर कर बैठे । 

दृडासन--दोनो जाँघें, घुटने तथा पैरों को सीधा पसारकर 
बैठे । दोनो टखने मित्र जायें, पर पैर के अँगूठे अलग रहें । 

सोपाश्रय--इस आसन में बाघंबर अथवा गगढातला 
या कोई कपड़ा बिछाकर बैठा जाता है। 

पर्यकासन--इसमें घुटने फैला दिए जाते हैं और बाजुओं 
पर लेठ जाता है । 


क्रोंचनिषद क्रोंच, हाथी और ऊँट के बैठने को नकल 
हस्तिनिषद 


उष्टनिषद्‌ | करके आसन लगाना । 


समसंस्थान--इससें पैर इस तरह रक्खे जाते हैं कि दोनो 
पैरों के अअ-भाग ओर ऐंड़ियाँ आपस में मिल जाते हैं, ओर 
पैर थोड़े कुके रहते हैं । 

स्थिर सुखासन--बही आसन है, जिसमें बैठने में दृढ़ता 

ओर आराम पहुँचे । इसी को यथासुखासन भी कहते हैं, 
यानी५कोई आसन, जिसमें आराम पहुँचे । 

इन आसनों के सिवा नीचे-लिखे आसन भी उल्लेखनीय 
हें--सिद्धासन पैर की एक एँड़ी को योनिस्थान पर रक्खे और 
दूसरी को उपस्थ के ऊपर । ठोढ़ी को छाती पर रखकर भोंहों 
के बीच के स्थान को देखे | यह आसन बड़ा उपयोगी है। 

मुक्तासन--बाई एँड़ी योनिस्थल् में लगावे, और उसके 
ऊपर दाहनी एड़ी रक्खे | शिर ओर कंठ को एक-सा रक्‍्खे, 
ओर निश्चल हो जाय | 

वजासन--दोनो जाँघों को वञ्ञ के समान करके दोनो पैरों 
को शुदा के दोनो तरफ़ रक्खे । 

सिंहासन--दोनो एँड़ी अंडकोश के नीचे उलटकर आपस 
में मिलाके धरे | ओर ऊपर की ओर बाहर कर ले। दोनो 
पिंडलियाँ प्रथिषी में ७गा दे, ओर पिंडलियों के ऊपर मुख को 
खोलकर नाक के अग्रभाग को देखे । 

गोमुखासन--दोनो पैरों को भूमि में जमाकर पीठ की 
बग़लों में निकाल ओर शरोर को स्थिर करके बेठे । यह गोमुख 
के आकार का आसन है। 

धनुरासन 
दोनों पैर धरती में लकड़ी के समान फैला दे, ओर दोनो 

हाथ पीठ की ओर से ज्ञाकर दोनो पेरों को पकड़े । देह को 
धनुष के आकार को करके जलटे-पल्टे । यही धनुरासन हैं। 
सतासन 

मरे हुए मनुष्य को तरह भूमि में शयन करने से मृतासन 
या शवासन होता है । इससे श्रम दूर होता है, और चित्त 
को बिश्राम होता है । 
ल्‍ गुप्तासन 

दोनो पैरों को दोनो घुटनों के बोच में छिपावे, और 
दोनो पैरों पर गुदा को धरे । यह गुप्तासन है । 

मत्स्याखन 

सुक्त प्मासन लगाकर हाथ से दोनो घुटनों के शिर को 

लपेटे, और चित्र होकर सोचे । 
पश्चिमात्तानापन 

दोनो पैर धरती में लकड़ी की तरह फैलाकर हाथों से 

पकड़े, ओर दोनो जाँघों के बीच में अपना शिर रक्खे । 
मत्स्य द्रासन 

पेट को पीठ की तरह करे यानी पेट को और बाएँ पैर 
को नवाकर दाइने पैर की जाँघ पर धरे। इसी ग्रकार बाएँ 
पैर पर दाइने पैर को ऐंड्रो धरे | दाइने हाथ पर मुख को धरे, 
ओर भोंहों के बोच में दृष्टि रक्‍्खे । 

गोरक्षासन 
दोनो जाँघों ओर दोनो पिंडलियों के बीच में दोनो पैर 
उत्तान कर रक्खे। फिर दोनो हाथों से दोनो ऐडियाँ पकड़े । 
फिर कंठ को सिकोड़कर नाक के अग्र-भाग को देखे । 
उत्कटासन 
दोनो अँगूठों के बल से दोनो पेरों को भूमि पर जमाकर 
दोनो एंड्ियों को उठा दे, और इन पँँड़ियों पर गुदा को धरे। 
यह उत्कटासन है । 
संकटासन 
बाएं पेर और अँगूठे को भूमि में रखकर दाहने पैर से 
बायाँ पैर लपेटे, ओर फिर दोनो जाँघों पर दोनो हाथ घरे। 
मयूरासन 
हाथ के दोनो तल्ों से भूमि को पकड़े | फिर हाथ की दोनो 
गाँठों को नाभि के दोनों बग़लों में धरे, ओर दोनो पैरों को 
फेलाकर ऊँचे आसन से लकड़ी की तरह आकाश में देह को 
उठावे । यद्द मयूरासन है। 
कुकुटासन 
पद्मासन बैठकर दोनो जाँघों ओर पिंडुलियों के बीच में 
हाथ को दोनो हाथों की कुहनी पर मंच ( शय्या ) की तरह 
छठ के बैठे । 

कूर्मोसन 
दोनों एंड़ियों को अंडकोश के नीचे उल्नटकर धरे और 
शिर, ग्रीवा ओर शरीर को सीधे धरकर रक्‍्खे । 
उत्तान कूर्मांसन 
पहले कुक॒टासन बाँधघकर फिर दोनो हाथों से कंघा पकड़े, 
ओर कछुए की तरह उत्तान हो जाय | 
मंहकासन 
दोनों पैर पीठ की ओर करके उन्तक दोनो अँगूठा पररपर 
मिल्ावे, ओर दोनों जाँचे सामने की ओर घरे । 
उत्तान मंडकासन 
संडूकासन लगा कर हाथ के टखनों से माथा पकड़ कर 
उत्तान हो जाय । 
वृक्षासन 
दृहिना पैर बाई जाँघ की जड़ में घरे, ओर वृक्ष की तरह 
खड्ढा रहे । 
गरुड़ाखन 
दोनो जाँषों से मूमि को दबावे, ओर दोनो पिंडलियों पर 
दोनो हाथ धरे । 
क्‍ वुंषासन 
गुदा-मूल दक्षिण एंड्री के ऊपर धरे, उसी के बाएँ 

भाग में बॉएँ पैर को उल्नटकर घरे, ओर प्रथिवी 


को छुए | 
शलभासन 


नीचे मुख करके सोवे ओर छाती पर दोनों हाथ धरके 
'दोनों कर-तल्नों से मिट्टी पकड़कर दोनों पेर शून्य में बिलस्त 
-भर ऊँचे रक्खे | 
मकरासन 
पृथिवी पर पेट धरके सो जाय, ओर नीचे मुख करके, 
छाती को ज़मीन में लगाकर दोनो पेर फेला दे। फिर दोनो 
हाथों से माथा पकड़े 
भजंगासन 
पैर के अँगूठे से लेकर नाभि तक देह को नीची करे, बायाँ 
भाग पृथिवी में अच्छी तरह रक्खे ओर सप के फण की तरह 
'शिर उठावे । 
योगासन | 
दोनो पैरों को चित्तकर जाँघों पर रक्खे, ओर दोनो हाथ उत्तान- 
भाव से आसन के ऊपर रक्खे | फिर पूरक से पवन खींचकर 
'कुंभक करे, और नाक के अग्र-भाग को देखे । यह योगासन है । 
मुद्राए 
शरीर के ऊपर के अंगों के प्रयोग को मुद्रा कहते हैं । 

मुद्राओं के नाम ये हैं-- 
महामुद्रा, नभोमुद्रा, उड्डोयान, जालंधर, मूलबंध, महबंध; 
महावेध, खेचरी, विपरीतकरी, योनि, बज्जाणी, शक्तिधारिणी, 
ताडागी, मांडवी, शांभवी, पंचधारिणी ( यह पाँच प्रकार की 
है, यानी पार्थिवी धारणा, आंभसी धारणा, बैश्वानरी धारणा; 
वायवी धारणा, ओर नभों धारणा ), अश्विनी, पाशिनी, 
काकी, मातंगो ओर भुजंगिनी। भूचरी, चोंचरी, अगोचरी 
ओर उनमनो मुद्राएँ भी हैं । 
महामुद्रा 
गुदामूल को बाई एड़ी से ज़ोर से दबावे, और दाहने पैर को 
फेलाकर हाथ में पैर की उँगली घरे । फिर कंठ को सिकोड़ के 
भोंहों के सध्य में ध्यान लगावे । यह महामुद्रा है। इसके अभ्यास 
से क्षय-रोग, ताप-तिल्ली ओर जीण-ज्बर रोग दूर हो जाते हैं । 
नभोम॒द्रा 
ऊपर को ओर जीभ करके कुंभक प्राणायाम द्वारा स्थिर 
हो । इसके अभ्यास से भी मनुष्य नीरोग होता है । 
उड्डीयान बंध 
उद्र के सध्यम-भागस्थ गुद्यादि चक्रस्थित नाड़ी-समूह को 
नाभि के ऊपर सिकोड़कर उठाना चाहिए | इस बंध से सृत्यु 


भी डरती है। 

जालंधर बंध 
दैरुठ को सिकोड़कर ठोढ़ी को छाती पर थरे | इसके सेवन 
से सिद्ध होती है । 
मूल बंध 
बाएँ पैर की ऐंड्ी से गुदा-प्रदेश को सिकोड़े । फिर नाभि- 
ग्रंथि को मेरुदंड यानी पीठ की हड्डी से दबावे, ओर उपस्थ 
को दाहनी एड़ी से मज़बूत दबावे । यह मुद्रा बृद्धावस्था को 
दूर करती है । 
महा बंध 
महाबंध सब मुद्राओं में उत्तम है। इससे बुढ़ापा ओर 
मरण-भय दूर होता है। 
महावेध झुद्रा 
पहले महाबंध सुद्रा करे, फिर जड़ीयान बंध करे, ओर फिर 
कुंभक प्राणायाम से वायु निरोध करे। यह महावेध सुद्रा 
है । इसके सेवन से योगी के पांस न बुढ़ापा आता है, न मोत । 
खेचरी मुद्रा 
जीभ के नीचे जीम को जोड़नेबाली नाड़ी को काट दे। 
जिह्ा के अग्र-माग ओर जिह्ना के नीचे को रोज़ चलाबे | 
जीभ को मक्खन से दोहे, ओर चिमटे से खींचे | रोज्ञ करने 
से जीभ लंबी हो जाती है। जीम इतनी लंबी हो जाय कि 

बाहर दोनो भोंहों के बीच लग जोय। फिर जीभ को क्रमु से 
तालू के बीच लगावे, ओर तालू के गढ़े में ऊपर की “ओर 
उल्लटकर प्रवेशित करे, ओर दोनों भोंहों के बोच दृष्टि ्गावे। 
इसके सेवन से मूच्छो, भूख, प्याल और आल्स्य नहीं होते, 
ओर न उसे किसी रोग या जरा-मरण का भय रहता है।न 
उसे अभ्नि जला सकेगी, न पानी गला सकेगा, न पवन सुखा 
सकेगी ओर न सप काट सकेगा । 
विपरीतकरी मुद्रा 
भूमि में माथे को घरे, ओर दोनो हाथों से पृथिवी पकड़कर 
पैरों को ऊपर की ओर उठा दे । शिर के बल खड़ा रहे । पूरक 
से पषन खींचकर कुंभक द्वारा जहाँ तक हो सके, ठंडावे । 
इस मुद्रा के अभ्यास से जरा-मरण का डर जाता रहता है । 
वच्चोणि मुद्रा 
दोनो हाथों के बल्ल ओंधा ऊँचा खड़ा हो जाय। भूमि में 
साथा भी न टेके | इसके अभ्यास से अंग में शक्ति आतो 
ओर दीर्घायु होती है । 
शक्तिचालनो मुद्रा 
एक बिज्ञस्त लंबे ओर चार अंशुल चोड़े नरम ओर मद्दीन 
सफ़ेद कपड़े से नाभि लपेटे | फिर उस वस््॒ को कमर से 


के को. 


बाँधे । खिद्धासन बैठकर नाक के दोनो छेढ़ों से प्राणन्‍्वायु को 

खींचे, ओर अपान-वायु में मिलावे | जबतक वायु सुषुम्णा 
नाडी के भीतर जाकर प्रकाशित न हो, तब तक आशिवनो सुद्रा 
द्वारा गुल्य-प्रदेश को धीरे-धोरे सिकोड़े । इसी भाँति श्वास रोक- 
कर कुंभक-आणायाम करे, तो भुजंगिनों ऊपर की ओर डठती 
है यानी सहस्रदलन-कमल परमात्मा में मिल जातो है। इस 
मुद्रा से जरा, मरण, रोग जाते रहते हें, ओर विग्नह सिद्धि 
हो जाती है, यानी जिस काम को करे, वह शीघ्र हो पूरा 
हो जात है | 
तडागी मुद्रा 
उत्तान होकर पड़े ओर पेट को तलाब की तरह गहरा- 
कर कुंभक प्राणायाम करे | 
मांडूकी मुद्रा 
मुख बंद करके जिह्ा को तालु के ऊपर को ओर चल्ाबे 
और सहस्न-दल से जो अमृत गिरता है, उसका घोरे-घीरे पान 
करे | इस मुद्रा से सफ़ेद बाल नहीं होते, योवन खदा बना 
रहता है, ओर दोर्घायु होती है । 
शोभवी मुद्रा 
दोनो भोंहों के बीच में दृष्टि बाँधकर देखने का अभ्यास 
करे, ओर मन को स्थिर करके वहीं परमात्मा को देखे | इस 
मुद्रा की बड़ी प्रशंसा है । 

अशिवनी मुद्रा 
गुदा के मुख को बार-बार सिकोड़ना ओर फैलाना अश्द्रिती 
मुद्रा है। इससे शक्ति बढ़ती है और गुदा के सब रोग जाते 
रहते हैं । 
पाशिनी मुद्रा 
दोनो पेर कंठ की पीठ में डालकर पाश समान बंधन करे । 
जैसे गले में पाश डाली जाती है, वैसे दोनो पैरों से कंठ में पाश 
डाले । इससे बल बढ़ता है । 
काकी मुद्रा 
कोए की चोंच के समान मुख बनाकर धीरे-धीरे पवन 
पिए । इससे मनुष्य नीरोग होता है । 
सातंगिनी मुद्रा 
कंठ तक जल में खड़ा होकर नांक से जल खींचकर मुख 
से निकाले । फिर मुख से जल खींचकर नाक से निकाले । 
ऐसा बार-बार करे। यह मुद्रा जरा-मरण को रोकती है 
ओर मनुष्य को हाथी-समान बलवान कर देती है । 
भुजगिनी मुद्रा 
मुख को थोड़ा फैलाकर गले से बायु पिए, जिससे गले में 
वायु का धक्का जोर से ज्गे | यह सब उद्र के रोगों को दूर 
करती है। इसके सेवन से अजीशण रोग कदापि नहीं ग्हता |: 

योनि-मुद्रा 
४६ पहले सिद्धासन से बेठे, फिर कान, आँख, नाक, मुख को 
अँगूठा, तजनी, मध्यमा श्रोर अनामिका उँगलियों से बंद 
करे। फिर प्राणवायु को खींचे और उसे अपानवांयु से मिला दे। 
फिर छहों चक्रों का ध्यान करे, ओर हूँ? ओर 'हंस' इन दो, 
मंत्रों से भुजंगिनी-रूप कुंडलिनी को जगावे और सहखन- 
दल्ल-कमल पर उठाकर ले जाय । फिर शिव ओर शक्ति 
का ध्यान करे | इस मुद्रा के द्वारा समाधि शीघ्र ही सिद्ध 
होती है । इस से महापातकी भी अपने पातक से मुक्त 
हो जाता है । 
पंचचारणा मुद्रा 

इन मुद्राओं के सेवन से मनुष्य जहाँ चाहे वहाँ जा सकता 
है। आकाश में भी उड़ सकता है। ये पाँच मुद्राएँ ये हें-- 

१ पाथिवो धारणा मुद्रा-- 

पृथिवी-तत्त्व का रंग पीला है। उसका बोज लकार है। उस- 
का आकार चोकोन बराबर है| उसके देवता ब्रह्मा हैं।इन 
सबका ध्यान हृदय में करे। प्राशवायु को खोंचकर कुंभक 
द्वारा पाँच घड़ी धारणा करता रहे | मन डिगने न पावे । इसका 
दूसरा नाम अधोधारणा भी है। इसके सेवन से पृथिवरी-संबंधी 
सब बाधाएँ जाती रहती हैं। 

२ आंभसो धारणा मुद्रा-- 

जल-तत्त्व का रंग चंद्र-तुल्य बिमल ओर कुंद-पुष्प-तुहय 
उज्ज्वल है । इसकी अमृत संज्ञा है, ओर वकार बीज है। 
विष्णु देवता हैं । इन सबका हृदय में ध्यान करे। प्राण-वायु 
को खींचकर पाँच घड़ी कुंभक द्वारा स्थिर चित्त रहे | इस सुद्रा 
का सेवनेवाला महाभयानक ओर गंभोर जल में भी पड़कर 
नहीं मरता है। श्वास-साधन से जल में डूब भी नहीं सकता । 

३ आग्नेयी मुद्रा -- 

अग्नि-तत्त्व का स्थान नाभिस्थल है । रंग वीरबहूटी को 
तरह लाल है। रकार बीज है। आकार त्रिकोण है, ओर रुद्र 
इसके देवता हैं। पाँच घड़ो तक कुंभक प्राणायाम द्वारा 
प्राण-वायु को घारण करे । इससे भय दूर हो जाता है, और 
साधक को सृत्यु अग्नि द्वारा कभी नहीं होतो । यदि धधकती 
हुई अग्नि में भो गिर पड़े, तो वह मरेगा नहीं । 

४ वायवी धारणा मुद्रा-- 

बायु-तत्त्व का रंग घुए की तरह है । इसका बीज यकार 
है। देवता इश्वर हैं। यह तत्त्व सक्त्ब-गुण-मय है। कुंभक 
द्वारा पाँच घड़ी आण-वायु को रोके रहे। इसके साधन से वायु 
द्वारा मृत्यु नहीं होती ओर आकाश में जाने-आने की शक्ति 
हो जाती है । यह जरा-मरण को दूर करती है। 

०५ आकाशी धारणा मुद्रा-- 

'आकाश-तर्त्व का रंग समुद्र के साफ़ पानी को तरह चम- 
कीला होता है । सदाशिव इसके देवता हैं। हकार बीज है । 
कुंभक द्वारा प्राणवायु को पाँच घड़ी तक रोके, और इसका 
ध्यान करे | इसके करनेवाले को मरण-भय नहीं होता । 

मुद्राओं का साधन करने से सब रोग दूर हो जाते है, जठरापि 
बढ़ जाती है । जरा-मरण का भय जाता रहता है | उसे आंग, 
पानो, पवन आदि से दुःख कभी नहीं होता । कास, श्वास, 
प्लीह, कोढ़ ओर बीस तरह के कफ-रोग दूर हो जाते हैं। 
मुद्राओं को जहाँ तक बने गुप्त रक्खे, ओर केवल अधिकारी 
पुरुषों को बतावे । 

नोट--भूचरी, चाँचरी, अगोचरी ओर उन्‍्मनी सुद्राएँ भो 
बशान करने योग्य हैं । 

भूचरी मुद्रा 

इस मुद्रा का वास नासिका है। गुदाधार बंध को पेर ओर 
ऐंडी लगाकर करके सिद्धासन पर बैठे, ओर अपान-वायु को 
ऊपर की ओर खींचे, जब तक वह प्राण-वाय में न मिल जाय । 

चाँचरी छुद्रा 

इसका वास नेत्रों में है। नाक के चार अंगुल आगे स्थिर 
चित्त कर देखता रहे | फिर नाक पर टकटकी लगावे, और 

ध्यान करे | तब उसे सामने चमकता हुआ सूर्य-सा दिखाई 
देता है । # 
अगोचरो मुद्रा 
इसका वास कान में है । ज्ञान ओर सुरत दोने एक हैं, देख 
नहीं पड़ते | मन को स्थिर कर अनहद्‌ शब्द सुने । 
उन्मनी झुद्रा 
इसका वास दसवें द्वार पर है। यहाँ सिद्ध समाधि एक हो जाते 
हैं। यहाँ आनंद-ही-आनंद है। यहाँ कांल और क्लेश कुछ नहीं 
है। यहाँ तीने गुण नहीं रहते, और न माया का लेश-मात्र हे | 
यहाँ जीवात्मा परमात्मा हो जाता है, और ध्याता, ध्येय और 
'ध्यान एक हो जाते हैं । 

नाडीचक्र, प्राणायाम ओर स्वरोदय 


नांडी-चक्र 
शरीर के भीतर नाडियों के चक्र हैं, जो प्राणायाब 
करने में बड़े उपयोगी हैं | चक्र छः हैं, जो कमल के रूप के 
हैं, ओर जिनके नाम ये हैं-- 
१--आधार, २--रस्वाधिष्ठान, ३--मणखिपूरक, ४--अनहद्‌, 
५--बिशुद्ध, ६--अज्ञा । 
आधार-चक्र 
यह चक्र गुदा पर है, ओर सब शरीर का आधार है। यह 
खाल रंग के कमल के रूष का है । इसमें चार पंखड़ियाँ हें, 
जिनपर चार अज्ञर लिखे हें । इस पर श्री गणोश का निवास 
है | सुरत पवन की पहुँच यद्दी तक है। चार अक्तर ये हैं--- 
व, श, ष, स । 
स्वाधिष्ठान चक्र 
इस्र चक्र का स्थान क्षिंग हे | रंग पीला है| पंखड़ियाँ छ 
हैं। इत पर छः अक्षर हैं, ओर इसके देवता जद्य हैं, जिनके 

साथ सावित्री हैं, और इंद्र-सहित सब देवता। छः अक्षर हैं-- 
ब, भ, स, य, र, ल | | 
मणिपूरक चक्र 
इसका स्थान नाभि है | नीला वर्ण है। दस पंखड़ियाँ हैं, 
जिन पर दस अक्षर हैं।इसका देवता विष्णु है, ओर 
महालर्मी उनके साथ हैं | इसके दस अक्तर हैं--.ड, ढ, ण, 
त, थ, द, ध, न, प, फ । 
अनहद चक्र 
यह चक्र हृदय में है। श्वेत रंग है। १२ पंखड़ियाँ हें, ज्ञिन 
पर १२ अतक्तर हैं। इसका देवता पावती-सहित शिव है। १२ 
अतच्तर हे->क, ख, ग, घ, रू, च, छ, ज, क, ञ, ठ, ठ । 


विशुद्ध चक्र 
यह चक्र कमल कंठ में है। १६ दल हैं, उन पर १६ 
अक्षर हें। देवता जीव है । अ, आ, इ, ई, उ, ऊ, ऋ, ऋ, 
लू, लू, ए, ऐ, ओ, ओ, अं, अः | ये १६ अक्षर इस पर हैं । 
अज्ञा चक्र 
यह चक्र भौंहों के बीच भें ६ । इसके दो दल हैं, और दो 
अक्षर हंं, स, हैं। देवता ज्योति है । 
सातवाँ चक्र कमल 
यह शीश के मध्य में हैं । यह हंस दल है। इसके देवता 

सत्तगुरु हैं | यह सहसख्र-दल-कमल है, जो ब्ह्मारंध के बीच है। 
ये रइतों कमल सुषुम्णा नाड़ी में आधार से शीश तक हैं। 
अपान-वायु के तले ये कमल उल्नटे रहते हैं। ज्यों-ज्यों 
अपान-वायु का साधन बढ़ता जाता है, इन कमलों का मुँह 
ऊपर को--आकाश की ओर--होता जाता है । जब अपान- 
वायु अनह॒द-चक्र के पास आती है, तो दस प्रकार के नाद 
सुनाई देते हैं | ये नाद क्रमशः ये हैं--१ चिडिया का चीकल्ा, 
२ चिनचित्न, ३ छोटी खंटी का शब्द, ४ शंखध्वनि, ५ 
वीणा-शब्द, ६ ताल-शब्द, ७ मुरत्ली-शब्द, ८ पखावज का 
शब्द, ९ नफ़ोरी की आवाज़, १० सिद्धि गरज का शब्द 
पहले ९ शब्दों पर ध्यान न धरना चाहिए । दसवें शब्द पर 
खूब ध्यान दे । अनह॒द-शब्द सुनने से मनुष्य अनहद यानी 
असीम ओर जीव से ब्रह्म हो जाता है ! 
नाड़ियाँ 

७२,८६४ नाड़ियाँ हैं, जिनकी जड़ नाभि में है । इनमें दश 
नाड़ियाँ मुख्य है, जिनमें से पाँच बाई ओर हैं, और पाँच 
दाहिनी ओर | इनमें भी तीन प्रधान हैं, जिनके नाम हैं-- 
इड़ा, पिंगला ओर सुषुम्ण । सुषुम्णा नाड़ी अग्ति-स्वरूप है। 

पृर्वोक्त दस नाड़ियों के नाम और स्थान ये हैं--शंखिभी 
नाड़ी गुदा में, किरकल् लिंग सें, पोषा दाहने कान में, जसनी 

बाँए कान में, गंधारी बाँएँ नेत्र में, हस्तिनी दाहने नेत्र में, 
लंबका जिह्ना में, जो सब स्वादों को चखाती है। नाल के 
दाहिनी ओर पिंगला, जहाँ सूथ का थास है । नाक के बाँई 
ओर इड़ा है, जहाँ चंद्रमा का वास है। इन दोनों क॑ बीच में 
सुषुम्णा नाड़ी है । इसे अह्य-नांडी भी कहते हैं । बाई ओर 
वायु खींचना पूरक कहलाता है। उस वायु को भीतर रोकना 
कुंभक है, ओर फिर उसे दाहनी ओर निकाल देना रेचक 
है । इसका नाम ग्राणायाम है। इड़ा से वायु को पूरक 
करना चाहिए, कुंभक से वायु को रोक रखना चाहिए और 
पिंगला से वायु को रेचक यानी खाली कर देना चाहिए । इस 
क्रिया से प्राणायाम करे, जिससे लब पाप जाते रहते हैं। 
यदि पूरक १६ मांत्रा करे, तो कुंभक ६४ मात्रा करे, ओर 
रेचक ३२ मात्रा करे । ओं-बिंदु-सहित को मात्रा कहते हें। 
यही प्रणव बीज-मंत्र है । हत्तके भोजन करने चाहिए, आधी 
भूख रह जानी चाहिए । प्राण-वायु १२ अंगुल नाक के 
आगे जाती है । देह में २१,६०,००० श्वास होते हैं । 
कंडलिनी 

नाभि के स्थान पर कुंडलाकार से नागिन रहती है। इसी 
में जीव रहता है । कुंभक करने से वह जाग उठती है, जैस 
लाठी लगने से लेटा हुआ शीश उठाता है। 

मूलाधार में आत्म-शक्ति सबसे ऊँचा देवता कुंडलिनी सप 
के आकार साढ़े तीन लपेटा की गोला बाँधे सोती है। जब तक 
वह सोती है, मनुष्य अज्ञान रहता है। इसे जगाने पर ब्रह्म-द्वार 
माथे का प्रभेद यानी चेतन्‍्य किया जा सकता है। इसका 
नाभि में वास हे ओर पद्मपराग मणि का-सा प्रकाश है। 
इसके सात लपटे हैं, उससे सहसख्र नाड़ियाँ त्ञगी हैं। इनमें 
इड़ा, पिंगला ओर सुषुम्णा मुख्य हैं। इनमें भी सघुम्शा 
मुख्य है, जिसे योगी जन कमल-नाल कहते हैं। यद्द ब्रह्म- 
रंध्र तक गई है, जहाँ सातवाँ कमल है । यह नागिन बहुत सूच्म 
है, यानी बाल के हजारबें भाग के समान | इसका बर्ण 
रक्त है, ओर आकार इसका सप का-सा | जब बहुत कुंभक 
प्राणायाम किया जाय, तो यह ऊपर को जाती है, और ब्रह्म- 
रंध में पहुंचकर दो घड़ी ठद्रती है। जो इस त्रत के पूरा 
कर लेते हैं, वे सिद्ध हो जात हैं, और आकाश में उड़ सकते 
है । इससे सब शक्कियाँ प्राप्त हो जातो हैं। काया-पत्नट भी 
हो सकता है। 

प्राशायाम 

स्थान--दूर देश में, जंगल में, राजधानी में, तथा बहुत जनों 
के पास यागारंभ नहीं करना चाहिए । यदि करेगा, तो सिद्ध न 
होगा । इनके कारण हैं कि दूर देश में अविश्वास करते हैं, 

वन में रक्षा नहीं होती । ओर राजधानी में सब बातें प्रकट 
हो जाती हैं । 
अच्छे देश में, धार्मिक राजा के राज्य में, ऐसी जगह, 
जहाँ अभीष्ठ भोजन मिले, जहाँ कुछ उपद्रव न हो, एक कुटी 
बनावे । उसके चारो ओर भीत हो । उसके भीतर कुआँ- 
तालाब आदि हों। यह कुटी न ऊँचो हो, न नीची। वहाँ कोई 
जानवर न जा सके । उसे गोबर से लीपे । यह जगह गुप्त हो ! 
वहाँ प्राणायाम करे | । 
काल--हेमंत ऋतु, शिशिर ऋतु, ग्रीष्म ऋतु ओर वर्षा ऋतु, 
इनमें योग-साधन करने से रोग उत्पन्न होता है, इसलिये 
इनमें न करे | इसके करने को ऋतुएँ हैं बसंत और शरद । 
इनमें करने से योग सिद्ध होता है, ओर काया नीरोग होती 
है । माह मास से वेशाख मास तक चार महीने वसंत ऋतु का 
अनुभव होता है, ओर भादों से अगहन तक शरद ऋतु का ! 
वैसे तो बसंत के दो ही महीने चैत्र ओर वेशाख हैं, 
ओर शरद के दो महीने हैं कॉर ओर कार्तिक । 
आहार--योगी को अल्प आहार करना चाहिए, नहीं तो 
योग सिद्ध नहीं होता | चांवल, जो की रोटी, गेहूँ की रोटी, घुली 
मूँग, उद या चने की दाल, ये अन्न भोजन करे । शाकों में नीचे 
लिखे शाक खाय--परवल, कटहर, कंकोल, करेला, अरुई, 

ककड़ी, केला, गूलर, चोराई का शाक, आम, केले की कच्नो 
गहरी, केले के गुच्छे के डंठल, केले की जड़, आदि | कोमल 
शाक, समय पर उत्पन्न होनेबाला शाक, परवल के पत्ते, 
बथुआ ओर हिलमोचक--ये पाँच शाक अच्छे है। शुद्ध, सुम- 
घुर, चिकना भोजन आधे पेढ प्रीति से खाय ओर अच्छा 
रस भी पिए। यही मित-आहार है| आधे पेट भोजन करे, 
तीसरे भाग जल पिए ओर चोथा भाग पेट पवन के चलने 
का रहने दे । 

नीचे लिखी चीज़ें न खाय-- 

कडुआ, खट्टा, नोन का, चरपरा, भुने चने आदि, दही, 
मठा, बुरे शाक, शराब, कटहर, कुल्थी, मसूर की दाल, 
पेठा, घीया, बेर, केथा, काँटेवाली बेल, ढाक, कदंब के फूल, 
जँभीरो, लकुच, लहसन, विष, कमरख, प्याज, हींग, सेमर, 
गोभी, मक्खन, गुड़, शक्कर आदि माँड़े की चीज़, पाँच 
प्रकार के केले, अनार, सोंफ, मुनक्का, नोनियाँ, आँवले और 
खट्टे रस । 

योगी को नोचे-ल्िखी चीज़ें भोजन में लेनी चाहिए--- 

इलाची, जाविन्नी, लोंग, बलवद्ध क ओषधि, जामुन, 
कठजामुन, हड़ें छुह्दारे, जल्दी पकनेवाली या मंन को प्रिय 
चिकनो वस्तु अथवा धातुओं को पुष्ठ करनेवाल्ी चोज़ें । 

कड़ी चीज़ अथवा बुरी चीज़, सड़ी बासी, बहुत ठंडी, 
बहुत गरम चीज़ नहीं खानी चाहिए।... हु 

बहुत ग्रातःकाल् स्नान करना, उपवास करना, काया को 
कश पहुँचानेवाले काम, एक ही दे खाना या नहीं खाना 
या याम के अंत में भोजन करना, यह उसे नहीं करना चाहिए । 

इसी तरह प्राणायाम करनेवाले को आहार करना चाहिए। 
पहले प्राणायाम करे, तब दूध-घी नित्य भोजन में खाय-पिए, 
ओर दुपहर ओर संध्या समय, इन दो ही समय भोजन करे | 

नाडी-शुद्धि बीज-मंत्रों तथा धोति-कर्मादि से होती है। 
इसे पहले कर ले, तब प्राणायाम करे ; क्योंकि नाड़ियाँ माला 
की तरह गुही हैं | इनके भीतर पवन जाकर घूम नहीं सकता। 

बीज-मंत्रों द्वारा शुद्धि को समनु कहते हैं, और धौति-कम 
द्वारा को निमनु । 

कुंभक-प्राणायाम < प्रकार का है-- 

१ सहित, २ सूय-भेद, ३ उज्जायी, ७ शीतली, ५ भसतिका, 
६ आमरी, ७ मृच्छी, ८ केवली । 

१ कुअ्क प्राणायाम सहित 

यह दो प्रकार का है--सगभ ओर निर्गभ। जो बीज-मंत्र 
बोलकर कुंभक किया जाय, वह सगभ है, ओर जिसमें बीज 
मंत्र न बोला जाय, वह निगम है। 

सगभे--नाक के बाएँ छेद से १६ वार ं?-मंत्र जपता 
हुआ वायु खींचे और ब्रह्मा का ध्यान करे, उसी समय कुंभक 
के पहले ओर पूरक के पीछे उड़ीयान करे । फिर विष्णु का 
ध्यान करे, ओर ६४ बार उकार का जप करता हुआ वायु 
को रोके | फिर शिव का ध्यान करे, ओर ३२ बार सकार का 
जप करता हुआ वायु को दाहने छेद से निकाले । इसी प्रकार 
नाक के दाहने छेह से वायु खींचकर बाएँ से निकाले, ओर 
इन्हीं बीज-मंत्रों का जप करे। 

निर्गभ--विना बीज के कुंभक करना | पूरक, कुंभक ओर 
रेचक, ये तीने प्राणायाम ११२ मात्रा तक हैं । 

उत्तम प्राणायाम २० मात्रा का है, मध्यम १६ का ओर 
अधम १२ का। 

प्राणायाम से देह के सब रोग जाते रहते हैं, बुद्धि बढ़ती 
है, ज्ञान प्राप्त होता है, मन में आनंद होता है, ओर सुख की 
ग्राप्ति होती है । 

२ सूय-भेदक कुंभक 

पहले नाक के दाहने छेद से वायु खींचे । जांल्नंधर मुद्रा 
को करे, ओर नाक के दोनों छेदों से पवन को तबः तक 
रोके रहे, जब तक नख ओर बालों में पसीना न आ 
जाय । यह ग्राणायाम कुंडली शक्ति को तेज्ञ करता है, 

जठराग्नि को बढ़ाता है, ओर बुढ़ापे ओर मौत को दूर 
रखता है । ह 
३ उज्धार्य: कुमक 
नाक से पवन को खींचकर मुख में धरके रोके, ओर हृदय 
ओर कंठ के वायु को खींचकर सुख के बीच मिलाकर रक्खे। 
इससे कफ-रोग नहीं होता, वादी का कोप तथा तांपतिल्ली रोग 
नहीं होते । 
४ शीतली कुभक 
जिह्ा से वायु खींचकर धीरे-धीरे पेट में भरे, फिर क्षण-भर 
रोककर नाक से निकाल दे | इससे कफ, पित्त ओर अजीणो- 
रोग दूर होते हैं। 
५ भद्लिका कुभक 
लुह्दार की घोंकनी के समान बार-बार वायु को नाक के 
दोने छेदों से खींचकर पेट में भरे । इस तरह बीस बार खींच 
कर कुंभक करे, फिर वायु को पूर्वोक्त विधि से निकाल दे । 
यह प्राणायाम तीन दर्फ़ करना चाहिए । इसके साधन से मनुष्य 
नीरोग रहता है। 
दे श्रामरी कूभक 
आधी रात बीते एकांत स्थान में मनुष्य दोनो हाथों से कान 
मूँदकर पूरक ओर कुंभक-प्राणायाम करे । भीतर के शब्द 

दाहमे कान से सुने, पहले मिंज्ी-नाद सुनाई देगा, फिर वंशी- 
ध्वर्दि, फिर मेघ-गजन, फिर झाँक का शब्द, फिर भोरी शब्द, 
फिर काँसे के घंटे का घोष, फिर तुरही का शब्द, फिर भेरी 
मृदंग और नगाड़ों का-सा शब्द सुनाई देगा | ये शब्द अपने 
आप ही होते हैं ओर इन्हीं शहदों से ज्योति उत्पन्न होती है 
और ज्योति के अंतर्गत सन है। जब मन इसमें मित्र जाता है । 
तो वही विष्णु भगवान्‌ का पद है। 
७ मृच्छों कुमक | 

कुंभक को सुख से करके मन को दृष्टि द्वारा भोंहों के बीच 
में लगा दे, ओर सब विषयों को छोड़ दे । मन को मूच्छी को 
तरह करे । मन के योग से आत्मा में अवश्य आनंद होगा । 

८ फेवली कृभक 

नाक के दोनो छोदों से वायु खींचकर एक खाली कुंभक 
करे, ओर पहले दिन जब तक अजपा ६४ बार पूरी न हो 
जाय, करता रहे | इसे दिन में ८ बार करना चाहिए अथवा 
८ पहरों में ८ बार तथा प्रतिदिन पाँच बार अथवा प्रातःकाल, 
मध्याह, संध्या आधी रात्रि के चोथे पहर में करे, अथवा तीनो 
संध्याओं में करे। जब तक यह आणायाम सिद्ध न हो, 
तब तक अजपा का परिमाण बढ़ाता जाय | अज्ञपा का सत- 
लब है 'हंस:' । जब श्वास वायु भीतर से बाहर आती है, तब 

“? बण बोला जाता है, ओर जब बाहर से भीतर जाती है 
तब 'सः वर्ण बोला जाता है। इस प्रकार “हंस'-शब्द्‌ द्नि- 
रात में २९,६०० बार बोला जाय, यानी इतने श्वास लिए 
जाते हैं। हूं! का अभिप्राय शिव से है, ओर 'सः” का शक्ति 
से । यह अजपा आमनंद-गायत्री कहलाती है, ओर इसे सभी 
जांव जपते हैं। हंस: को उल्नटा करने से सो5हं होता है। 
प्राशवायु आदि का निर्णय 

प्राण-बायु हृदय में रहती है, अपान-वायु गुदा-मंडल में, 
समान-वायु नाभि-देश में, उदान कंठ के मध्य में ओर व्यान 
सब शरीर में व्याप्त है | ये पाँच प्रधान वायु हैं, ओर 
पाँच अन्य वायु हैं, जो अप्रधान हैं । वे ये हैं-- 

५ उपपवन-- 

नाग--डकार लेने के काम में आता है। यह चेतन्यता 
ग्रहए करता है । 

कूम--आँखों की पलकें खोलने-सीचने में । यहीं यह 
रहता है । 

कृकर--छींक लेने में ओर हिचकी में | यह भूख-प्यास 
से संबंध रखता है । 

देवदत्त--जँभाई लेने में । उवाली लेता है । 

घनंजय--मरने के पीछे तक अंग में रहता है। वह सब 

जगह है, यह देह से एक ज्ञण भी बाहर नहीं जाता, ओर 
बोलने का काम करता है। 
स्वरोद्य 

मनुष्य के शरीर में इड़ा, पिंगला ओर सुषुम्णा तीन मुख्य 
नाड़ियाँ हें । नाक की बाँ३ तरफ़ इड़ां है, ओर दांहनी तरफ़ 
पिंगला । इन दोनो के बीच में स॒ुषुम्णा नाड़ी है। इड़ा में चंद्रमा 
का वास है, ओर पिंगला में सूय का । स्थिर काय की सूचना 
इड़ा से चलनेवाला स्वर देतां है, ओर चर काय की सूचना 
पिंगला का स्वर देता है। शुक्त-पक्ष चंद्रमा का है, ओर कृष्ण- 
पक्ष सूय का । शुक्त-पत्ष में सोमवार, शुक्रवार ओर बृहस्पति- 
वार चंद्र-योग के लिये शुभ हैं, और कृष्ण-पक्त में मंगक्ष,. 
इतिवांर ओर शनिश्चरवांर सययोग के लिये अच्छे । कृष्ण - 
पत्त में पहली तीन तिथियों तक सूथ रहता है । फिर चंद्रमा 
ओर फिर सूथ । इसी तरह शुक्त-पक्त में पहली तोन तिथियों 
तक चंद्रमा रहता है, और फिर सूय और फिर चंद्रमा । यानी 
तोन-तीन तिथियों के हिसाब से प्रत्येक पक्ष में सूयं और 
चंद्रमा रहते हैं | शुक्त-पक्त की तीन तिथियाँ तो चंद्रमा से शुरू 
होती हैं, और क्ृष्ण-पत्ष को सूर्य से शुक्न-पक्ष की पड़वा 
तिथि चंद्रमा के लिये निषिद्ध है, यानी उस दिन चंद्रमा का 
वास नहीं है। चंद्र-योग में जे कोई बाँएँ स्वर के संग सामने 

अथवा ऊपर से अथवा बाँई ओर से प्रश्न करे, तो शुभ है । 
इसी प्रकार सूथ-योग में दाहने स्वर के संग पीछे से अथवा 
नीचे से अथवा दाहनी ओर से प्रश्न करे, तो शुभ है। दाहने 
स्वर के चलते हुए बाँ३ ओर से शुक्ल-पक्त में ओर विना बार के 
प्रश्न पूछे, तो निष्फल्न है। बाँया स्वर चलते हुए दाहनी ओर 
बैठकर प्रश्न करे, तो उसका कार्य भी सिद्ध नहीं हो । सूयस्वर 
चलते हुए दाहनो ओर से लग्न, बार और तिथि मिलाकर प्रश्न 
करे, तो उसका काय सफल हो । इसो प्रकार चंद्र-स्वर में बाँई 
ओर से तिथि और वार मिला के प्रश्न पूछे, तो ठोक हो । 

४, ५, ९, ३, १५, २५, ये अक्षर सूय-योग में फल 
देनेवाले हैं। ७, ८, १२, १७, १६, ये अन्ञर चंद्र-योग 
में शुभ हैं । कक, मेष, तुला और मकर, ये चार राशियाँ 
चर काय के लिये सूर्य-योग में दाहने स्वर के साथ ठीक है। 
मीन, मिथुन, कन्या ओर धन, ये चार राशियाँ दोनों यानी 
सूथ, चंद्र स्वभाववालो सुषुम्णा स्वर के लिये शुभ हैं । 
वृश्चिक, सिंह, वृष ओर कुंभ, ये चार राशियाँ बाँएँ स्वर के 
स्राथ चंद्र-योग में स्थिर कांय के लिये फलदायक हैं । 

स्वर देखने का तरीक़ा यह है कि अपना चित्त स्थिर करके 
नेत्रों को नाक के सामने लगावे, और दृष्टि से निकलते हुए 
श्वास को देखे | स्वर के बीच में पाँचों ठत्त्वों का चलना भी 


योग-दपण १७०२ 


पहचाने | पाँच तत्त्व हैं--आकाश, वायु, अग्नि, जल और 
प्थिबी । पृथिवी का रंग पीला है, इसलिये पृथिवी-तत्त्व का 
श्वास पीले रंग का है। १२ अंगुल श्वास का प्रमाण है । 
जल का रंग श्वेत है। १६ अंगुल श्वास का प्रमाण, और 
नीचे की ओर जाता है। अग्नि का रंग लाल है, ४ अंगुल 
श्वास का प्रमाण है, ओर ऊपर को जाता है। वायु का रंग 
हरा है, ८ अंगुल श्वास का प्रमाण है, और तिरह्ी ओर 
चलता है। आकाश का रंग श्याम है, इसमें दोनों स्वर पूरे 
चलते हैं, ओर बाहर नहीं दिखाई देते । इन पाँचों तत्वों के 
स्वाद ये हें--प्रथिवी का स्वाद मीठा, जल का खारी, अग्नि 
का चपरा ( यानी गरम ), वायु का खट्टा और आकाश का 
कोई स्वाद नहीं है | 

चंद्र-स्वर चलता हो, और जल प्रृथ्वो स्व॒रों का योग हो, ऐसे 
में प्रश्न करनेवाले का काय हो जाता है। 

अग्नि, आकाश और वायु के मिले स्थरों में कोई प्रश्न करे, 
तो शुभ काय नहीं हो । 

जल ओर पृथ्वी श्वास स्थिर कार्य के लिये हैं, और अग्नि 
ओर वायु दाहने स्वर में चर कार्य को सिद्धि बताते हैं। 
चंद्र-स्वर में जब पृथ्वी श्वास बाएँ हो, इस प्रकार रोगी पूछे, 
तो उसकी मृत्यु नहीं हो। और, यदि सूर्य-स्वर हो, चंद्र-स्वर 

बंद हो, ओर रोगी बाँएँ से प्रश्न करे, तो उसकी झृत्यु 
अवश्य हो। इसी प्रकार स्वरों के चलने के धिचार से वर्ष 
का फल कहा जाता है कि वर्षा केसी होगी, धन-धानन्‍्य को 
वृद्धि होगी, या उनका ज्ञय होगा। प्रजा सुखी रहेगी या 
दुःखी । इस प्रकार के प्रश्नों का उत्तर दिया जाता है। 

ब्याह, दान, तोथेयात्रा, बख-भूषण धारण, ये सब बातें 
बाएँ स्वर में करनी चादिए। पुस्तक-लेखन, योगाभ्यास, 
ओषध, दीज्ञा, नाज बोना, ये भी सब बाएं स्वर में ही करने 
चाहिए । 

चंद्रयोग में सभी स्थिर होनेवाले काय करें। जैसे राज- 
गद्दी पर बेठना, हबेलो बनवाना, बांग्र-बग्रीचा, गुफा आदि 
बनवाना, नई जगह पर नियत होना। 

सूयेयोग ओर दाहने स्वर के कांय ये हैं--रण में ख्ठ लेकर 
शत्रु पर प्रहार करना, भाजन करना, स्नान करना, ध्यान, 
विधाध्ययन, मंत्र-संद्धि, ऋण देना इत्यादि । 

स्थिर कार्य क॑ लिये चंद्रयोग है ओर चर काय के लिये 
सूययाग । सुषुम्णा के चलते हुए नहीं चलना चाहिए, नहीं 
तो विध्न हो। गाँव को, परगने को, खेत को सुषुम्णा के 
चलते नहीं चले । सुषुम्णा कभी बाँण चलती है, कभी दाहने । 
इसमें कांय करने से या तो ढील हो या जिससे मिलना है, 

ऐसे ही विध्न हों । 

लुषुम्णा के चलते हुए योग या आत्मज्ञान करे। ओर 
कोई कार्य करने में हानि होती है। बाँएँ स्वर में पूष ओर उत्तर 
को नहीं चलना चाहिए। चले तो लौटने की आशा नहीं है । 
दाहने स्वर में दक्षिए-पश्चिम को न जाय । हानि होती है । 
दाहने स्वर में पृथ और उत्तर को जाय । इससे काय सिद्ध 
हो । बाएँ स्वर में दक्षिण-पश्चिम जाय । लाभ हो । 

जितना बायाँ स्वर चलता है, उतना ही दाहना स्वर 
बल्षता है । सुषुम्णा केबल दस श्वाख चलती है । 

गर्भवती का गर्भ बताना, मृत्युन्योग बताना, सत्य 
जीतने का उपाय, रण में विजय पाने का अश्न, ये सब बातें 
दाहन-बाएँ स्व॒रों के चलने से बताई जा सकतो हें। जैसे 
बाएँ स्वरों में गर्भवती प्रश्न करे, तो उत्तर लड़कों है; ओर 
दाहने में करे, वो लड़का है।स्व॒रादेय का विषय बड़े महत्त्व 
का है, ओर इसका तत्काल ही फल मिलता है। जो विषय 
के। अधिक जानना चाहिए, वे इस विषय के ग्रंथ पढ़े, और 
जिन महांत्माओं को स्व॒रोदय का पूण अभ्यास दो, डनसे 
सीखें । योग के सभी विषय गुरु से सीखने के हे। इन्हें 
कोरा पढ़ लेने से काम नहीं चलता । 

खआुवन-ज्ञान 
( विभूतिपाद के २५ वें सूच को देखो ) 

सात लोक--अवीचि से लगाकर मेरु की पीठ तक भूः लोक 
है। मेरु की पीठ से लगाकर भुव लोक तक अंतरिक्ष लोक है, 
जिसमें नाना प्रकार के ग्रह, नक्नन्न, तारे हैं/ इसके ऊपर स्वर्लोक 
है, जो पाँच प्रकार का है--महेंद्र लोक, महर्ोक, तीन प्रकार 
का ब्रह्म को लोक अर्थात्‌ जनलोक, तपलोक और सत्यलोक | 
महेंद्रलोक इंद्र का लोक है ओर महरलें।क ग्रजापतियों का 
लोक ! 

छः महा नरक--अवीचि तक एक दूसरे के ऊपर छः महा 
नरक हैं, जो पृथिवी, जल-वायु, अग्नि, आकाश और अंध- 
कार में स्थित है। इनके नाम हैं--महाकाल, अंबरोष, सैरव, 
महारोरव, कालसूत्र ओर अंध-तामिख्र । इन नरकों में वे प्राणी 
जाते हैं, जो अपने कीं की दुःख-वेदना दीघ काल तक 
भोगते हैं । 

सप्त पाताज---छुतलन, वितल, तत्नातल, महातल, रसातल, 
अतल ओर पाताल | 

आठवीं सप्तद्वीपा पृथिवी है, जिसे बसुमती कहते हैं। इसके 
बश््च में पवतों का राजां सुमेरु पवत है, जिसके शिखर चाँदी, 
सोने, मोती, मुँगे ओर स्फटिक मणियों के हैं। वैदूय मणि 
की चमक से नीले कमल के पत्तों के समान श्याम आकाश 
का-सा दक्षिण भाग है। पूर्वी भाग सफ़ेद है, पश्चिमी भाग 
चसकीला है ओर उत्तरी पीला । 

इसके दाहनी ओर जंबू-बृक्त है, जिससे इसका नास जंबू- 
दीप हुआ | सूथ को चाल से यहाँ रात-दिन होते रहते हैं । 

उसके उत्तर तीन पर्वत हैं, जिनके शिखर नीले ओर श्वेत 
हैं। उनमें प्रत्येक को लंबाई २००० योजन है। इनके भीतर 
तीन बषे हैं, जो ९००० योजन के हैं | इनक नाम हैं रमणक, 
हिरण्सय ओर उत्तरकुर। 

इसके दक्षिण में तीन पवत हैं, जिनका नाम निषध, हेस- 
कूट ओर हेमझशंग है। प्रत्येक्र २९००० योजन लंबा है । इनके 
बीच में तीन बष हैं, जिनके नाम हें हरिवष, किंपुरुष ओर 
भारत | 

सुमेरु के पूत्र को ओर भद्राश्व ओर माल्यवान्‌ हैं, ओर 
पश्चिम की ओर केतुमाल ओर गंघमादन । बीच में इलावृत- 
नामक व है| यह सब एक लाख योजन का विस्तार है, 
जिसमें ५०,००७०७--५००,००७ ० योजन सुमेरु के दोनो ओोर है | 

यह जंबूद्ीप १,००,००० योजन के विस्तार का है । इससे दुगना 
खारी पानी का समुद्र इसके चारो तरफ़ है। दूसरे सबश्द्वीप 
अपने-अपने पहले द्वीप से दुगने-दुगने होते गए हैं । दूसरे द्वीप 
ये है--शाक, कुश, क्रोंच, शाल्मलि, गोमेध, पुष्कर | सात 
समुद्र भो हैं। ये समुद्र इन द्वीपों को चारो ओर घेरे हुए हैं, 
ओर इनके जल इक्षु-रस, सुरा, घृत, दही, ज्ञीर और दूध के 
समान स्वाद में है। ये लोकालोक पंत तक चले गए हैं। 
इनका विस्तार ५० करोड़ योजन है । 

पातालों, समुद्रों और पक तों पर देव-कायवाले रहते हैं, यानी 
ये स्थान सुर, गंधव, किन्नर, किंपुरुष, यत्ञ, राक्षस, भूत, श्रेव, 
पिशाच, अपस्मारक, अप्सरा, ब्रद्मराक्षस, कृष्मांड ओर विना- 
यक, इनके रहने के हैं । 

द्वीपों में पुण्यात्मा पुरुष ओर देवता रहते हैं। सुमेरु 
देवतों को उद्यान-भूमि है। मिश्रवन, नंदन, चैत्ररथ और 
सुमानस देवतों के बग्नीचों के नाम हैं। देवतों की सभा 
का नाम सुधर्मा है। उनके शहर का नाम सुदर्शन है, उनके 
सहल का नास बवैजयंत है | सुमेरु के ऊपर धुव-लोक है, 
जिसमें ग्रह, नक्षत्र ओर तारे अपने-अपने कार्य में वायु के 
द्वारा धुव के चारो ओर नियमित हैं । 

महेंद्र लोक में छः प्रकार के देवता रहते हैं---त्रिदश, अग्नि- 

च्वाता, अयमा, तुषित, अपरिनिर्मितवशवर्तिन्‌ ओर परि- 
निर्जितवशवर्तिन्‌ । ये जो चाहते है, वही प्राप्त दो जाता दै। 
इन्हें अशिमा, लचिमादि सिद्धियाँ सिद्ध हैं। उनकी आयु कल्पों 
के परिमाण को होती है। वे बड़े सुंदर-रूप हैं, काम-भोगी हें । 
उनका जन्म माता-पिता के विना ही हो जाता है, यानो अपने 
पुरय कमी को प्रेरणा से ही । उनके पास बड़ी अच्छी ओर 
अनुकूल अप्सराएँ रहती हें । 

महलेंक में पाँच प्रकार के देवता हें--छुस॒दा, ज्भत्र, 
प्रतदेन, अंजनाभा और प्रचित्तामा | इनके वश में महाभूत 
हैं, इनका आहार ध्यान है, इनको आयु हज्धार कल्पों को 
होती है । 
ब्रह्मा के पहले लोक यानी जनलोक में चार प्रकार के 
देवता रहते हैं--बह्मपुरोहित, ब्ह्मकायिक, ब्रह्ममहाकायिक 
और अजरामर । उनके बश में भूत यानी पंचतत््व ओर 
सब इंद्वियाँ हैं। उनकी आयु एक दूसरे से दुगनी है। यानी 
जितनी आयु ब्रह्मपुरोहितों को है, उससे दूनी त्क्मकायिकों 
की ओर उनसे दूनी ब्रह्मद्यकायिकों को ओर उनसे दूनी 
अमरों को । 

ब्रह्मा के दूसरे लोक में यानी तपल्ोक में तीन प्रकार के 
देवता हैं--आभास्वरा मद्याभास्वर ओर सत्यमहाभासवरा । 

उनके वश में भूत, इंद्रियाँ ओर प्रकृति है । पहलों से दूसरों 
की उमर दूनी है, ओर दूसरों से तोसरों की । इन सबका 
आहार ध्यान है, ये ऊध्बरेता हैं ओर इनका ज्ञान अकुंठित 
है| नीचे के लोकों में कोई ऐसा विषय नहीं, जो वे नहीं 
जानते । इनको आयु हज़ार कल्प की होतो है। 

ब्रद्मा के तीसरे ज्ञोक में यानी सत्यलोक में चार प्रकार के 
देवता रहते हैं--अच्युत, शुद्धनिवास, सत्यमा और संज्ञा- 
संज्ञिन्‌ । वे रहने को गृह नहीं बनाते, वे अपने में ही रहते हैं, 
यानो स्वप्रतिष्ठा हैं, और एक दूसरे के ऊपर रहते हैं । उनके 
वश में प्रधान यानी मूलअक्ृति है। उनकी आयु खग पर्यत 
तक को होती है | इनमें से अच्युत सवितक ध्यान का सुख 
भोगते हैं, शुद्धनिवास, सबिचारध्यांनक, सत्यभा, आनंद- 
मात्रध्यानक ओर संज्ञासंज्ञिन अस्मितामात्र ध्यान का सुख 
भोगते हैं । वे त्रिज्ञोको के बीच में रहते हैं। यही सप्त लांकों 
का वन है । 

विदेह ओर प्रकृतिलय नाम के देवता मोक्षपद्‌ में हें । इस- 
लिये वे इन लोकों में नहीं रहते। 


परिशिष्ट ७ 
स्फोटवाद | 
स्फोट-शब्द स्फुट-धातु से बना है, जिसका अथ फूट निकू- 
'ज्ञना, स्पष्ट होना आदि हैं | स्फोट का अर्थ है किसी समूचे पद 
का एकसाथ शब्द, जिससे उस पद के वर्णों को छोड़कर उसके 
अथ का ज्ञान हो | उदाहरणत: “जल” एक पद है। इसमें ज, 
ओर ल, दो वर्ण हैं। इन वर्णो को छोड़कर यानी उन पर कोई 
ध्यान न देकर, समूचे पद्‌ जल का एकसाथ शब्द, जिससे जल- 
शब्द का अथ समझा जाय, स्फोट है । स्फोट नित्य शब्द है । 
उसके कोई भाग नहीं हें। बद्दी रष्टि-रचना का वास्तविक कारण 
यानी यह शब्द-त्रह्म है। यह शब्द सबके ज्ञान का विषय हें; 
क्योंकि सभी मनुष्य “गो'-शब्द को सुनकर उसका ज्ञान तत्काल 
ही कर लेते हैं, और जा+ लेते हैं कि 'गो'-शब्द में 'ग! ओर 
ओ' वर्ण भिन्न हैं, ओर गो-शब्द का अथ इन वर्णों से मिन्न 
है। प्रश्न यह है कि जब 'गो' अथवा 'जल”-शब्द अथवा ओर 
कोई शब्द बोला गया, तो उसका ज्ञान केसे होता है 
यदि कोई यद्द कहे कि यह ज्ञान पद के वर्णों से होता है, तो 
प्रश्न है कि प्रथकू-प्थक्‌ वर्ण से होता है कि सब वर्णों को 

मिलाने से ? सब बणों को एकसाथ लेने से तो यह यों नहीं हो 
सकता कि जब पहला वश बोल चुकते हैं, तो वह गायब, हो 
जाता है ओर जब वह ग़ायब हो गया, तो पूरे पद के सब वर्ण 
एकसाथ केसे द्वो सकते हैं ! यदि यह कहो कि प्रथक्‌-प्रथक्‌ बण 
से अथ का ज्ञान होता है, तो किसी एक बर्ण में ऐसी शक्ति 
नहीं है कि वह पद के अथ का ज्ञान उत्पन्न कर दे | जबन 
तो प्रथक्‌-प्रथकू बण पद्‌ का अथ बता सकता है, और न इन 
सब वर्णों का इकट्ठा रूप, तो फिर पद का अथ कैसे मालूम 
होगा । इसलिये अवश्य कोई दूसरी चीज़ होगो, जिससे पद 
के अर्थ का ज्ञान होता हैं । यह चीज़ स्फोट है, यानी वह 
शब्द, जो वर्णों से भिन्न है, लेकिन बरणों द्वारा अभिव्यक्त 
होता है | नीचे के उदाहरण से यह विषय स्पष्ट हो ज्ञायगा । 
देवदत्त ने रामदत्त से कहा--जल लाओ? । इस वाक्य में 
दो पद हैं, एक 'जल” ओर दूसरा 'लाओ? | प्रश्न हे कि 
रामदत्त इस वाक्य का अथ केसे समझा ? पहले पद्‌ जल 
मेंज ओर ल दो वर्ण हैं, ओर दूसरे में ल, आ, ओ, तोन 
बरण । रामदत्त को पहले जल-पद्‌ का ज्ञान हो जायगा, तब 
ल्ञाओ!' का होगा। अब यहो तो बताना है कि उसे इन पदों 
के अथ का ज्ञान कैसे होगा | देवदत्त जब जल'-शब्द 
बोला, तो पहले ज बण बोला, ओर फिर ल वर्ण । जब वह 

ज॒बोल चुका, तो ज तो चल्ञा गया ओर ल आया, जो ज से 
बिलकुल अलग है। क्‍या ज से पानो का ज्ञान हुआ या ल से । 
इन दोनो में से किसी वण का अथ पानो नहीं है ! यदि यह 
कहो कि ज बोलते ही पानी का ज्ञान हो गया, तो फिर तल 
बोलने को ज़रूरत ही कया है ? ओर यदि यह कहो कि ज, 
ल, दोनो वर्णों के बोलने से पानी का ज्ञान हुआ, तो दोनो वरण 
एकसाथ बोले नहीं जा सकते, पहले ज बोल्ला जायगा और फिर 
ल। जब ल बोला जायगा, तो पहला बोला हुआ ज चला 
जायगा, केवल ल ही रह जायगा | इसलिये किसी पद के वर्ण 
में--न अकेले और न दूसरों के साथ में--ऐसी शक्ति है, जिससे 
पद्‌ के अथ का ज्ञान हो सके | जैसे जल्न-शब्द के वर्णा से 
पानी का ज्ञान नहीं हो सकता, वैसे ही 'लाओ' शब्द के वर्णो 
से लाने का ज्ञान नहीं हो सकता ।“जल लाओ?”-वाक्य में जब 
जल पद बोल चुके, तो वह ग्रायच हो गया, ओर जब लाओ 
बोलेंगे, तो उसका पहले पद से कुछ संबंध नहीं रहेगा । यह नहीं 
मालूम होगा कि क्‍या लाओ ; क्योंकि जल-शब्द तो पहले बोले 
जाने के कारण अंतर्हित हा गया है| जैसे जल पद में ज और 
ल वर्णो' से अथ का कुछ ज्ञान नहीं होता, वेसे ही 'जल लाओ'- 
वाक्य में न तो पृथक्‌-पृथक्‌ पद से वाक्य के अथ का ज्ञान दो 
सकता है, ओर न दोनो पदों के एक रूप में मिलने से ; क्योंकि 

ऐसा मेल हो ही नहीं सकता । जैसे वर्ण, पद में आगे-पीछे के 
क्रम से हैं, जो उसो क्रम से बोले जा सकते हैं, यानी एक दफ़े 
एक वण हो बोला जा सकता है, वैसे ही पद वाक्य में आगे- 
पीछे के क्रम से रहते हैं, यानी एक दफ़ा में एक ही पद का 
ज्ञान होता है, दो का नहीं । 

इसके सिवा दूसरा तक यह भो है कि यदि वर्णा' में अथे 
बताने की शक्ति होती, तो प्रत्येक वण एक हो अथ के लिये 
निश्चित हो जाता ; लेकिन यह बात नहीं हैं| जल-पद में ज, 
ल दो वर्ण हैं। यदि ज का अथ पानी है, तो जन, जग, जब, 
जम आदि पदों में भी ज वर्ण आया है, तो वहाँ भी वह 
पानी का अथ्थ देगा ; लेकिन यह बात नहों हें । यदि ल का 
अथ पानी है, तो खल, नल, तत्न, फल आदि पदों में भी 
को पानी का अथ बताना चाहिए | यदि यह कह्टों कि जल के 
मिलने से हो पानी का श्रथ होता है, तो ये 'लज” इस रूप 
में भा मिल्न सकते हैं ; लेकिन पानी का अर्थ नहीं होता । 
इसलिये बण जो सब पदों में अनेक क्रम से मिलते रहते हैं, 
अथ-संपादन में असमथ हैं। ऐसी-ऐसी सूक्ष्म बातों की 
टटोल करने से शास्वकारों ने यह निश्चय किया है कि पद के 
अथ का ज्ञान स्फोट से होता है, जो हमारे भीतर एक ऐसी 
शक्ति है कि उसके द्वारा, जब पद के बण बोले जा चुकते हें, 

शो उसके अथ का एकदम से ज्ञान उत्पन्न हो जाता है। स्फोटवाद 
मत “बहुत पुराना है। पाणिनि के पहले का है । स्फोटायन नास 
के एक वेयाकरण पाणिनि के पहले द्वो चुके थे, जिनका उल्लेख 
पाणिनि ने अपने व्याकरण में किया है| स्फोटवाद का जिक्र 
'छुहो शास्त्रों में आया है। कोई शाख्र इसे मानता है, कोई नहीं । 
बेदांत-शास्र में शब्दों का नित्य होना तो माना गया है, 
घर स्फोटवाद नहीं माना है | एक आचीन वेदांती यानी उप- 
बष का मत है. कि यह तो माना कि पद के वर्ण बोलने में 
ग्रायव हो जाते हैं, जेसे ऊपर लिखा जा चुका है; पर ये 
हमेशा पहचाने जा सकते हैं। जब 'गो?-शब्द को दो बार बोला 
तो सुननेवाला फ़ोरन्‌ पहचान लेता है कि यदद वही शब्द है ।, 
यदि वेदांत शब्दों का निव्य रूप नहीं मानता, तो वह स्फोट- 
याद के विरुद्ध गिना जाता; लेकिन वह शब्दों को नित्य सम- 
भता है, ओर स्फोट भो नित्य है, इसलिये यह मत स्फोटवाद 
का विरोधी नहीं गिना जा सकता । 
योगशाख्र में स्फोटवाद साना गया है। देखो विभूतिपाद का 
१७वाँ सूत्र, जिसके समम्राने के लिये भाष्यकार वेद्व्यास 
और वृत्तिकार वाचस्पति मिश्र ने बड़ी लंबी व्याख्याएँ दी हैं । 
सांख्य-शास्र इसकी आवश्यकता नहीं समझता | कपिल 
मुनि कहते हैं कि जैसे बन वृक्षों से प्रथक्‌ नहीं है, यानी वृक्तों 

के समूह का नाम ही बन है, वेसे ही पद के बर्णों के समूह के 
लिये स्फोट है। जब वही काम पद्‌ से निकल जाता है, तो स्फोट 
को प्रथक्‌ माननाँ अनावश्यक है। यह स्फोटवाद की दलील 
मानते हैं; पर “स्फोट की जगह पद से ही काम लेना चाहते 
हैं। इस प्रकार यह भी स्फोटवाद के पूर्ण विरोधो नहीं हैं । 

न्यांय-शास्त्र शब्द को नित्यता नहीं मानता, इसलिये स्फोट- 
बांद भो नहीं मानता । 

वैशेषिक सर्द भी यही है । 

पूवमोमांसा स्फोटवाद मानती है, ओर शब्दों की नित्यता 
भो मानती है । 

वैयाकरंण पाणिनि भो शब्दों की नित्यता मानते हैं, और 
स्फोटबाद भी मानते हैं । 

वेदों की नित्य मानने के लिये शब्द की नित्यता और स्फोट- 
बाद की आवश्यकता समझी गई है। 


पृवमीमांस | ये चारो शब्द को नित्य 
उत्तरमीमांसा ( वेदांत ) । मानते हैं, ओर वेदांत के 
योगद्शेन [ सिवा तीनो द्शन स्फोटबाद 


| को भी मानते हैं। 'ये चारो 
। शब्द को नित्य मानकर वेढों 


पाशिनिं-द्शन 
है ॥| की नित्यता सिद्ध करते हैं । 

न्याय ओर वैशेषिक न शब्द को नित्य मानते हैं, और न 
स्फोटवाद को मानते हैं; पर वेदों की नित्यता अन्य प्रकार से 
सिद्ध करते हैं । यानी कहते हैं, वेद सब मन्वंतरों और युगों 
में रहते आए हैं और सृष्टि के आदि में भी उनका आबिर्भाब 
होता है, नए नहीं बनते | इसलिये वे नित्य हैं, और इसमें 
ऋषियों का आप्त प्रमाण है। 

सांख्य-शात्र न शब्द को नित्य मानता है, ओर न बेदों 
को नित्य सिद्ध करने की आवश्यकता सममता है। यह स्फोट- 
बाद की भी आवश्यकता नहीं समझता । 

स्फोटवाद पर परिशिष्ट देने की यह आवश्यकता है कि 
योगशासत्र के विभूति पाद के १७वें सुत्र पर व्यास-भाष्य 
ओर वाचस्पति-वृत्ति में स्फोटबाद की पूरी व्याख्या है। इस 
सूत्र का अथ है कि शब्द, अर्थ और प्रत्यय एक दूसेरे से मिले 
रहने से एक मालूम होते हें; पर हैं वास्तव में पृथक-पृथक्‌ । 
इनके भेदों यानी विभागों पर संयम करने से योगी को सब 
जीबों की बोलियों का ज्ञान हो जाता है। 

इस सूत्र पर जो भाष्यकार लिखते हैं, उसका कुछ सारांश 
नीचे दिया जाता है, जो' इस परिशिष्ट के पढ़ने से स्पष्ट हो 
जायगा । 

शब्द कान से सुनाई देता है---बुद्धि एकदम से उस शब्द को 

प्रहण कर लेती है । शब्द के अक्षर प्रथक्‌-पृथक्‌ बोले जाते हैं, 
एकसाथ नहीं, इसकिये ये अक्षर एक दूसरे को आश्रय नहीं 
देते । वे प्रकट होते हैं, और ग्रायब हो जाते हैं, उनका किसी 
शब्द के साथ संबंध नहीं रहता, न उनके द्वारा शब्द का ज्ञान 
होता है । इसलिये इन अक्षरों में से कोई भी एक शब्द नहीं 
हो सकता । अक्षर शब्द का एक भाग है। उसमें सब पदार्थों 
को नाम देने की शक्ति हैं । इसलिये उसका प्रयोग विश्व-व्यापी 
है ; क्‍योंकि वह प्रत्येक मिले अक्षर के साथ मेल करता है। 
भिन्न-भिन्न समूहों में सके भिन्न-भिन्न स्थान इोते हैं । बह 
कभी पहले आता है कभो पीछे, कभी किसी दूसरे अक्तर के 
पोछे । इस प्रकार बहुत-से वर्ण हैं, जो भिन्न-भिन्न क्रम में 
रखे जाने से अथ-संकेत से भिन्न-भिन्न शब्द हो जाते हैं । 
उदाइरणतः गो शब्द में ग, ओ, दो वर्ण हैं। इन वर्णों से 
अनेक पदाथें! के नाम बन सकते हैं । लेकिन जिस क्रम सें 
ये वण धरे हैं, उससे एक विशेष पदार्थ का ज्ञान होता है, 
जिसके थन वररद हें, यानी गाय | एक पद एक बुद्धि विषय 
है। वह एक प्रयत्न से होता है। उसके भाग नहीं दहोते। 
ओर क्रम भो नहीं है। बह प्रथकू-प्रथक्‌ वर्णों को पूर्णता 
नहीं है । 


